

www.aghalibrary.com

# بدنامہ مرواء

ناول

لیکوال

محمد نعیم وردگ



بسم الله الرحمن الرحيم

د کتاب پېژندنه

بدنامه مروء (ناول)

محمد نعیم وردگ

[www.naeem.afghan@gmail.com](mailto:www.naeem.afghan@gmail.com)

نعیم جان بوډا

انجنیر صفت الله (فضلی)

۱۳۹۹ لېږدیز لمريز

د کتاب نوم:

لیکوال:

برېښنالیک:

مخ پاڼه (فیسبوک):

آنلاین چارې:

د لیکلو کال:

## — ناول —

له بده مرغه نوځوانی ته درسېدو سره سم مو په معصومه، سپېڅلې مینه، ورځ تر بلې دعشق ناوولی رنگ راځکه بده، حتا تر دې چې د دولس، دیارلس کلنۍ په دوره کې مو یې هغه مقدسه ملگریا اتیاه سلنه مسخه کړه، کني له دې مخکې که څه هم ماشومتوب خو هسې هم په تمامه معنا د سپېڅلتیا نوم دی، ولې زما او مروء منځ کې دهلک او نجلۍ یا غیرې همجنس خبرې هم هېڅ وجود نه لرلو، نوله دې وجې مو په لوبو کې هم دهلکانو او نجینو لوبه نه وه معلومه، توشلې، لانځکې توپ بازی همداسې ډېری نورې لوبې به مویو ځای سره کولې، ځکه چې یو خوا، نه زموږ کور کې زما هم سني نور ماشومان و، او نه ددوئ، بلخوا دېوال په دېوال ګونډیان و، کله به چې تر دروازه راووتلو که دا به مې ولیده چې لانځکې یا کومه بله لوبه به یې کوله، زه به پرې ورګډ شوم، که به زه په کومه لوبه مصروف وم؛ دې به د لیدلو سره سم شروع راسره وکړه، حتا اکثره وخت به یو بل پسې کور ته ورتللو، په عین حال کې ډېره هوښیاره نجلۍ هم وه، خپله خویې هېڅ داسې لوبه نه کوله، چې ځان یا نورو خلکو ته زیان ورسوي، کې زه به یې هم تل له تیرو وارولو، وغېره هغه لوبو چې جامې به پکې چټلېدلې یا به پکې شکېدلې منع کولم، خلاصه دا ملگریا مو تر نهه، لس کالونو همداسې پاکه، صفا د کامل اخلاص او صداقت په بنیاد ولاړه وه، اما بد بختانه لکه څنګه مې چې سر یې ووېل، پس له یولس، دولسو کالونو یو د بل سترګو ته غله شو.

خودا چې نه مولىدلى و، نه موكتلى و، لمړى ځل و، د عشق عجيبې عربېې لېونى دنيا ته موقدم راخېستى و، نور خولاڅه حتاله يوبل نه به هم شرمېدو، دسترگو غلابه مو هم، په ډېره غلا كوله، مخكې مې يادونه كړې، مرواه له يوې خوا ډېره هوشياره، چالاكه وه، بلخوا طبعي ده، دهلكانو په پرتله نجينې څه زياتې شرمگيره وي، نو په همدې اساس، نظر ماته دې به تر ډېره خپل احساسات كترول ساتل، په ډېر احتياط او هنر به يې دسترگو تنده ماتوله، حتا اكثره وخت به يې دځينو دروغجنو حركاتو په مټ ځان داسې بنودو چې گواكي زه همغه ماشومه مرواه گمى يم، نه عشق پېژنم، نه يې نوم.

كه څه هم، ما هم دا هڅه كوله خودا چې د مرواه غوندې هنر مې نه لرلو كله ناكله به خبره رانه آتني شوه، نيغ په نيغه به يې گير كړمه، لاس به مې كار كې و؛ سترگې ددې په انگيو كې يابه كوم بل شرمېدلى حركت رانه وشو، خودا هم خير، يوه ورځ داختر لمړې ورځ وه، د حوبلې له خوا مې يو غبر واوريډو چې كتل مې مرواه يې دكور له خوا دېوال په كنډو كې راولاړه وه، يولاس يې زمور حويلې ته راخوړند كړى و، د پنځوسو ۵۰ روپيو يولوټ يې گوتو كې ښكارېدو وېل يې:

- خير لالك به مې شي دا پيسې درسره واخله دمور مې معده خوږېږي يو پاوكت گولى ورته راوړه.

له يادولو دې پاتې نه وي چې مرواه، يو سپينېږى پلار لرلو؛ يوه مور هغه هم سخته مريضه، يوه يې مشره خور چې دا واده شوې وه، نور يې هېڅوك نه و، ددې له پاسه خپله ځمكه يې هم نه لرله پلار به يې دنورو خلكو دهكاني كولي، كه څه هم ضعيفه و، ولې بيا هم ډېر غړتې سړى و، د خپلې درې كسيزه كورنۍ د اړتياوو پوره كولو سربېره لمي كور سره مړى، ژوندى يې هم ښه په مېرانه كول، خو بيا هم يو خوا سپينېږى و،

بل خوايي کور کي مريض لرلو، نو طبعاً وخت ناوخت به دگونلوانو په صفت د اقتصادي اړخ علاوه د ځينو فزيکي کارونو لپاره موږ ته درېدل مرسته به يې غوښته، موږ هم دمسلماني او انساني ترحم له مخې، مخ نه ترې اړوه خپل وس مو ورسره کولو، ډېری وخت به مو خپل پوخ دېگ ورسره نيمه و. هغه واده شوې خور او اوبنۍ يې د ډيورنډ تر پوله هاخوا کوټه کې اوسېدل، اقتصاد يې ښه و، جامې، مامې خو ټولې دوئ ورته راوړلې او رالېږلې.

خو په هر حال راحم خپلې مخکنۍ خبرې ته،

رواه ته مې ووېل:

- ښا، صحيح ده، څه پيسې دې درسره واخله زه يې راوړم، اګر چې ماسره هم دومر پيسې نه وې، ټول ټال مې يونيم دوه سوه افغاني جيب خرچه لرله، بيا عيد هم و، پيسې پکار بدلې، خودا مې هم نفس نه منله چې د مرواه له ګوتو هالا پنځوس روپۍ راواخلم اما مرواه ټينګه شوه، بلاخبره پيسې يې راخطا کړې، نور مې نو پيسې راوخيستي، موټر سيکل مې چالاند کړو، اول د ډاکټر وصيل کور ته ورغلم، پوهېدم چې داختر ورځ ده، حتما کور دی، دواخانه به يې بنده وي، همداسې وه، کله مې چې دروازه ور وټکوله ډاکټر راووتلو، د کيسې د آوړېدو سره جوخت په موټر سيکل راپسې سور شو، دواخانې ته يې ولاړو، يو پاوکت ګولی او يو شربت يې راکړل، ټولې يې يوسلو شل روپۍ شولې، نور راسواره شو، ډاکټر مې يې دخپل کور سره ښکته کړو زه راغلم، موټر سيکل مې دخپلې او مرواه دوئ د دروازو تر منځ ودرولو، ور ننوتلم، دېرندې په دوهمه زينه کې د پښه ايښودو سره مې مرواه د دهليزه تر وره راووتله داختر جامې يې

اغوستې وې، څه يې نور په ځان گوتې وهلې وې بل شان خوږه بنسکار بدله، مخکې له دې چې زه يې دمور پوښتنه ترې وکړم؛ زر زړ يې وېل:

-خیر یوسې ددې اختر په ورځ مې دومره زحمت درکړو، شکر مور مې هم ښه شوه، ورغبرگه مې کړه:

-ښا، څه شکر چې ښه شوه، ته تر مخ شه دا اختر به ورسره مبارک کړم، د ددک (پلاز) سر خو مې دې ښه و، سهار جومات کې مبارک کړو.

-راځه!

مرواه مې تر مخ شوه، کوټې ته ورننوتلم، د مرواه مور چې ما به هم د مرواه په خوله ادې ورته وېل، بستري ته څنگ و هلې و، د وریځو اوبه یې څښلې، داویه سلام کلام سره گله مې د اختر مبارکي هم ورته ووبله، مننه یې وکړه، همداسې د دوا راوړلو په خاطر یې دعاگانې کولې، وېل یې:

-کینه چې مروا چای درته راوکړي!

-نه خیر یوسې چای نه خورم موټر سیکل مې لاره کې درولی خدای پامان!

دهمدې سره ترې راروان شوم، زما او د ادې دخبرو په جریان کې مرواه له کوټې راووتلې وه، کله چې زه د دهلبزه له وره برنلې ته راووتلم، دمخامخ وړاندې دالان په وره کې مې په مرواه سترگې ولگېدې په لاس کې یې زمور دمحلې رواج اړوند په یو فشکاب کې وچه مېوه نیولې وه، ور یې ځینځیر کړو، خوشحاله خوله غونډه، منډه زما په خوارارونه شوه، پاکې پاکې تورې او سپینې سترگې یې خوږې، خوږې اړولې، د

پرېکړې ووينستو لام يې دهر قدم سره د چپ انگي په سر تال وهلو، د بنځو سرې جامې زما هسې هم خوښېږي، خود مرواه سره د سرو جاموله پاسه سره نازک ټکري او په ځنډه يې نرۍ زېږې زرينې پټې دلمر په وړاندې الوتو سپرغيو بله نمونه خوند کوو، زما حد ته په رارسېدو سره يې په يو قسم خوش او عاطفي انداز وېل:

- وينسه جيب دې !

په مسکا مې ور غبرگه کړه:

- خير يوسې زه يې نه اخلم، زما په ځای يې بل چاته ورکړه !

- وينسه بيانو اختر په څه شو؟

نور ما هم نه او نو ونه کړل، کميس کې دا دچپ بغل دجيب خوله مې ورته ونيوله، مرواه رانژدې شوه يو قسم يخه جوهرې خوشبوئي ورسره مل وه، دفشکاب دا يوه ځنډه يې زما جيب کې ور ځوړنده کړله، تر څو په ځمکه تويې نشي، د احتياط له مخې د يوې گونډې په کم قات کېدو سره په دې يوه څنگک زما په طرف راماته ولاړه وه، په دې وخت کې يې نو دا يو انگي زماله خولې د يوې لوپشتې په فاصله کې سخت ښه مچو ته برابر شو، له تاسو يې څه پټه بس زمانه هم ورځ او بويو پرو دشرم او عقل سربره ټولو حواسو مې کار پرېښود، نرمې مې شونډې پرې وکېښوې، دشونډو ورسېدو سره سم نجلۍ چيغه وکړه، ځای په ځای د پښو په سر کېناسته سر يې په گونډو، کېښودو څو دانې ناخود، کشمش يوه وه، که دوي چاکلټې هم پسې ورتوي شوې، قاب يې لاسه و، ونه غورځو کني شيشه يې و ماتېدو، زه هم ووېرېدم چې مور يې يا زموږ کور کې يې چا چيغه نه وي، آورېدلې، راونه گوري، همداسې مې

پرېښوده، غټ، غټ قدمونه مې راوخيستل تر دروازه راوتلم، موټرسیکل مې تر ښکرو ونيولو غوښتل مې چې چلاندي کې کړم، خو ومې نشوی کولی، داسې لړزېدم لکه پاڼه، پښو کې مې بلکل د پایېل وهلو سیک نه وه، په همدې کش او ګیر کې وم تر شاه مې د وړو وړو سلګیو غږ شو، چې سترګې مې ورواوه وې مرواه وه؛ زما د ورکتلو سره سم بې شروع وکړه:

- سپیه! کوني! بې شرفه! ته صبر چې زه دې مور درباندي خبره کړم، هڅه یې کوله چې تېره شي، خوا دا چې زموږ دکور لاره ما او موټرسیکل بنده کړې وه، ویې نشوی کولی، تېزه تېره شي، تر څو تېرېدلې ډېرې زاری مې ورته وکړې:

- خیر دا ځل مې وښه بیاقران که داسې وکړم، په خدای ج که دې خواته در وګورم!

خو نجلۍ ونه منله، مخامخ ښکته شوه، له هغه بل څنګ نه یې زموږ دروازې ته ځان جوړ کړو، ورننوتله، زما له زړه یو خدای ج خبر و، هالا لړزه څه وه، تابه وپل چې په روانه زنجه کې سور یم،

اګر چې مور مې ددې شان اندک ترینې بد اخلاقی په وړاندې تل ډېر سخت حساست ښودو، خو بیا هم وپرېدم دومره نه، لکه شرمېدم چې، ځکه تر دې دمه مې دخپلې کورنۍ سربېره په دوستانو کې هم دیو ډېر بادبه، سنگین، نیکصالح هلک موقوف درلود، هېڅ داسې د بې حیایۍ، بدخلاقی دوسیه مې نه لرله، پوره باور یې راباندي لرلو، په درنده سترګه یې راته کتل، کشران څه، اکثره وخت به مشرانو هم لالا راته وپل، نو طبعاً چې هر څوک زما په ځای وای، وپل به یې: کاشکې دا ځمکه چاق شوې وای،

غوټ پرې ننوتلی وی، دغم مچو یې کړې دا مې څه وکړل؟ په همدې فکرونو کې مې د موټرسیکل تر څنګ حیران بریان ولاړ وم، دروازې ته مې دوې سترګې نیولې، چې اوس به څوک راوځي څه به وایي، اوس به راوځي، خلاصه لس، دولس دقیقې به وتلې وي، لا څوک رابنکاره نه شول، یو وخت و، د دروازې دستګیر وکړېدو چې کتل مې مراوه راووتله بل هېڅوک نه و، ورسره، بیا یې هم له مالار چپه کړه، هسې په مخکنی لاره راتاو شوه، کله چې زما تر شاه خپلې دروازې ته تېرېدله په همدې تلو کې یې وېل:

- بې شرفه! ډېر زړور شوی یې، ته دې یو، وار کور ته ورشه، غرځ د روازه یې راپورې کړه ننوتله، زه څو دقیقې نور هم ولاړ وم لا هم زموږ د کور نه څوک رابنکاره نشول، موټرسیکل مې لږ د دېوال خواته کړو، زړه کې مې تصمیم ونيوو چې کلي ته به بنکته شم تر بېګاه به دا خبره څه سره شي، بېګاه ته نو توکل په خدای ج چې هر څه پېښ شول، خو بوټو ته مې چې فام شو ډېر زاړه خیرن او بدشکله و، دعید د ورځې د پښو کېدو خو بلکل نه و، او همدسې پښو بوی هم پکې کولو، صرف د موټرسیکل لپاره به مې کله کله پښو کول، اوس نو نه ددې بوټو سره کلي ته تللی شوای، له ځینو هغه همزولو او هلکانو شرمېدم چې ما به تل دهر څه په برخه کې سیالي ورسره کوله، کوشش به مې کوو چې هره برخه کې تر دوئ ښه اوسم، نو په همدې اساس هېڅ مې نشوای کولای، چې په دې چټلو، زړو، بوټو کې پرې ورګډ شم، هغه هم دا اختر په ورځ، بلخو په کور کې وضعه داسې خړه پرې وه، چې پرې ورننوتل زما له جریت بلا لوړ کار و، تر څو دا بوټ مې ایستلي وای، خپلی مې راپښو کړې وای، دهمدې پانې او پرانګ تر منځ لا هم د دروازې تر مخ هک فک ولاړوم، چې د دستګیر کړېدو شوه، سم دم دروازه پسې راخلاصه شوه، هغه دچا خبره زړه مې دپښو تر تلو تېر شو، مور مې

راوتلله دتل په څېر عادي يې راته وکتل، په غټه سره پلاستيکي کاسه کې دلونښو منځلو لوبښی (اوبه) يې مخامخ وړاندې وشیندې، واپس يې ماته مخ راوړولو وېل يې:

- دوا دې راوړه، څنگه وه دمروا مور؟

- هو، رامې وړله، ښه وه.

- څه ښه ده، مروء هم اختر مبارکې ته راغله وه، ويې وېل، زړه مې ښه شو.

دمور سره د همدې خبرو په جريان کې د دروازې تر خلاصه پله يې غږ راتلو خویندو مې په برنډه لوبې کولې خندل يې، مقصد د کور اوصامو د پخوا په څېر کامل نرمال وه، پوه شوم چې مرواگي خبره نه ده کړې، ايله مې لږ د سکن ساه واخيسته، نور نو تر هر څه تېر شوم، راساً سړې خونې ته ولاړم د چفرکت له پاسه دبسترو په سر اوږد وغځېدم، ساعت نیم ساعت به وتلی و، چې مور مې له وره سر راهیسته کړو وېل يې:

- اوو وړکيه! ته اختر، ښه شپه نه لرې؟ مريض خوبه نه يې ولې پروت يې؟

- نه مورې! مريض نه يم، هسې لږ ستړی شوم.

درځم!

- ښا ستړی خیر ماوېل چې مريض نه وې، له دې خبرې کولو وروسته واپس وگرځېده ور يې راپورې کړو، څو ثانیه لانه وې تېرې چې له حویلی يې په جگک آواز غږ راغلو وېل ئې:

- وای شکر څنگه ښه میلمانه راغلل، سودا مې شوه راجگک شوم، کړکې ته مې سر ورکور کړو، خاله مې وه؛ دوې يې لورانې يو يې وړکي زوی ورسره و، ترڅو چې

ددوی سترمشې سره خلاصیده زه هم د دهلبزه وره ته ور ووتلم، سترې مشې مو وکړه اطاق ته راروان شو، څه وخت ورسره کیناستم لږ غورې مریې مو وکړې، چای مو وڅښلو؛ نور مې دوی پرېښول زه ترې راجگگ شوم؛ خو که چېرته به ناست وم، که ولاړې؛ د مرواء د مچوراباندې تېر ډار اثر راکې و، خدای ناخوسته؛ لکه په ښه غټه بدکاری چې ګیر وم؛ یا لکه بنگک مې چې څکولي وي، فکر مې یو قسم هوایی و؛ هېڅ مې تمرکز عادي ژوند او کارونو ته نه راوښتلو؛ خو په هر حال خپلی مې پښو کړې مخ د کلي په خوا مې حرکت وکړو؛ کلي کې د ماشومانو چغو فوغ و، چا چارمغز ګټل، چا نورې رنگ رنگ ساعتی کولي، اما زما توجه هېڅ خوشند نه پرې وهلو، ټول خیال او فکر مې په مرواء او سهارنی کیسه کې و، داسې وم، لکه په سفنج چې ګرځم. خولا هم هاخوا دې خوا مې لږ، لږ قدم وهلو، یو وخت مې په لوړ غږ خپل نوم تر غوږه شو چې ورو مې کتل صدیق د مسجد د دېوال تر څنگگ شنه خوله نیولې، سلطان او کریم یې هم تر څنگگ ولاړ دي، ورغلم سلام مې ورواچوه؛ سترې مشې مو وکړه، په سترې مشې پسې پیوست صدیق ویل:

- چېرته یې د تره زویه! داختر په ورځ هم نه ښکاري؟ راځه چې د حفظ دوی کره ولاړ شو، داختر مبارکه ولو سربېره یو چای به پرې وڅښو، یو لاسه قیطې، میطې به هم وکړو.

- ولا برادره! ښه خبره دې وکړه، خو افسوز زموږ کره میلمانه راغلي زه یې ترکاری پسې رالېږلی يم.

- څه نو بیا ترکاری دې یوسه، دلته څه).....(ورکوي؟

ددې خبرې په کولو سره ټولو یوه خوله وځنډل،

که څه هم صدیق مې کلک ملگری و، تل به یې ټوکې کولې، خوبیا مې بې ځوابه هم نه پرېښودو؛ مگر دلته مې هېڅ فکر نه راټولېدو چې د ټوکې په ټول تلی ځواب مې یې ورکړي وای، صرف دومره مې ورته وویل:

- ماښام ته به دې زه خوښ شم، ته هم پوهېږې چې اوس وخت نه لري. ددې خبرې سره سم ترې راروان شوم، کور ته له رارسېدو سره نارسیده تقریباً د دېرشو مترو په انداز لاره به لا پاتې وه، چې زموږ دروازې ته څېرمه د مرواء دوی دروازه خلاصه شوه دقسیم انا ترې راووتله، فکر کړم د مور پوښتنې ته یې او یا به داختر مبارکې ته راغلې وه، پسې جوخت مرواه هم پاکې پاکې غټې خوماري سترگې په دروازه کې راوږېده په انګې ئې د پرېکړې وینتو لام ټال وهلو، ددې سربېره د نازک سره ټیکرې په ځنډو زرینې پټې یې همغه دسهار په شان دلمر په وړاندې سپرغې پاشلې، په ماد سترگو لګېدو سره یې سم، ما خپلې سترگې تر مخ غځېدلې لارې ته رابښکته کړې ځان مې په جیب کې په لاس وهلو مصروف کړو.

مرواء دقسیم په انا غږ وکړو:

- ترورې خدای ج دې مل شه؛ خپه نشې، اې وخته دې لکه چې دروازه ډېره ټکولې وه، اطافونه مولرې دي، زرنه پرې خبرېږو، په خوا به مې د ورځې بېخی نه ځینځیره وله، اوس وېرېږم، بې حیا خلک پیدا کېږي.

- نه؛ نه؛ لورې! ښه کړې دروازه دې ځینځیره، پیغله نجلی یې وخت خراب دی هسې نه کوم سپی دې دروازې ته متیازې وروکړي.

ددې خبرې په آورېدو سره مرواء ښه په کړس وخنډل، زړې انا بيا ورغبرگه کړه:

- ټوکه مې ونکړه بېخي بد وخت دی بيا پيغلې نجينې خو لکه شيشه ډبرې آسانه خط کېږي.

- رښتيا وايې ترورې! پښې دې وچې نشي، څه خدای ج دې مل شه په ملاله، او بصيره مې سلامونه وايه.

- وعلیکوم سلام ښاده شي!

نور د قسیم انا روانه شوه؛ په دې وخت کې زه هم تقريباً د دوی دروازې ته په رارسېدو وم؛ سترگې مې ښکته اچولې وې، نه پوهېږم چې مرواء به ماته کتل کنه؟ لا به هم قهرجنه وه؛ که به مې د قسیم د انا دخبرې تر اثر لاندې سره شوي رنگ ته مسکې وه؟ ځکه چې زما وضعیت خو هسې هم په خڅېدو و، دې قسیم د انا دې جملې چې: (دروازه دې ځنځيره وه، کوم سبې متيازې ور ونکړي)، سم وځپلم؛ فقط لکه له سهارنې موضوع چې خبره وي، او دا خبره يې مستقيماً ماته کړې وي.

خو په هر حال د انا له

رخصتولو وروسته په داسې حال کې چې زه يې هم تر مخ خپلې دروازې ته د تېرېدو په حال کې وم درب دروازه يې راپورې کړه، زه هم خپل کور ته ننوتلم، خلاصه دا ورځ تېره شوه؛ سبا مې ايله څه ناڅه رنگ ځای ته ورغلو، بل سبا لا پسي ښه وم، او همدسې...

(البته دې ځای کې کیسه د مینې او حیات تر منځ یو، دوه قدمه لږ آرامه مخکې ځي، هاخوا بیا سره چراغونه پکې لگي بلانادري به اووړی، تاسو راځئ کیسه راسره تقيب کړئ.)

راځم واپس مخکنی خبرې ته مې بلاخبره دهفتې په تېرېدلو سره تقریباً خپل عادي حالت ته راوگرځېدم.

د زړه دربار، د پښو لږزه مړزه مې ورک شول، خو که څه هم د مرواء خوږو سترگو؛ نوراني ښکلي مخ، دهر رنځ دوا نازکو شونډو، او د چپ انګي له پاسه وینستو ټال وهورکي لام لیدلو، او همدارنګه د هونډیو، چالاکه خبرو اورېدلو ته اوبه اوبه وم.

ولې بدبختانه په زړه کې مې دهغه ورځې وپېرې داسې منګوې خښې کړې وې، چې د زمري زړه به مې په زړه کې کېښود لا مې هم نه شوای کولی چې سترگو ورپورته کړم، اګر چې تر شل، پنځه ویش وورځې مروتیا وروسته دمرواء وخت ناوخت غیرې مستقیم ځینو کړنو او خبرو داسې پیام له ځان سره لرلو چې غواړي زر تر زره مې ورسره وغږوي

دبلګې په ډول: یوه ورځ مې خاله راغلې وه، مرواء یې دخپل کور له خوازمور حویلی ته د دېوال په کنډو کې راوړاوه؛ د خاله سره مې غږېدله، زه مې له خاله هاخوا په برنډه ناست وم؛ د برق ملید مو خراب و، په هغې مې پېچکش رااخیستی و، په همدې وخت کې مې د خاله زوی چې تقریباً څلور، پنځه کلن و، د حاویلی په دروازه رانوتلو، دومره پوزه یې راوتلې وه، چې له خولې یې هم تېره وه تر زړې یې ښکته زنگېده، د خاله خو مې لمړی ورته پام نه و، چې ښه ورنلډ شو و پام یې شو، لمړی یې

په لوړ آواز نارې كړې وي وي... خدای ج دې ورك كړه دا گړنگو ته دې گوره!  
 بيا پرې ورته شوه د پوزې وړپاكولو سره سم يې په شاه كې يو كلك سوق هم  
 وركړو، هلك په زړا شو، خاله مې له مرواء نه پرې وشرمېده وېل يې:

- چې قران ورته ونيسم بېرون (بهر) ته مه وځه خبره مې نه پرې لگي، اوس وگوره  
 ځان يې په يخ داسې كړي په خپلو گړنگو نه خبرېږي.

مرواء وېل:

- وهه يې مه خیر په وړكتوب كې ځينې ماشومان گړنگن وي، چې غټ شى دا يې بيا  
 تر ټولو هسكه وراچوي، زمور كلي كې يو هلك و، اوس ځوان دى، چې په  
 وړوكوالي كې دې ليدلى وای؛ خدای كه دې اوس هم ټكله (چوچى) زړه ته شوې  
 وای؛ مگر نن سبا چې دده كيسې او غوره ووينې بوووو...

ددې خبرې سره يې زه هم مسكى كړم، اكر چې په خپل كار مصروف وم كوشش مې  
 كولو خپله مسكاه خپ تېره كړم خو دمرواء گى را پام شو خبره يې همدا د بووووو په  
 كولو سره پرېښوده، لمړى شاه ته په ملا ماته شوه واپس راسمه شوه جوړه څپرې يې  
 ددېوال له پاس ووهلې، يوه شيبه يې ښه په كړس، كړس وخنډل، كه څه هم ظاهراً يې  
 زما خاله ته ډاډ وركوو؛ خو په عين حال كې يې له مانه دورې وخنډلې، ځكه چې په  
 ماشتوب كې زما دپوزې وضعيت هم ډېر خراب و، حتا تردې چې يوه ورځ دواړه د  
 كوټه گيو جوړولو په لوبه مصروف و، ددې په لاس مې له پوزې يو غټ څاڅكى  
 (....) وړ وڅخېدو. دڅخېدو سر سم ما ترې منډه كړې، دا هم راپسې شوه لاس يې له  
 ځان نه لرې نيولى و، منډې منډې غوښتل يې چې راگير مې كړي لاس يې په مارا

وموښي، خو ښه وه سترې شوه نور يې دمنلېې وس نه وو، ودرېده، لاس يې د کاظم کاکا په دېوال ور ومښلو، بيا يې دفاروق دوي له ډېران نه يو کاغذ راپورته کړو پرې پاک يې کړو واپس ور وگرځېده ټوله غوسه يې زما په کوټه گۍ سره کړه، په لغت يې ووهله رنگه بنگه يې کړه، ددې علاوه پټکې يې کولې:

- ته دې بله ورځ دا مرداره پوزه ما ته رانژدې کړه، پلانکيه، بستانکيه...

او همداسې دې مثال ته ورته، هغه د مچوله موضوع نه دوي درئ مياشتې وروسته، چې لاهم نه سره غرېدلو، يوه ورځ مې مور ټکله پخوله مرواء د سپاچې په څنډه ور ناسته وه، خدايزده چې کيسه يې په څه کې وه، خو کله يې چې زه تر څنگ تېر دلمه مرواء وايي:

- هو خاله! ځينې نوي ځوانان همداسې دي، لمړې په ځان پوه نشي حمله وکړي، خو لږ دې چې وه وېره و، ته به وايې چې ساه يې وخته لکه پانې داسې به لږ زېږي، تر کاله يې رنگ ځای ته نه ورځي.

او همداسې يوه ورځ يې د زرداليو خستکې ماتولې، چې په مایې سترگې ولگې دې، يو دم يې خېز کړل جگه شوه، سوټک يې هاخوا وغورځولو، دچپ لاس ټولې گوتې يې په خوله نيستلې، بل لاس يې په گېډه ونيولو، څه په مالارا کوفه، څه يې گونډې قات کړې، کړ وږه ولاړه وه، په جفته، پښو يې پورته، پورته خيزونه وهل ځای په ځای څرخېده، په زوره، زوره سسو بدله.

خدایې چې شي سخته خندا ئې راوستله، ځکه چې دا هم دگوتې ټوکلو په وخت زما دماشومتوب له عادتونو نه و، عين شى تمسيل يې وکړو.

خو ځان مې کلک کړو دلته مې ونه خندل؛ شکوریه حیرانه ورته ولاړه وه، یو مخ یې وبل:

- ته لرې کړه، ته لرې کړه، چې لږ خوږ ده، که ډېره؟ زه ترې تېر شوم، ددهلپزه په وره نوتلم؛ دننه مې نو په ستوني کې ایساره کړې زورورې خندا ته مخه ورکړه، ښه مې ورته وخنډل، په عین خندا کې مې ددې دخنډا غږ هم تر غوږه کېدلو؛ شکریه ته به یې نو خدایزده چې بیا څه بهانه کړې وي؟

خلاصه، تل به یې وخت ناوخت له مناسبې موقع نه په استفاده پورته مثالو ته ورته نامستقیم ګوزارونه کول، هڅه یې کوله چې ومې خندوي بلاخره ور ومې غږوي، شاید دا به په دې نه پوهېده چې هلک مې په وړاندې روحيات له لاسه ورکړي، کني په زړه کې یې راپسې زیږې دی، یا به پوهېدله په دې کیسو به یې ماته جرات راکو تر څو ور وغږېږم، دپخوا په څېر عادي اوسو.

خو ما به چې هر څو ډاډ ځان ته ورکړو؛ د زمري زړه به مې په زړه کې کېښود، یا به مرواء بار بار چانس راکړو، مستقماً به یې دخبرو کولو موقع راته برابره کړه؛ بدبختانه زه به دتل په څېر خوبه وړې ابو وړې پاتې شوم، چانس به مې له لاسه ورکړو، په داسې حال کې چې زه دبل هېچا په وړاندې بې جراته نه وم، په پاچا مې بریک نه نیولو، خو خدایزه چې دې دکافر مرواګی څه راو کړل، ولې یې ستوری دومره راباندې لوړ و؟

اما فکر کړم زه خپل وجدان اندام په اندام زولنه کړی او شرمینده د مرواء په پښو کې غورځولی وم، له دې وجې مې پورته نشوای ورته کتلی، ځکه چې مرواء او د مرواء مور او پلار په مادخپل کور د یو غږي په شان باور لرلو، په ټولو اتاقونو کې به یې آزاد

گځځېدمه، که دشپې به ور واوښتم که دورځې ديوې روپۍ بد يې نه رانه وړل، کله به يې چې څه ښه شی پخ کړي و، غږ به يې راته کولو يا به مې يې برخه ساتلې وه، حتا هغه واده کړې خور به يې چې کله راتلله حتماً به يې څه نا څه موسمي مېوې له ځان سره راوړلې بيا نو ددې سربېره چې ټول کورته به مويې راوړلې، زما برخه به يې پخپل کور کې هم راته ساتلې وه.

دا هم په هر صورت دهغه مچو دورځې ياد چې دوي خدای ج ته هيله وکړه او ماته يې وکړه، ولې ما يې له احتياج او مجبوريتنه سوء استفاده وکړه، يا مې د دوا راوړلو يعنې اندکترين احسان په مقابل ترې د دومره پست، او بد باج اخيستلو هڅه وکړه؛ له ټولو ډېر ذيله کړې وم. ولې بيا هم ما به هڅه کوله تر څو مرواء پوه نشي، چې په وړاندې مې يې روحيات له لاسه ورکړي.

بلکې کوشش به مې کوو ځان داسې ورته وښاييم چې گواکي سخت درنه خپه يم.

اگر چې که زما او مرواء تر منځ وضعه هر څومره خړه پړه شوې وه،

خو ددک به مې يې چې چېرته وليدو پوښتنه به مې ترې وکړه، بيا به يې که کوم کار مار و؛ ورته کولو به مې، يوه ورځ مرواء زما دمور او خویندو سره د شاته کونلپايانو کره واده ته ولاړه؛ زه ورغلم دمور پوښتنه مې يې وکړه، او همداسې هر کله به مې چې موقع پيدا کړه، ورتللم پوښتنه مې يې کوله.

لنډه يې دا چې دې حالت تر ډېره دوام وکړو، بل ورځ ژمی وو دشپې اووره شوې وه؛ سهار مې چې لمونځ وکړو وختلمه لمړی مې خپل بامونه تور کړل، بيا د کلا د شاه له

طرفه ددوئ بامو ته ور وختلمه، د بامو په توره ولو مې شروع وکړه، يو دوه بامونه پاتې و چې خښو، پښ مې تر غوږه شو ترڅو مې ورکتل غږ يې وکړو:

- دا درواخله !

چې ور و مې کتل مرواد حاوبلی له طرفه د زینه په نيمايي کې راولاړه وه، دسینې تر یوې اندازې نیمه تنه یې ښکارېده، په لاس کې فشکاب یې زما په لور رانیولی و، زر مې واپس مخ ترې راوړولو، په همدې مخ راوړولو کې مې صرف دومره ووېل:

- همدغلته یې کېږده !

- یخېږي زر یې وخوره !

- کېږده !

پشکاب یې کېښود، ددې چې څنگه سر د بام له څنډې پناه شو، پارو (واوره پاکون) مې وغوځوه، ورمنډه مې کړل چې کتل مې دوی دانې ښې گرمې پراتې پکې وې لا هم لږ لږ غوږ پرې چونډل زه نوله یوې خواستې او وږې وم؛ بل خوا یخ نیولی وم، په دې وخت کې به نوله پراته ښه خواړه څه و؟ پرې ور بسم الله مې کړل دا یوه خو مې په دوه گولو کې نوشیجان کړه، په دوهمه مې چې شروع کوله وړاندې د دالان په درېچه کې مې یوه سایه تر سترگو شوه، لکه دالان کې چې څوک وي، فکر مې وکړو شاید مرواء گۍ وي، ما به څاري چې پراتې خوري کنه؟ ددې کیسې په لیدو که څه هم دلمړې پراتې په دوی گولې کولو، یا دیو آلورې انسان په شان خوړلو وشرمېدم، خو هغه اوبه تر ورځ تېرې وې؛ ددې دوهمې په خوړلو مې نو بیا ډېر ادبانه د یو سپر چشمه انسان غوندې پیل وکړو؛ د یوې سنځلې په اندازه به مې رانیمه کړه وروسته به

مې پنځه، شپږ دقیقې ژوله، فقط لکه زوم چې په لمړي ځل دخسرگني کره تللی وي، تر څو مې یوه اندازه خوړله نور یخه کرخه شو؛ ولې بیا هم تر دې نیمايي مې ور وخوړه، نور مې گوتې په پیشکاب کې تر پراټو لاندې اخبار (کاغذ) په ځنډو پاکې کړې، پیشکاب مې واپس سره دپاتې نیمې پراټې دپام په ژۍ ور کېښود، اګر چې مور نه شوم دا نیمه څه که دوې نورې هم وای

نوشجان کوله مې.

خو په هر صورت مقصد پس له دې آتو، نو میاشتو لمړۍ ځل و، چې دا دوې، درۍ کلمې خبرې مو مستقماً سره وکړې، تر پسرلیه مو د لړۍ همدسې وساتله، چې ډېر ضرورت به شو په لنډو کې به مو یوه دوې خبرې سره وکړې، که څه هم دې به هڅه کوله چې داریکاتې مات کړي، خو په ما کې لاهم دا توانایي نه وه، دټولو خبرو ځواب به مې یې صرف دیوه (هو) یا (نه) په وېلو ورنلټ کړو.

بلاخبره پسرلی نه پوهېږم چې د ثور د میاشتي پنځلسم، که شپاړسم وه؛ چې طارق له کابل نه زنګ ووهلو وبل:

- د کانکور نتایج اعلان شوي، زیری مې درباندي د مزار کمپیوتر ساینس پوهنځی ته کامیاب یې، او زیاته یې کړه چې په پنځه ویشتم د ثور درسونه شروع کېږي باید ځان ور ورسوي.

ددې خبرې په اوږدو سخت خوشحاله شوم، طارق ته مې دمننې سربېره د زیری ور کول وعده ور کړه، نور تلیفون قطع شو؛ رامنډه مې کړل په مور او خویندو مې زیری وکړو، دوی هم بلا خوشحاله شول، حتا مور مې په ژړه شوه، ددې عادت و،

اکثره وخت به چې ډېره خوشحاله شوه، په خای ددې چې وځاندي، اوبنکې به يې راتويې شوې، خو لهېدې نه وې وتلې چې کتل مې مرواء منډه راخيستې وه، گومان کړم د وړکې خور مې فرينبتي له خولې خبره شوې وه، لمړې مې يې مور ته په خندانه او خوشحالي کي آواز وېل:

- خاله مبارک، مبارک !

- خير يوسې لورې، بناده شې، تاسو ته دې هم مبارک وي اکبر خو تنها ز مور نه دی، ستاسو هم دی !

بيا يې ماته مخ راواړو:

- اکبره ! مبارک ما خو دومره تکړه نه گڼلې !

- خير يوسې !

- بختوره انجينر به شې ! فرينبتي خو وېل: انجينرې ته کامياب دی؟

- تقريباً همداسې يې وگڼه.

- څه فکر کړې چې زه، به ډېره خوشحاله يم کته؟

زړه مې و، ددې خبرې په مقابل کې يې يوه تشکوري ترې وکړم؛ خو له بده مرغه جرات ياري ونکړه، يوازي په لږ مسکا مې ځان تېر کړو.

بيا مې يې مور ته مخ ورواړو وېل يې:

- هوربتياله ما نه خو هېر و، مورکې مې هم مبارکي وېله ډېره خوشحاله شوه.

- خیر یوسې لورې مور کې ته دې خدای ج جوړ وجود ورکړه.

رښتیا هم د مرواء په دې خوږو او پستو الفاظو بار، بار مبارکي وپل تمسیل، یا یوازې زمور خوشحاله کول هدف نه و، بلکې له هر حرکت، ناستې ولاړې یې، همدارنگه لحظه په لحظه، زمور او تر خپله کوره مستانه، خوشحاله تلو راتلو یې اخلاص دلمر سترگې په شان مطلقوړندو هم حس کولی شوای، یعنی که ووايم چې له ما او زمور د فامیل له نورو غړو ډېره خوشحاله وه، شاید دروغ مې نه وي ویلي.

خو په هر حال دخو ورځو شپو په تېرولو سره هغه ورځ راورسېده، چې سبا باید زه خپل پوهنتون او درسونو ته ورشم؛ ان له سهار نه مې شروع وکړه، جامې په بیک کې کېږده، بوتونه رنگ کړه؛ زمور په اصطلاح خلیفه (سلمان) ته ورغلم وینسته مې اصلاح کړل او همداسې نور.

خلاصه ورځ په همدې منلو ترپرو تېره شوه، د مانام آذان ته څو دقیقې پاتې وې، د دروازې کپار شوه، کړکی ته ورسم شوم چې کتل مې مرواء یوه سپنه نوې پلاستيکي خلته چې سرې غټې غټې انگلسي نوشتې پرې شوې وې لاس کې رانیولې تقریبا دیو چارق په اندازه څه پکې وه، تر څو مې له سترگو پنه کېدله دلته مې په مرواگی کې ښې سترگې خینې کړې، ځکه تر شیشه دننه څوک نه ښکار بدل زه یې نه لیدلم؛ بل خوا مسافر کېدم، ماوېل: خدایزه بیا یې څه وخت ووینم؟ مرواگی راغله په دهلبزه کې مې دمور سره مخامخ شوه وېل یې:

- دغه واخله اکبر ته مې راوړې، څه وچه مېوه ده، يو څو رنځوښی (بوسراغې) دي خور مې راوړې وې، زموږ يې څو ک نه خوري، په مسافری کې ښې دي، که چېرته يې ټکلي ته لاس ونه رسېږي، وبه يې خوري.

- نه لورې! خیر یوسې دا بېرته یوسه کوم میلمه به درته راشي، اکبر خو څه بیابان ته نه ځي مزار لکه کابل غټ ښار دی، هلته هر شی پیدا کېږي، موږ هم لږ لږ شيان ورته ایښي.

مرواګی نرم وخنډل بیا یې ووبل:

- د میلمانو برخه مې پرېښې، ټول خو مې نه دي راوړي واخله!

- په دې کار خو دې په خدای ج خپه کړمه

- نه مه خپه کېږه، خوشې خرابېدلې.

نور نو د پلاستکي خلتې کرپار شو، مور مې ترې راواخیسته، په عین اخیستلو کې یې دعاګانې ورته کولې.

مرواء دخلتې تر تسلیمېدو وروسته وېل:

- دخدای پامان لارم.

- پاتې شه شپه وکړه.

- خیر یوسې ماښام دی اوس به مې ددک هم راشي دشلغمو شکنه (پیاوه) یې غوښتې هغه ورته پنځوم.

- مور تور بانجان پخ کړي، یو قاب در کړم؟

- نه هسې مې سهارنۍ لوبیا هم پاتې ده، خو ددک مې لوبیا نه خوري په معده یې ښه نه لگي.

- ښا، څه نو خدای ج دې مل شه.

ددې سره سم د دهلهزه دوره غنګ شو، زه بیا کړکی ته ورسم شوم، په حویلی کې لکه دکلابونو ګېلې، خانګې خانګې روانه وه، قدرتي سرې نازکې شونډې یې ورو، ورو ښورېدې، پسې مسکه شوه وې خندل، خدایزده په کوم خیال پلو کې تللې وه، دروازې ته په رسېدو سره یې کم قدم ونیولو، پیکي ته یې شور ورکړو لمړی یې په انګې راپوروت د وینستولام دغور په چارپریال وسپارو، بیا یې غبرګ لاسونه ورجک کړل دسر له پاسه د شیرچيې رنگه نازک ټیکري

ژۍ یې په دوه، دوه ګوتو ونیوه څه یې مخ ته راتېر کړو، خرف دستګر یې تاو کړو ووتله، خو ښه و، زما دهیلې سره سم، تر څو یو سمستر خلاصېری بیا راځم وینمه یې ددې وروستي دیدن بلامزه دار انځور یې په سترګو کې راپاتې شو.

واپس مې مخ راوړولو چې ګورم مور مې زما د اطاق په نیم کښ وره کې راوړاړه ده، که څه هم ښه خجالت شوم؛ خو زر مې ووېل:

- دروازه خلاصه شوه ماوېل چې څوک دي، مرواء لکه چې راغلي وه، هسې یوه نجلۍ خو مې لږ تر سترګو شوه؟

- بنا ماو پل چي څنگه کړي ته ور په گونډو يې، هو! مرواء راغلي وه، دا خلته واخله  
خه يې درته راوړي، چي درسره يو يې سې.

- خه دي؟

- ته وگوره!

لاس مې ورتېر کړو خلته مې ترې راواخيسته، چي کتل مې په يوه پاوکت کې يې  
ديوي کېلو په اندازه چارمغو؛ پسته؛ بادام، شنه کشمش پاوکت کړي و؛ بل پاوکت  
کې رنځوښي وې.

زړه مې و؛ ددې مېوې له پاوکت نه يو څه راوخلم وئې خورو؛ چي راپورته مې کړو  
خوله يې داسې کلکه ور چسپولې وه، په شکولو مې يې زړه ونشو. مور ته مې سترگې  
ورواړولې:

- ويې شکوم اشتيا يې لرې؟

- نه، نه پر پرده بيا دې بېک کې بادېرې.

- ولا مورې! له مور نه دوي ښه دي، مور خو هغه دچا خبره دا شيان لا پېژنو نه؛ په اختر  
کې مو هم يو، يو پاو سپېره ناخود؛ سيميان؛ پوچک کشمش رانيولي وي، د اختر په  
پنځمه دومره نه وي، ترې پاتې چې ملا يې دم کړي.

- هو زويه! دا شيان يې مشره خور ورته راوړي، کني ددک بېچاره خويې چې صرف  
هغه ډوډي هم راپيدا کوي افرين پرې.

خه سر موگرخوم لناهه يې دا چې کالي مالي مې په بيک کې خای په خای کړل، شپه شوه؛ تراب استاز ته مې مازديگر زنگ کړې و، چې موټر کې يې ديوه نفر خای راته پرېږدي، سهار وختي ان له اذانونه مخکې يې زنگ وکړو وېل يې: راوځه !

زر، زر مې واسکت واغوستو، بيک مې اوږې ته کړو، په وېستو مې گوتې کش کړې، يوازې مور مې وينه شوه، تر دروازې راپسې وه، په دروازه کې مو خدای پاماني وکړه، زه ترې راووتلم، موټر کې کېناستلم، حرکت مو وکړو، تر څو چې سترگو کار کولو له شيشې مې ليدله مور مې په نيم کېنه دروازه کې راپسې ولاړه وه بلاخبره سرک ته راووتلو لاهم توره تياره وه، له يونيم موټر هاخوا چې په مخه به راغلو چيراغونه به يې ښکاره شول، نور هېڅ نه معلوميدل، او همداسې يوازې د موټر دماشين غږ، او شاسيټ کې دياسين کاکا خرابی چې سره هماهنگ و، نور خاموشه خاموشي وه، پس له يو ساعت مزل وروسته د آسمان لمنې راسپينې شولې، کرار کرار نور هم رڼا شوه، د دوراني بازار ته نارسيده استاذ موټر يو دتيلو پمپ ته ورتاو کړو وېل يې:

- دا لمانځونه به وکړو !

مور هم ورسره امين کړه، ښکته شولو د پمپ په ورکې مسجد کې مو لمانځونه وکړل،

واپس مو حرکت وکړو، شاوخوا نهه بجې وې کابل ته ورسېدو، خدایي چې شي سخت وړی وم، خو ډوډی مې ونه خوړله، وېرېدل مې چې ناوخته نه شي بيا به دمزار موټر نه پيدا کېږي، په گړندي قدم ښکته راغلم دهوايي پله په هغه غاړه ټيکسي وانانو نارې وهلې: بادم باغ، سراي شمالي، ...

ديوي کرولايو نفر کم و، پکې ورکناستم؛ حرکت يې وکړو؛ خو دقيقې وروسته سراي شمالي ته ورسېدو؛ بيک مې غاړه کې واچو د مزار اډې ته ور روان شوم، په لاره کې مې له يوې کراچۍ نه دوه پيرکي (بولاني) هم په اخبار کې راسره ونغاړل، چې اډې ته ورسېدم، يو مارسديس مخ کې ولاړ و، ډرپور يې نارې وهلې دو نفر، دو نفر...

همدې ته ور وختلم تر څو زه کېناستم بل نفر هم راپيدا شو، موټر چلاند شو، دمخ په سېټ کې ناست ډنگر سپينږيري غږ وکړو:

دعا د خير !

لاس مو پسې پورته کړل

ډرپور يې له برک دسمال چلتار ووهلو حرکت يې وکړو، د کوتل تر سره ډېره لاربندي وه، د ډرپور مو د نور ډرپورانو سره څو ځل چغ پورته شو، يو بل ته يې کنځلې کولې، تر کوتل هاخوا لار خلاصه وه، طبيعت يې جوړ شو سگریت يې ولگولو، ما مې هم غلې دگوندو تر منځ د بولانيو اخبار راخلاص کړو، د څنگ ملگرۍ ته مې هم د سر په بنورولو سره ساعت وکړو؛ خوله يې جنګه کړه، گونګيانو غونډې يې لاس خولې ته جک کړو، گواکي ما ډوډۍ خوړلې، خير يوسې.

نور مې نو ددې سر له بولاني نه يوه غټ گوله راپېل کړو؛ چې خولې ته مې کړو داسې ترېخ وه لکه زهر هغه دچا خبره په دوه پښو يې ودروم، له پوزو او سترگو مې اوښکې راروانې شوې، واپس مې اخبار کې راتف کولو؛ خوله څنگه ناست ملگرۍ نه وشرمېدم؛ زرز مې يو دوه ځله غواښ پرې تخته کړل، غوړوت تېره مې کړو، نور مې بېرته په اخبار کې وپېچلو دخوړلو نه وه، دماشين او مخې چوکۍ تر منځ قات کې مې

ورتخته کړو؛ که څه هم ډېرې لارې مې پکې وشړپولې؛ خو خوله مې لاهم ویده وه، بېخي نه پرې پوهېدم؛ دا هم په هر حال باور وکړئ له معدې مې داسې سور تاو راختلو لکه د تناره نه؛ تر چهاریکارو مې وضعیت ښه نه وه؛ پس له هغې څه ښه شوم؛ اګر چې معده مې سوزېدله، زړه مې و؛ ډرپور ته ووايم: د یوه دوکان مخ ته دڅو ثانویو لپاره راته ودرېره یو، دوه بیسکوت، میسکوت رااخلم، خو ښه و ترڅو مې ورته وېل بیک ته مې پام شو، دمرواء رنځورنۍ رایادې شوې، زر پرې ورټیټ شوم، بیک مې خلاص کړو؛ په خلته کې مې لاس ورواچولو دپاوکت خوله یې ډېره کلکه وړچسپولې وه، مجبور شوم پاوکپ مې له څنگ نه وشکولو، یو ښه موشته مې ترې راوخیستې له یوې خوازه ډېر وږی وم، بلخوا فکر کړم په شیدو کې یې پخکړې وې بل قسم خوشخوره؛ پستې رنځورنۍ وې؛ په جبل سراج کې مې بیا لاس وروغځوو یوه ښه موتی نورې مې راوخیستې، دسالنگ ښااسته منځیره، او دمرواء خونډورې رنځورنۍ هغه د مشرقیانو خبره بل رقم چک یې لگولو، ان تر پلخمريه مې خورلې، لښه دا چې دشپې اوه نیمې بجې وې مزار ته ورسېدلو، شپه مې همدا د اډې په هوټلو کې وکړه، سهار سرک ته ووتلم پوهنتون نه و رامعلوم یوه ټیکسي مې راودروله، ډرپور شیشه ټیټه کړه وېل یې:

- کجا؟

- تا پوهنتون چند میري؟

- صد افغانی !

- نه چي میگی شست بتم؟

- بیا هشتاد بتی !

درواز مې راخلاصه كړه ورسره وختلم؛ حرکت يې وكړولس، دولس دقيقې وروسته  
يې موټر ودرولو وېل يې:

-اينه پوهنتون !

بيك مې راوخيستلو رابنكته شوم؛ اتيا ه روپۍ مې تر شيشه ورته ونيولې ټيكي مې  
روخصت كړه، لږ لږ مې په وينتو گوتې ووهلې، د اوږې دسمال مې راوخيستلو له  
جامو مامو مې دسفر دوږې ځنډ ووهلې؛ پرې وروان شوم، د پوهنتون مخ كې لس  
گونه محصلين هاخوا دې خوا ټولې ټولې ولاړ و، څوك ناست وه.

دروازې ته نژدې يو ځوان د گلدان په څنډه ځان تكيه كړې و، دوه نور يې مخې ته  
ورولاړ وه، افغاني جامې يې په تن وې، بنايسته وينستان غټې، غټې سترگې، نوراني  
څپرې يې لرلې، میده میده يې سره خندل، شك مې پرې راغلو شايد پښتانه وي، لږ پښه  
نيولې شو، چې د دوى هم راپام شو، وروان شوم سلام مې وراچولو، د وعليك سره  
سم لمړې مخكنې هلك لاس راته ونيولو بيا مو دې نورو سره سترې مشي و كړه، شك  
مې په يقين بدل شو هلكان پښتانه و، ورته خوشحاله شوم؛

گلدان ته تكيه هلك ووېل:

- پوهنتون ته راكامياب شوى يې؟

- هو !

- بنا، ډېر ښه الله ج دې راوړ !

- مننه ژوندى اوسې !

- دکوم خای نه راغلي؟

- له وردگو نه !

مخامخ هلک ته مسکی شو وېل يې:

- امممم آصفه بچپش کار دې جوړ شو نور ولاکه مور بېخي وويني !

بيا يې ماته مخ رواړود سترگو په واسطه يې دچپ لاس ملگري ته اشاره وکړ وېل يې:

- آصف هم د وردگو دی؛ زه دننگرهار يم نوم مې فرید احمد دی؛ ضياء لوگری دی.

- بيا؛ خوشحاله شوم ولا.

- مننه، کومې پوهنځي ته را کامياب شوی يې؟

- کمپيوتر ساينس ته !

- بڼه خانگه ده خدای ج دې ورته تکړه کړه !

- ژوند ستاسو سره !

- ته به سترې يې خي ليليه ته ولاړ شو، دمه به جوړه کړې بيا به راشو ثبت نام به

وکړې !

ضياء غږ وکړو:

- هسې لاسترې کېږي، چې اوس يې تر ليليه بيا يې، يو ساعت وروسته يې راولي،

معاون صيب شته خي ثبت نام به وکړو مخ به مو يوه شي !

- هو ولا بد دې ونه وېل راځئ!

فريد احمد مو تر مخ شو معاونيت ته ورننوتلو يوازې معاون صيب ناست و، سلام يې وړ واچو سترې مشي مو وکړه. معاون صيب و وېل:

- فريد خيرت است؟

- آ معاون صيب! خيرت است، اين جوان قومي ام است نوبه پوهنځي کمپيوتر ساينس آمده.

معاون صيب ماته مخ را وارولو وېل يې:

- ای ډي نمبر پيشت است؟

- بلې!

- مرا، همراي تذکره تان بتي!

ای ډي نمبر او تذکره مې ورکړل، په راغلو لیستو کې مې يې نوم پیدا کړو، حاضرۍ ته يې ورسولو، فريد احمد ته يې مخ وړ وارولو وېل يې:

- ديگه چه خدمت باشه؟

- قربانت شوم معاون صيب، به اجازه شما، باش که امی حساب لیلیه را خلاص کنم.

- برو پنايتان به خدا!

له معاونيت نه را ووتلو، د لیلیه د مدیر شبه ته ورغلو له اوليه سلام کلام وروسته فريد احمد زما په اړه خبرې ورسره شروع کړې، مدیر صيب وېل:

په لمړي منزل دوهم اطاق کې پنځم چپر کت خالي دی.

فريد احمد په خندا کې ورغبرگه کړه:

- د دريم منزل نوي چپر کت او بستري چاته ساتي؟

- تر څو لاندې منزل ډک نشي برسېره څوک نشو لېرلی.

- لاندې به هم ډک شي مدير صيب! دا زما ملگري ډېر ښه سپړی دی، په خندا يې پسې زياته کړه: ته به گورې چې اوړی څنگه د وردگو منې درته راوړي. په دې خبره يې مدير هم مسکي کړو؛ بالاخر خبره يې پرې ومنه.

يو کوچنی خط يې راکړو د ليليه د تحويل دار لپاره. نور مو خداي پاماني ترې راوخيستله را روان شو، تقريباً شل پنځه ويشت دقيقې لاره وه، ليليه ته له رارسېدو سره سم، په مخه کې دې تحويل دار شبه ته ورننوتلو دمدير خط مو وربنکاره کړو، تحويل دار دخط مطابق ښه نوې بستره راکړه او په دريم منزل کې لمړي څپر کت يې راپسې ورسولو، ولاړو بستره مو په چپر کت کې هواره کړه؛ آصف ماته مخ راوړولو وېل يې:

- تنها دزړه تنگېږي، تر څو دې نور اطاقيان راځي ته به له مور سره اوسې يو ملگري مو له ډېره وخته نشته چپر کت يې خالي دی.

- ژوندی اوس نه انشاءالله نه تنگېږم.

- ته هم ژوندی اوسې، راځه خو که بيا دې مور سره زړه تنگ شو، واپس به راشي.

ورسره روان شوم اته شپې مې د آصف دوئ سره وکړې کور يې ودان څومره چې له قوارونه ښکلي و، همغومره يې زړونه هم ښکلي و، په ټول توان يې زما د خوشحاله

ساتلو هڅه کوله. پس له اتو شپو مې خپل اطاق ته راغلم څه اطاقیان موراغلي و، نور مې نو په نورمال ډول دخپلو درسونو وپلو ته ادامه ورکړه؛ ان تر دې چې اوږی شود ټول پوهنتون امتحانونه شروع شول، یوازې زموږ دلمړیو ټولگیو یې وځنډول استاذانو وپل: ستاسو پروگرامونه پس پاتې دي، پسرلی دکانکو دنتایجو ځنډېدو له کبله درسونه مو په خپل وخت شروع نکړل، خلاصه تر څو زموږ امتحانونه شروع کېدل دنور پوهنتون محصلین ټول داوړي په روخصتی کورونو ته ولاړل، تر څو زموږ امتحانونه خلاصېدل دوی واپس راغلل، مقصد زموږ روخصتی پکې مدغم شوه، ومې نشوای کولی چې کورته ولاړ شم، که څه هم نوې مسافري وه کورته مې زړه ختلی و، روخصتی ته به مې شپې ورځې شمارلې خوله بدمرغه نصیب مې نه و، په دوام دار ډول مې دوهم سمستر ته ډډې ورکړه؛ لمړې شپې ورځې وې اطاق کې مې دنوکرې نوبت و، د دهلیزه په دست شوی کې مې گیلاسونه مینځ چې یوه ملگري مې غږ راوکړو:

-راشه زنگ درته راغلو!

گیلاسونه مې ځای په ځای پرېښول چې ورغلم، زنگ مې مور وهلی وه، مایل مې راسره راوخیستلو واپس دهلیزه ته راووتلم، اوکې مې کړو!

-سلام علیکم مورې ښه یې؟

-شکر دی زویه! ښه یو، په دې حال شکر دی، ستا ملگري ښه دي، سبق دې زده کېږي؟

-هو شکر ښه دي، د درسونو سره هم ښه یم؛ دغلته مدینه، فریښته ښي دي؟

- ښه دي شکر مور ښه يو؛ خو پرون نه، هغه بله ورځ د مرواء مور مړه شوه؛ د پاکستان خور يې هم راغلې وه، دواړو داسې چيغې پسې وکړې اګر چې تر اوسه پورې ژپي، خو ښې دي هغه ډېرې چيغې نه وې.

- نخه، نخه خدای ج دې وښي !

- آمین ښه ښځه وه، خدای ج به ښلې وي.

- ددک يې څنگه دی؟

- دهغه بېچاره هم مزه نشته لوبدلې و، ګونډه يې ختلې، دا ډېر وخت ځای په ځای دی، سر کال يې دچا ځمکه هم ونشوای کرلی، دمور له مرګ نه يې مخکې ډاکټر سمیع يوه بوجی اوږه يو ټيم غوړ لږ چای او صابون ورته اخیستې و، يوه بوجی وريجې دقاضي فضل الحق زوی ورته راوړل، خور او آښي يې هم ډېر لاس ورسره وکړو؛ د مور په مرګ کې يې پنځه زره افغانی حاجي فتاح ورکړې څلور زره مسليم ورکړې نور هم خلکو کمک ورسره وکړو، ښه و هغه دمړي دسقواط او د کفن کار يې پرې وشو.

خدای ج دې رویانه کوي ميلمانه يې د غرمې او بېګاه ډوډی ته مور راوستل دسهار چای مو هلته ورو لېږو؛ روزي خان او داود هم څو تنه ميلمانه ورسره بوتلل، خو ډېر زور يې مور واخیستلو؛ کني دومره ميلمانه يې هم نه وه، ټول نر او ښځې پنځلس نفره نه و،

- ښا، ښه مو کړي، په دې بېچاره ګانو خو مې ولا سخت زړه بد شو.

- هو، په حال يې دمرغانو ژپا وه !

- مروء خو يو ناسکه کا کا هم لري، دمري مصارف ولي هغه ونکړل؟

- نه زويه ! دهغو هندو له کيسې خبر نشوي؟

- نه څنگه؟

- دوي مياشتې مخکې راغلی وه، د مروء دې ددک نه يې مروء وغوښته زوی ته يې، ددک يې ورته وويل:

- ستا زوی خو گونگی دی عصاب يې هم خراب دي، دا به ظلم نه وي؟

ده بي ښه او بده ورغبرگه کړه:

- نو ته وايي زما له زوی نه به ښه سرې ورته پيدا کړي؟ ټول ولس ستا په لور کې غرېږي، خدای دې وښيي ستا دپلار نوم يې واخيستلو وېلی: ئې ستاسو ددې گونايي سالم دزوی سره يې بوی ولگېدو، له دې هاخوا مونوم مه پرې سپکه وه، صرف ددې لپاره راغلی يم چې دا خپله مرداري په خپله پټه کړو کني ښځې کمې نه دي.

نور هم ډېر وگړېدو اخېر د مروء ددک هم ورته په قهر شو، ښه څه يې ور وکړل، سپي غوندي يې تر دروازه ويستلو.

په همدې خاطر مري ته دخلکو له شرمه راغلی و؛ خو لکه پردی سرې لري به ولاړو.

- بوووو دا څه خر سرې دی، زوی يې زه پېژنم يو گړنگن لېونی دی، پرتوگک په څټ اغوندي.

- ما ليدلی چې وړکی و؛ د مور سره به يې کله کله راتللو.

- بښا؛ مورې لمونځ قضا نشي، په خدای ج دې سپارم، دوی ته دې خدای ج صبر ورکړي، مورې دې خدای ج وښيي، ولا ډېر زړه مې پرې بد شو.

-آمین! څه خدای ج دې مل شه!

-ستاسره!

تلیفون قطعې شو واپس فکر خرابی په گیلانو مینځلو لگیاه شوم له مینځلو وروسته مې اطاق ته ننه ایستل، صفي الله له چرکې نه پښې رازنگولې مسکې؛ مسکې کېدلو وېل یې:

- بښه یې چې بښځه نه یې کني مېره بیچاره دې په شنه آسمان غرق و!

ددې خبرې په اورېدو ټول هلکان په خندا شول، ما هم په ورین تندي ورغبرگه کړه:

- هو ولا وښیې ځنډ مې وکړو؛ یو زنگ راغلو دهغو سره مصروف شوم.

لنډه دا چې په همدې شان شپې ورځې وې تېرېدې بلاخبره دا سمستر مو هم ختم کړو، امتحانونه شروع شول، شل پنځه ویشته، ورځې یې ونيولې، عمومي نتایج نه و اعلان شوي، خو موږ به تر هر امتحان وروسته له مربوطه استاز نه دخپلو نمر و معلومات کولو، په همدې باب تر اخیر امتحان وروسته ډېر خوشحاله وم، له یوې خوا مې تقریباً نوي ۹۰ سلنه فیصدي پوره کړې وه، بل خوا د ژمي په روختی سبا کور ته روان وم، لیلیه ته ولاړم، جامې مامې مې راټولې کړې ټوله شپه مې زړه باغ، باغ کېدو سهار وختي اډې ته راغلم، دکابل په نوي ماډل سه صدچار سفري موټر کې راوختلم، قریب دولس بجې وې دخیر خانې کوتل بېخ کې یې بریک ووهلو، کلنډر غږ وکړ:

- بيایي پايڼ شو، بخير رسيدې

رانبښکته شومه، وارڼېدې سرای شمالي خوا راغلم د کوتسنگي په موټرو کې وختلمه، گوتسنگي ته له رارسېدلو سره سم د کمپنۍ يوه مارسديس موټر ته وختلم حرکت يې وکړو؛ چوک ته لانه ورسېدلي زموږ دکلي اډې ته مخامخ مې غږ پرې وکړو.

- پايڼ ميشم !

بريک يې ونیولو رانبښکته شوم؛ په دې مخه کې مې لږ مالټې ترکارۍ ترکارۍ راسره واخيستلې اډې ته ننوتلم چې کتل مې صادق استاز يې دموټر له څنگه ولاړ دی هاخوا دې خوا په سواری پسې سترگې اړوي، ورغلم ستړي مشې مې ورسره وکړه؛ وېل يې:

- لکه چې کور ته دې ځي پخیر؟

- هو:

- کينه حاجي فقير او بنځه يې ډاکتر ته تللي زنگک يې وهلی و، اوس راځي، څو به پخیر !

ور وختلم په موټر کې له ناستو کلیوالو سره مې ستړي مشې وکړه، تر څو مو لږ لږ پوښتنه سره کوله، حاجی فقير او بنځه يې هم راوړسېدل، صادق استاز جلب ته کېناستلو، د دعا دخیر په ویلو سره يې حرکت وکړو، ماښام آذان ته لا څو شپې پاتې وې دخپل کور مخ کې يې ښکته کړم، تر دروازه ورننوتلو سره سم خوشحالی شوې، مور مې په کړکی کې خوشحاله خوله رانیولې و، په عين حال کې يې موټی په سترگو رغړولو اوښکې يې وچولې؛ خویندو مې دروازې ته رامنډه کړل، ستړي مشي يې

و کړه، بیک او د سودا خلتنه یې رانه وخیستله، بلاخېره کوټې ته ورسېدم د مور سره مې هم سترې مشي پوښتنه موبښتنه وکړه، له لمانځونو کولو وروسته مدینې چای راوړو، لمړی مود مور او خویندو د پوښتنو اړوند د مسافری، پوهنتون؛ مزار شریف؛ درسونو کیسې وکړې، د چای په اخبر کې مې مور ته سترگې ورواړولې:

- د مرواء دوئ څه حال دی، ددک یې څنگه دی؟

- ښه دي بېچارگان د ددک یې خونده نه و؛ پنځه شپږ شپې کېرې د کوټې خور یې ورسره بیولی دواه پرې کوي، مرواء هم ورسره تللې دروازه یې قلف ده.

خدایې چې شي ددې خبرې په آورېدو مې طبیعت بل شان ګنډه شو؛ مرواء مې سخته یادېده همغه د پسرلي اخبرې ورځې انځور به مې یې تل په سترګو او ذهن کې راوړلو وخت به مې پرې تېروه؛ بل خوا مې سودا وه، چې پرې تېرو طوفانونو نه به څنگه وتلې وي لږ به یې خرابه کړې وي، که ډېره؟ خو ظاهراً مې خپل سور او ټال نرمال وساتل تر څو دوئ مې په خفګان پوه نشي.

مور مې بیا د مرواء د مور دمرګ کیسه راوچوله، په تلیفون کې خویي هسې سر سرکي څو خبرې راته کړې وې، دلته یې چې کیسه وکړه، د نه منلو احتیاجونه؛ خفګانونه، سختی په خوارانو تېرې وې، ماته په اسانه ژړا نه راځي، مګر دې کیسې راخوړین کړم؛ هغه وخت مې راباد شو مرواء چې وږه وه، که څه هم دې به چې هر څه خوړل ما به ورته وېل:

- څه شی خورې؟ خیر لږ را کړه.

تنها زمانه داد ټولو هلکانو او نجینو عادت و یوله بله به مو دخوراکي شیانو سوال کولو، که به یې راکړل خوشحاله به و، غنمت مو گڼل، که به یې رانکړل هېڅ خبره نه وه.

اما ما یانورو ماشومانو به چې هر شی خوړل دې یوه ورځ ونه وپل چې څه شی خورې؟ خیر لږ راکړه، یعنی له همغه وخته یو ډېر ښه صبر او غرور، خدای ج ورکړی و، هېڅ یې نشوای زغملی چې چاته دې کمه شي، چاته دې احتیاج شي، او همداسې یوه ورځ زما او مرواء په شمول څلور پنځه ماشومان و، دساعت تري په محال مو منډې وهلې د مرواه د پروگ کشک و شکېدو؛ زری لاس ورواچوه پرتوگ یې یوه ذره ښوېدو ته پرې نه ښود، خو صرف ددې کشک له شکېدو سره لمړې له شرمه داسې تکه سره شوه، لکه سره منډه، بیا پړینگ په ژړا شو، پرتوگ یې کش پورته ورنیولی و، په سلگیو سلگیو یې کور ته روانه شوه.

په داسې حال کې چې زما په شمول دنورو هلکانو او نجینو به هر ورځ شکېدل حتا ترڅو به درېدو څلور پنځه قدمه منډه به مو په لوڅ ځان کړې وه، وروسته به مو پرتوگ له پښو نه راپورته کړو، بیا هم کیسه کې یې نه و.

نو دې ټولو ته په کتوزړه کې مې وپل: هغه شرمگیرې، هغه د احتیاج او څه غوښتلو په وړاندې اساسې، صبرناکې، ننگیالی مرواء به دمور دغم سربره، دا احتیاجونه؛ دکفن پیسو نه لرلو، دملمانو لپاره د ډوډی نشتون، دردونه څنگ زغملې وي؟

خو په هر حال راځم خپلې خبرې ته، نه یوازې دا چې زما په سترگو کې یې اوبنکې را ډنډ کړې، مور مې هم پس له نیمایي پاتې کیسه په ژړا ژړا پای ته ورسوله.

نور مو دمجلس پيڅکې را ونځارلې، موټرو خسته کړې وم؛ ويده شوم، شپه تېره شوه، سهار وختي مې حمام وکړو، جامې مې بدلې کړې دا ورځ مې ميلمه غوندي تېره کړه؛ سرله سبامې په خپلو کورنيو کارونو لاس پورې کړو، د پخوا په څېر عادي ژوند مې پيل کړو؛ د هر گام په اخيستلو دهغه ځای اړوند مرواء خاطرې او يادگارونه ذهن ته راتلل، ځينې به جالبې وې لکه ليونې ځان سره به مسک شوم وبه مې خندل؛ ځينې به خواشونکې وې، تر ټوله بده صحنه به بيا هغه وه چې په دروازه اچول شوي ستر قلپ به مې يې سترگې ولگېدې، خو په هر صورت شپې ورځې وې تېرېدې که څه هم هره ورځ به مې يې لارې څارلې، کلي ته به چې موټر راغلو ورځک به شوم؛ خوله بدمرغه پسرلی شو؛ زما واپس پوهنتون ته دتلو وخت شو، مرواء دوي رامعلوم نه شول، ما مې دتېر په څېر جامې مې بېک کې واچولې روان شوم، لکه څنگه چې تېر ځل په خوشحالي او پوره انرژي سره روان وم، خو دا ځل برعکس ډېر په مات زړه روان وم؛ بار بار به مې ځان ته ډاډ ورکړو: چې سرپه ! نه دې کور څه مشکل و، نه دې پوهنتون او درسو کې کومه ستونزه شته، بيا نو دا خفگان په څه معنا؟ گوشکې به مې غورو ته کړلې مابيل کې به مې يوه نښه مسته سندرې کليک کړه، اما دڅو شيبو په تېرېدو به دا هم راباندې بوج شوه؛ دتېلې دربار به مې په سر کې داسې غږ خپل کړو لکه جنگي راکېټونو، واپس به مې لرې کړې.

خلاصه په همدې ډک زړه پوهنتون ته ورسېدم، د پخوا په شان مې خپلو درسونو ته دوام ورکړو، نه پوهېرم چې پنځلسمه؛ که شپاړسمه ورځ وه؛ کور ته مې زنگ وکړو، موبایل مدينې جگ کړو، پوښتنه موبنټنه مو سره وکړه، دخبرو اترو خبر کې يې ويل:

پرون مرواء او ددک يې هم راغلل !

- بنا، ددك يې څنگ دى پښه يې نه ده ښه شوي؟

- تر هغه وخت نه لږ ښه دى اوس په لکړه تر برنابې راوتلى شي.

- څه ښه دى، خداى ج دې نور هم ښه کړي.

- آمين

- که کوم خدمت نه وي، سلامونه کوه، نور دې په خداى ج سپارم صرف احوال مې اخيستلو.

- ژوندى اوسې و عليكوم سلام؛ خداى ج دې مل شه !

تليفون قطعه شو خو دقعه کېدو سره سم آرمان راغلو چې ناکي مې دمروء پوښتنه هم ترې ونکړه؛ بيا مې وپل: څه ښه و چې ترې ومې نکړه ډېر بې حيا به يې تر پامه ورغلى وم، چې ان له دې ځايه مې دپيغلي نجلۍ پوښتنه ترې کوله؛ تش په پوښتنه هم څه نه کېرې درى مياشتې وروسته رخصتو کې به يې پخیر په خپلو سترگو ووينم، په همدې انتظار مې شپې ورځې تېرولې، بلاخبره امتحانونه راورسېدل حتا نور لا تېر وو، يوازې درى امتحانونه پاتې وو؛ ماسپښين و موبایل ته مې زنگ راغلو له جيب نه مې راويستلو مور مې وه، داوکې سره سم مې سلام ور واچو، پوښتنه موبښتنه مو وکړه لږ هاخوا دې خوا وغږېدو اخبر کې يې وپل:

- د مروء خور او اوبښى راغلي د راتلونکې جمعې په ورځ مروء او ددک يې ورسره بيا يې وايي: دا دوا يې د دريو مياشتو وه، ډاکتر بيا ورغوښتى.

اففففف دا خبره نه وه، د تبر گوزار و، ويې كړو، ځكه چې راتلونكې جمعې ته زموږ هم امتحانونه خلاصېدل كور ته راتلم، خو په هر حال د مور دباقي خبرو ځوابونه مې په لنډو لنډو الفاظو وركړل بلاخبره دخداى پامانى په كولو سره مو موبایل قطعہ كړو.

نه پوهېدم چې اوس څنگه و كړم يو ځل مې تصميم ونيولو چې تر وروستي امتحان تېر شم، چې فكر مې وكړو وروستى امتحان مو د استاذ رسول و، دا داسې يو عجيب جدي انسان و، كه له نن ورځې خطا شواى واى پس له وخته يې بيا هېڅ عذر معذر نه منلو، له همدې كبله مې دوهم تصميم دا شو چې دپنج شنبې په ورځ د وروستي امتحان له وركولو وروسته د كابل اډې ته راغلم دهغه موټرو ټيكت مې وكړو چې د شپې په دوه بجو به راوتل، تر څو مخكې له دې چې زموږ د كلي موټر كابل ته راوړسېږي زه هم بايد كابل ته وړ ورسېږم خداى ج مهربان دى كه اډه كې يې يو ځل ووينم، ځكه چې دوئ هم لمړى كابل ته راتلل له كابل نه بيا د كندهار په لويو سفري موټرو كې تلل، په همدې نيت مې ورته واړول شپه مې اډه كې وكړه د شپې په يوه نيمه بجه مې ساعت زنگ و كړو پسې ورجنگ شوم موټر كې په خپله چوكى كېناستم د وعدي سره سم په دوه بجو يې حركت راو كړو، لښاره دا چې تقريباً په اوه نيمو بجو يې سراى شمالي كې بنكته كړلو، سم دم ټيكتسي كې راوختلم كمپنى كې خپلې محلي اډې ته راغلم، هاخوا دپخوا مې پسې وكتل له وحيد استاذ پرته نور كليوال ډرپور مې تر سترگو نشول، موبایل مې راويستلو مور ته مې زنگ و كړو له كورنۍ پوښتنې وروسته مې وويل:

- د مرواء ددك يې څنگه كړلو خور يې ورسره بوتلو كنه؟

- هو زويه! سهار درفعي تونس ورته راغلو ټول پكې سواره شول اوس به كابل ته رسېدلي وي.

د رفعي شماره تياره راسره وه، د مور سره تر تماس قطعې كېدو وروسته مې رفعي ته زنگ ووهلو: رفعي مې همزولې و، يوه نيمه ټوكه مو هم سره لرله، له همدې وجې د او كې سره سم يې دسلام په ځاى يوه لوچكه خبره و كړه چې يادول يې مناسب نه دي، خو په هر راز سره ومو خندل بيا مې ووبل:

- وړ كيه! چېرته يې؟ كه كابل ته راروان يې چې درته منتظر شم له دې خوا مې درسره يوسه اډه كې يم.

- تر چوك ارغندى درتېر شوم، فقط لس دولس دقيقې صبر وكړه در رسېرم.

رښتيا هم لس پنځلس دقيقې پس راوسېدو مو تر يې په اډه كې وړاندې گوبښې ته تېر كړو سوار يې بې ښكته كړه، يوازې مرواء، ددك، او مشره خور يې په شاه سېټ كې ناست و، او بښى يې هم رابښكته شو په ټيكنسي راوستلو پسې ولاړو ترڅو د كندهار اډې پكې ولاړ شي، نور زه هم لنډ ورغلم لمړى مې د رفعي سره ستړي مشي و كړه تر يوه لحظه ورسره تم كېدو وروسته را تاو شوم د تونس د ډډې دروازه مې راكش كړه، مو تر ته د سرور دننه كولو سره جوخت مې سلام واچولو دسلام ځواب راكولو سره هم محال د مرواء مشرې خور چې مابه هم د مرواء په خوله خور كه ورته وبل دا هم تقريباً ځوانه نجلۍ وه، ډېره ښه ځوانې يې درلوده، په عين حال كې خورا شريفه ښځه هم وه، دې لاس راته ونيولو ستړي مشي مو وكړه، بيا لږ ورو وځغېدم د ددك لاس مې راو نيولو ددې سره تر ستړي مشي وروسته، مرواء چې له دوى ټولو وړاندې ناسته و، و خوځېد زړه يې وو، چې لاسونه سره وركړو، خوله بده مرغه لاسونه، نه سره رسېدل ممكن تر منځ مو د ددك پښه خوږ كړې واى، مجبور شوم له همدې ځاى نه مې ورته ووبل:

- مرواء ته هم سترې مشې!

- خير يوسې!

بيا مې د ددك نه پوښتنه وكړه:

- ددكه! څنگه يې؟

په جرې وې غږ يې وويل:

- شكر دى ښه يم!

- الله ج دې كامل صحت دركړي، په دې خبره پسې پيوست مې د مرواء مشرې خور

ته سترگې راواړولې زياته مې كړه:

- ددك لكه چې بيا پاكستان ته درسره بيايې؟

- هو، ډاكټر وېل: تر دوا خلاصېدو وروسته يې راولئ، اوس يې دوا خلاصه شوې د

پښې درد يې هم زيات شوى.

- نخه، نخه، الله ج د عاجله شفاء وركړي.

- خير يوسې اكبرجانه! امين، ته ښه يې له خاله خو مې دې پوښتنه كوله؟

- الحمدلله شكر دى په دې ساعت.

همدې خبره پسې مې مرواء ته سترگې وړواړولې:

- مرواء! ددك خو شكر ښه دى، انشاءالله نور به هم ښه شي، ډېره اندېښنه مه كوه.

مخکې له دې چې ماته خواب راکړي لمړې يې د عربو بښځو غونډې له سره تور پېچلی ټيکری چې يوازې سترگې يې ترې بښکاري دې لرې کړو، ترې لاندي يوازې يو سپين نازک ټيکری يې په سره پاتې شو، لاړې يې تېرې کړې، ستره ساه يې واخيستله، غټې غټې پاڅې اوږدو بانو لرونکې سترگې يې آرامې راپورته کړې وېل يې:

- هو شکر ښه دی.

نور يې په خوله څه ونه وېل، خود همدې دوه ثانيو سترگو رااړولو په لږ کې يې راډکو سترگو پرې تېرو ټولو سختيو، احتياجونو، دردونو، غمونو کيسه وکړه. او د زړې زړې ماته زه انځور يې راته وښودو.

نه يوازې دا بلکې زما په زړه يې هم توره خپرې خوره کړه، خوافسوز نور مې هېڅ په وس نه و، صرف ددک دپنې په بهانه مې غير مسقيم په لاندي الفاظو ډاډ ورکړو:

- څه خدای ج مهربان دی، دپاکستان دواگانې ښه دي، ددک به ورسره جوړ او روغ شي ان شاءالله هر څه به سم شي. واپس مې يې مشرې خور ته سترگې راواړولې ومې وېل:

- خور کې! څه شی درته راواخلم چې په لارو يې وخورئ؟

- خير يوسي هر څه راسره شته.

تر څو مې دوهم ځلي ټينگار کولو تر شاه مې ټکسي ودرېده، د مرواء اوښی ترې رابښکته شو، ورسره کمک شوم ددک مې په ټکسي کې ورسره کېنولو د خدای پاماني، په مهال مې د مرواء خور ته بيا و وېل:

- خور کي! زما دمور نمبر به درسره وي؟ ددک د صحت په اړه يونيم حوال ورکوه، ددې طرف نه زنگک ډېر په مشکېل روخ کېږي.

- بڼا، په سترگو دوي هم انشاءالله زر رالېږم نور ټيکسي حرکت وکړو، رانه دتېرېدو په محال د شاه دسپټ له شيشې مرواء ډکې ډکې سترگې راواړولې ترڅو نور څوک پوه نشي صرف دوي گوتې يې په شيشه راکېښوې گواکي باي باي.

ما هم درفعي له خاطرې دتندي گړولو په بهانه لاس ورته جگ کړو، څو ټيکسي نه وه پناه گوتې يې په شيشه ښکارېدې، دټيکسي تر پنا کېدو وروسته رفعې د شاه له خوانه په اوږه لاس راکېښود مسکي، مسکي کېدو وېل يې:

- بېچش! گونډيانې دې لکه چې ډېرې درباندي گرانې دي؟ خور که، خور که غږ دې راتلو، نور پسې شين شو ښه په کړس يې وخنډل.

خدایي چې شي ماته يې هم خندا راوستله خو برعکس په تونده لهجه مې ورغبرگه کړه:

- غغله خوار شې بېکاره سړی هر چا ته دځان فکر کوي. نور هاخوا ترې روان شوم.

خو په هر حال راځم خپلې مخکنې خبرې ته که څه هم دمرواء دوي دې وروستی صحنې دژبا تر حده راوړسولم، ولې بیا هم خوشحاله په دې وم چې د مزار داډې په گډوډي هوتل کې شپې کولو او تلواري راتللو مې ځای ونیولو مرواء مې ولیدله، که څه هم ډنگره شوې وه، هغه ته مسکا، د ادب په دایره کې شوخي يې ترې لوت کېږي وه، دمخ سرو او سپینو يې کم زېږوالی هم خپل کړی و، اما په ټول کې نوې درې رنگه ښکلا يې دغلپتوب سره په همغږۍ لامله کوله؛ خو ترڅو ستړي مونکېم راځم دې

ځای ته چې درفعي دموتیر له راډ کېدو وروسته دکور په لور راوان شوو قضاء ماسنښین و رفعی مود دروازی سره بریک ووهلو، رابنکته شولم په موتیر کې سواری ته مې ساعت وکړو، مننه یې وکړه، موتیر روان شو، زه په خپله دروازه ورننوتلم مور او خونیندو مې دنورو ځلونو په څېر خوشحالی راته وکړې.

په اجازه مودلته به هم کیسه رالنډه کړم په کور کې دراباندي تېرو شپو ورځو په جریان کې دهسکو ټیټو په یادونه به کانی کېږدم، البته یو څه باید ووايم هغه دا چې د مرواء د خور خبرې ته په کتو چې وېل یې: زریې رالېږم، درې څلور ورځې وروسته به مې یې راتلو ته سترگې وې، خوله بده مرغه رامعلوم نشول رخصتي خلاصه شوه، بیا پوهنتون ته راوان شوم؛ زماله بخته دوې شپې مې نه وې وتلې، چې کور ته مې زنگ ووهلو مدينې وېل:

- مرواء دوې هم راغلل، که څه هم دې ته خو مې څه ونه وېل اما دخپل نصیب په وړاندې مې احساساتي شوم.

خو په هر راز، راځی دلته به هم لږ وړاندې تېر شو هغه داسې چې دراتلونکې یوې نیمې میاشتي نرمال تر پوهنتون او لیلېه دتلو راتلو په کیسه پسې به هم اوبه وڅښم، په خلاصه ډول به ووايم پوهنتون ته تر راتلو یوه نیمه میاشت وروسته، مې یوه ورځ مور زنگ راته ووهلو په سلام کلام مو وکړو دمجلس په لړ کې یې کړل:

- اله زویه! د تورگل کاکا د زوی په وراه تللې وم، په مدين خیلو کې مې یوه نجلی ولیده، نیم زړه مې یې وړی، په پېغلو کې داسې ښکارېده لکه دپنځلسمې سپوږمې، یوه ځوانی خدای ج ورکړې وه، یو سترگې یې وې، یوه هوبنځیاره، حیانا که نجلی وه.

دشکور لالا دانگور ورپره ده، پرون دشکور لالا کره ورغلی وم، پوښته مې یې وکره اینگور یې وپل: ورور مې دکلي په لیسه کې سر معلم دی، دوه دکانونه لري، ځمکې باغونه یې هم ډېر دي، یو کورلا موټر یې هم شته، فقط دخپلې کورنۍ چکر، دوستانو دعاوې، او مبارکۍ پکې کوي. ډېره درنده کورنۍ ده، کني زما خوزپه وه، چې پوهنتون دې خلاص شي، مرواء به درته وکرېم، که خلک هر څه پسې وایي مور ته خوي یې بنایست، پاک لمنې، هوبنیاري، انسانیت، پاکیزه گي هر څه معلوم دي، چې زمور کلي کې خو څه شاوخوا کلیو کې یې هم جوړه نشته، مگر دانجلی مې چې ولیدله مرواء یې په دوره پسې نشي رسېدلی.

- ښا نو اوس زپه دې څه دی؟

- زپه خو مې داسې دی چې راتلونکې جمعې ته دې خاله هم راسره بیایم، ورځو درته غواړم بې، که یې راکړه هغه نجلی مې خدای ج اینگور کړه، د ډېرو به ذره وچوي.

- ولا مورې! څه درته ووايم؟ خو اوس دې په خدای ج سپارم صنف ته مو استاز نوتلو، وروسته بیا زنگک درته کوم.

تلفون قطع شو ورمنايه مې کړل، داجازې اخیستلو په پار مې دصنف ور ټک ټک کړو، استاز غږ وکړو:

- رايه !

سلام مې واچو دوهم کتار کې په خپله چوکۍ کېناستم، استاذ درس ته دوام ورکړو، که څه هم په ډېره اړینه موضع یې خبرې کولې، ولې ما به چې هر څو کشش وکړو فکري تمرکز مې د استاذ په خبرو نه راټولېدو، همغه دمور نه په لمړي ځل اورېدلې

عجيب او غريبه كيسه كې ورجرې وم، لكه نشه مې چې كړې وي، يا زنگو كې ناست وم؛ چوكې كې به مې تېال ووهلو؛ لنډه دا چې درسي ساعت خلاص شوليليه ته راغلم ډوډۍ مې زرز وخورله؛ د پردې په راخوړولو سره مې چپركت ته له نورو اطاقيانو پنايي وركړه، اوږد پكې وغځېدم نور مې نو دمور خبرې په ډېر دې قت تر غور لاندې ونيولې، تقريباً دوه ساعته مې ئې په ټولو اړخونو فكر وكړو، په توجه كې زړه نازړه شوم، چې دمور سره مې د مدين خپلې نجلۍ خبره او كې كړم كنه؟

ځكه چې له يوې خوا مې مرواځۍ رځك رځك كې خوره وه؛ د لاسه په وركولو مې يې هېڅ زړه نه كېدو؛ بل خوا مې دمور له خولې دمدين خپلۍ دښكلاء، اخلاقو، شرافت او همداسې ستري كورنۍ بې ساري صفتونو د زړه مراندې وركړې كړې.

او له يادولو دې پاتې نه وي چې، په تول ددې يونيم كال پوهنتون ويلو كې زما هم څه سويه جگك شوای و، د رانگارنگك، بېلو، بېلو ولاياتو د ځوانانو سره مې شناخت پيدا كړې و؛ دداسې ځوانانو سره چې ستري ستري، كورنۍ يې لرلې، ځانو ته يې يو څه وېل، دهمداسې كورنيو نه يې وادونه هم كړې و، يا يې كول؛ خو ما هم ځان كم نه ترې گڼلو؛ ولې برعكس كه څه هم خپله په مرواء كې د يوې ذرې كمۍ نه و؛ اما د كورنۍ له حساب بېخي په ټيټه خانه كې و؛ خصوصاً په دې وروستيو كې چې زموږ دهغو كليوالو هلكانو كورنيو هم خپل عشر او زكات مرواء دوي ته وركولو، كوم چې مراقبت او سيالي ورسره كول

ددې سربېره؛ څو متاهلو اطاقيانو ملگرو به مو تل په خپل مينځ كې دگپ شپ په لباس كې، دخوانبې، بښينو له خوانازونو؛ خسرگنۍ كې دمیلو، مزونه ژبه شپړپوله؛ چې د وخت په تېرو سره يې موږ هم له اثره گوښه پاتې نشو؛ زما په شمول، نورو مجردو

اطاقیانو ملگرو موی یې هم دخوابنې بنمینو یعنی د دوی په شان خسروگنیو ته زړونه موی موی کړل. بدبختانه پورته ټولو نقطو ته په کتو، تر ډېره دمور سره ددې دخبرې منلو ته مایل شوم، اما له مرواگی هم دومره آسانه نشوای تېردی، همدا وجه وه چې وروسته له دومره وخت فکر کولو لا هم ونټوانیدم یوه قاطع پرېکړه وکړم، شپه مې د همدې پان او پرانگ ترمخ کله وینن کله ویده هیجاني حال کې تېره کړه، سهار شاوخوا اوه بجې مې بیا مور زنگ راته وکړو، له اوکې سره سم مې سلام ورواچو، پوښتنه موبننه مو وکړه، له پوښتنې وروسته یې وېل:

- تا خو زنگ ونکړو؟ زما پرونی خبره دې لکه چې هېره شوه؟

- نه موري! هېر مې نه دي، ولاکه پوهېږم څه درته ووايم؟

مور مې بیا دمدین خیلې نجلۍ د پرونیو صفتونو په تکرار سربېره دومره نور صفتونه وکړل:

یو عجیب وینسته خدای ج ورکړې و، یو غټې غټې ښایسته سترگې یې وې، نری نازکه پوزه، غونډه منډه خوله نازکې نازکې شونډې؛ میانه جگ قد لکه د گلو ونه او...

خلاصه دومره ستاینې یې وکړې، د نوځوانی جوش و؛ بې ادبې دې معاف وي؛ نژدې و چې په رڼا ورځ او ولاړو پښو یې د شیطان د بازی ښکار کړی وم، البته بیا هم ښښنه غورم فکر کړم بې ادبې مې وکړه. خلاصه په نالیدې مدین خیلې نجلۍ (صدف) پسې مې یې د زړه ستې بل شان ور پنگې بنگې کړې، د ځمکې په سر دیوازني ښکلي بشر په حیث مې یې په سترگو او تصور کې بې انتها ښایسته، ښایسته تصویرونه تاو پدل راتاو پدل. بس نصیب دی کني دومره ساده هم ولاکه وم، او که خدایزده په دې باب د

نوځوانی په دوره کې د جنسي غریزې د سختې تندي د فشار له وجې سرې په عقل پرېکړه نشي کولی؟

خو هر څه چې و، مقصد د مور دخبرو په اڅبر کې مې ور غبرگه کړه:

-خوښه دې مورې! هر څنگه چې کوي دنرمې تمسيلي خندا په کولو سره مې، زیاته کړه: کني ما خو وېل چې زه به ټول عمر واده نه کوم اما ستا چې خوښه شوي...

نور مې څه ونه وېل خبره مې همدلته په کنایه ولاړه پرېښوده.

په مقابل کې دمور مې هم لمړی د خدا غبر راغلو، بیا یې و وېل:

-مور دې در څار شي زویه! نه، نه پېغمه اوسه که دانجلی مې درته وکړه، په ډېرو به اور بل شي ته غور نیسه.

-سمده مورې! ورشئ.

-راتلونکې جمعې ته دې زه او خاله ورځو؛ ترې غواړم یې که راضي مو کړل، بله جمعه به پخیر یو څو نفره ورشو گل به ترې راوړو.

له دې خبرې وروسته یې تلیفون قطع شو، زنگ مې پسې ووهلو، شبکې جواب را کړو مایل یې خاموش و؛ د دوهم ځل لپاره مې هڅه وکړې، بیا هم همغه ځواب و؛ فکر کړم تلیفون یې چارج خلاص کړو. خو په هر حال ما هم خپل مایل جیب ته واچو چې ساعت ته مې وکتل آتو ته څو دقیقې پاتې وې زر زرمې تقسیم اوقات وکتلو ددې ورځې درسي مضامین مې برابر کړل، پتلون او یخنکاک مې واغوستل وینسته مې غور کړل؛ تدرسي ته روان شوم، صنف ته له رسېدو سره سم مې په همصنفيانو سلام واچو

تر څو په چوکۍ کېناستم استاذ هم راوړسېدو په درس ويلو يې پيل وکړو؛ که څه هم هوش او فکر مې لا هم هوايي و؛ ولې بيا هم نظر پرون ورځې ته ښه وم، يوه شيبه به مې پام صنف کې و؛ بله به د واده په معامله کې سرگردان آوښتم، راوښتم لنډه دا چې دا څو ورځې شپې هم تېرې شوې جمعه راوړسېده؛ مور او خاله مې مدين خېلو ته روانې شوې، شپه يې وکړه، سبا ماسپښين په دريو بجو مې مور ته زنگ وکړو، ميايل يې اوکې کړو، په سلام پسې پيوست مې پوښتنه ترې وکړه:

- چيرته يې؟

- دغه دي زويه! همدا اوس کورته راوړسېدو.

- خاله هم درسره ده؟

- هو؛ دبيچاره سر مو تر نيولې، دلته يې څنگ وېلى و، هلى سلام درته وايي!

- وعلیکوم سلام؛ بنا څنگه مو وکړل؟

- الا زويه دومره درانه خلک و؛ داسې قدرونه عزتونه مويي وکړل؛ لمانځستن له ډوډۍ وروسته مو خبره ور ياده کړه اول خو يې وېل:

- مور به خوښه وکړو؛ بيا حوال درکوو، چې خاله دې ورته ووېل:

- وراره مې په مزار کې فنتون (پوهنتون) وايي کپټر سايس دى که څه شى دي زما يې نوم نه زده کېږي هغه وايي.

دا خبره يې چې ورته وکړه ښځې مېرپه ته، مېرپه ښځې ته خوشحاله، خوشحاله سترگې ور واپولې، خو نور يې غږ ونکړو؛ لږ وروسته دې خسر وېل:

- ماما ناوې! خپه نشئې، نن ټوله ورځ وگرځېدم خسته يمه يو ساعت ويده کېرم، خيره، خدای ج دې خیر پېښ کړي.

نور يې هېڅ ونه وېل جگ شو؛ مور هم يو ساعت نور ناست و؛ پسې ويده شو؛ د شپې په بستره کې مېړه او ښځې مصلحت سره کړې و؛ سهار چې راروانيدلو؛ خسر دې وېل:

- ماما ناوې! ستاسو له کلي نه بر په ډنډ کلا کې مې يوه خور واده ده، ته به يې خدايزده پېژنې کنه؟ د نورگل کډه، اوس مې زنگ ورتنه وهلی و، تاسو يې پېژندلی، ډاډ يې راکړو؟ توکل په خدای ج هر وخت چې راځئ راشئ، څه چې زموږ رواج دی، زه به يې په يو کاغذ کې درته وليکم؛ که مو خوښه و؛ په دواړو سترگو دعا به سره وکړو.

- نجلۍ دې وليدله؟

- نه مشر ورور يې په هرات کې، اوسي اوس يې زوی شوی و، ښځې يې کار نشوای کولی، نجلۍ دهغه کره تللې وه، ليدلو ته يې حاجت هم نشته يو ځل مې ليدې په نجلۍ کې ديوې ستنې عيب نشته؛ نغمه دې ځان وخورې، زويه! ته به وايي په گوتو دې جوړه کړې.

- سمد مورې: خو کاشکې وای خاله به هم ليدلې وه، چې هغې څه پکې وېل؟

- نه، نه بېغمه اوسه!

- ښا نو له دې وروسته دې څنگه زړه دی؟

- راتلونکې جمعې ته دې ماما راغواړم، خاله خو دې تياره راغليې، ټول ورځو، که په ولور، او د واده په نور خرڅ کې جوړ شو؛ دعا ورسره کوو، خو زه دې دخسر په خوله پوه شوم، که خدای ج کول راسره جوړېږي، ډېر راته خوشحاله شو.

- سمده مورې! پوښتنه مې کوله چې راغلي کنه؟ نور دې په خدای ج سپارم زمالرې نوټ پاتې دی دارسوم، خاله ته مې بيا هم سلامونه وايه!

- وعلیکوم سلام؛ څه خدای ج دې مل شه!

موبايل مې ورقطعه کړو، کتابچې متابچې مې راخوړې کړې په نوټ لیکلو مې پيل وکړو، بلاخېره مازديگر شو په اوداسه او لمانځه پسې جگ شوم؛ پس له لمانځه د مصویر سره دليليه تر مخ باغچې ته ووتلم، مصویر له هاخوا او دې خوا غږېدو؛ ټوکې يې وهلې خندل يې؛ ما هم خوله جينگه ورته نيولې وه؛ نور مې د فکر ډېری برخه دمور په روانه کړې معامله کې سرگردانه وه؛ ان تردې چې د ماښام لمانځونه موهم په همدې باغچه کې وکړل؛ له لمانځه وروسته مصویر سگريت تازه کړو؛ يو دوه کشه لا پاتې و، چې د طعام خوړی په لاډسپيکر کې غږ وشو:

- بيايي نان تيار است!

يو غټ کش ئې بل هم ورکړو، نور يې سيگريت وغورځو؛ ور روان شو؛ طعام خوړی ته نوتلو ډوډی مو راوخيستله، د ډوډی اخير و، يوه گوله لوييا مې لا په قاب کې پاتې و؛ مبايل ته مې زنگ راغلو، چې ومې کتلو شماره نابنده وه؛ په طعام خوړی کې چغو پوغ و، غږ نه اورېدل کېدو؛ تر پاتې يوه گوله لوييا مې تېر شوم؛ تر طعام خوړی

راووتلم په همدې راوتلو کې مې ميايل اوکې کړو، واپس د باغچې په لور ورسره روان شوم، غږ مې پرې وکړو:

-سلام عليكم!

له مقابل لوري لمړې يوه غټه ساه وخیستل شوه، بيا په ښځينه مايوسه آواز ځواب راكړل شو:

-وعليکوم سلام؛ اکبره! ښه يې؟

که څه هم په لمړي قدم کې مې وپېژنده چې مرواء ده، خو ځان مې واچوومې وبل:

-شکر دی ښه يم، وښه ومې نه پېژندې؟

-مرواء يم!

-بنا، څنگه يې، ددک دې ښه دی، د خور نه دې حوال لري ښه ده؟

-شکر دی ښه يو؛ ته څنگه يې؛ د درسو سره دې څه حال دی، مسافري ښه تېرېږي؟

-په دې حال شکر دی ښه يم، خیرت خو به وي غږ دې ولې لوېدلې؟

-هو خیرت دی، مازدیگر مدینه راغلي وه، وېل يې: پرون مې مور او خاله مدین خیلو ته تللي وې کومه نجلۍ يې کتلې، لالا ته مويې کوو، دارښتیا ده، که دروغ ته خبر يې؟

-هو، رښتیا ده، څنگه؟

په دې وخت کې د مرواء له خوا دسترې ستمېدا؛ غټو غټو زندی شو سلگیو سره گډ یو غږ راغلو، لکه شوک چې په خوله لاس ونیسي، په چیغو چیغو ژړا ستوني کې حصاره کړي، نور هیڅ غږ نه راتلو؛ بیا مې ووبل:

-آوري؟

دا ځل هم چا جواب رانکړو؛ مایل کې همغه د زندی سلگیو او ستما، آواز راځي.

تر څو مې بیا غږ پرې کوو، تماس قطع شو، له دې خوا مې زنگک پسې وکړو؛ تر اخره یې زنگونه تېر کړل، ولې گوشي یې پورته نکړه؛ بیا مې زنگک ورته وکړو، دا ځل یې هم پورته نکړو.

څو لحظې نور هم تم شوم؛ زنگک یې ونکړو؛ مایل مې جیب ته کړو اطاق ته راوختلم، ملگرو مې چای راکړی و، ټوکې ټکالې یې وهلې زما په راتلو سره امیرخان ووبل:

-هغه دی، ملگری مې راغلو تاسو اوس په ما ټوکې وکړئ، هلکان په خندا شول، فهیم د خندا سره موازي ووبل:

-د ملگری دې هم دا څو شپې خونده نشته طوطي یې مړې دی؛ لکه چې خیرالله خان ستا ته په کومه گونبه؛ موبنه کې تر گوتو ورغلی.

ددې خبرې په اورېدو سره د خندا غږ دومره جگ شو چې په ټوله لیلیه کې یې انگازه ولگېده؛ قاري نصیر خو چې په خندا کې یې شهرت لرلو په گېډه لاس نیولي و؛ له خندا بهران په غولي رغېدو؛

خيرالله خان استاز زموږ پوهنتون كې يو پوخته ساله استاز و، خداى ج يې دې غيبت نه كوي، خپله مې څه نه دي پكې ليدلي خو هلكانو به وېل: ډېر سخت بېجاز دى؛ په ليليه كې يو شېرغانى هلك و، كمه كمه گيره يې اوس راغلي و؛ واقعاً ډېره ښه ځواني يې لره؛ خو دا گنگوسه هم پسې پرته و؛ چې تېر كال امتحانو كې خيرالله خان استاد د يوې نمرې په كمولو سره ناكام كړى و، تاو سر، تاو سر؛ بلاخېره د يوې مچو په مقابل كې يې ورپوره كړه، همداسې دې ته ورته نورې حثاله دې نه وړانې نورې كيسې به هم د خيرالله خان استاز په تړاو كېدلې، نو ځكه زما تغير شوي رنگ او نارامى ته په كتو د فھيم خبره دومره جالبه تمامه شو. خو په هر حال ما هم څه رښتيا څه د زړه په زور خوله جينگه ورسره نيولې وه، خندل مې، چاى مې راواچو د چيركت په څنډه كېناستم؛ هلكانو د انتظار شيبې شمارلې چې له فھيم نه به اوس خپل ورا اخلم، ځكه زه دوى پېژندم چې په ټوكو كې په ټوله ليليه كې څوك راته د ټينگې نه و، اما بدبختانه دلته هېڅ ټوكه ذهن ته نه راتله چې د فھيم نه مې خپل وار اخيستى واى؛ كه وار نه واى اكل چې ددې نورو هلكانو توجه خو مې له ځان اړولې واى خولې ته مې يې نغې نغې سترگې نه واى نيولې، له همدې مجبورېته لاهم د يوې ټوكې د راجوړولو په هڅه كې وم؛ چې كتل مو د ليليه مدير ډېر تېز او په قهر اطاق ته رانوتلو ټولو ته مخامخ ودرېدو وېل يې:

- دا ليليه ده كه د شغالو ځنگل دى؟ انسانان يئ كه څه بلاوې يئ؟ خداى ج مو ووهه، د پوهنتون او ليليه بلا دې درواوړي... همداسې ډېرې نورې سپكې سپورې يې ووبلې، اخبر كې يې وېل: كه دا ځل مو د خدا غږ راغلو ولا كه په ليليه كې پل رانه كېږدئ، نور ښه شو ووتلو.

که څه هم مدیر صیب سخت خپه او خجالت کړو؛ مگر یوه ښه مې وکړه؛ مخکنی مجلس پښتانه شو، د فہیم پټه وړاندې له هغه مکلفیتہ پټه پرده کې خلاص شوم چې زما د تېرو عمر ټوکماری ته پټه کټو ملگرو یې د قوی ځواب هیله رانه لرله؛ پټه داسې حال کې چې ذهن ته مې هېڅ نه راتلل؛ چوپه خوله هم نشوای پاتې کېدلې، ځکه چې پټه تېر کې چاته چوپ نه وم پاتې شوای، نن که چوپ پاتې وای، څنگه چې فہیم ووېل: (دا څو شپې دې دملگري خوند نشته رنگ یې الوتی) طبعاً ټول ملگري به شکی شوي و، چې رښتیا سړي ته څو څه کیسه ورشوې؟ له همدې کبله اړوم یو څه مې ویلي وای، اما ښه شو د مدیر له وتلو وروسته مړه، مړه خپلو چپر کټو ته جگ شو، ما هم خپل پاتې جای یو غورپ کړو؛ پرده مې راخوشې کړه، پټه چپر کټ کې وغځېدم، گوښکې مې پټه غورپو کې ورکړې؛ دهغه تاجکی نجلی سندرہ مې پلې کړه چې وایي: (رنجیده ای، رنجیده ای عزیزم جان جان از من گنا چی شده؟)

تر یوه وخته سندرې ته غورپوم؛ پس له څه وخته سندرہ غږېده، زما فکر د مرواء د تماس پټه وروستيو زندی سلگیو او ورک آواز کې محشوش شو، قصد مې وکړو یو ځل بیا زنگ ورته وکړم، ساعت ته مې وکتل نهه بجې وې ناوخته وه، واپس پښه شوم؛ چې ویده به وي، وطن کې خلک وختي ویده کېږي. گوښکې مې له غورپو لرې کړې، راکیناستم کمیس مې ویستلو آیاتہ کرسی مې ووېله، زما عادت دی ډیری وخت پر مخې څلمم همداسې مې دمه جوړېږي، ښه خوب راځي، دلته هم دخپل عادت له مخې پر مخې پرېوتم، یو ساعت ویښوم له یوې خوا خوشحاله وم، چې هر څنگه شي پټه یو مجرد ځوان د واده غږ ښه لگېږي، بلخوا د وېرې تر څنگ هیجاني غوندې وم، لکه مور چې وایي: دانجلی به رښتیا همدومره ښکلې، باحیا، اخلاقي، وغیره صفتونه لري کنه؟ او همداسې مرواء مې هم نه لورېده چې پردی دې شي، که

خه هم مابه كوشش كولو نور دمرواء له اثره خان راوباسم، خو غيرې ارادي مې يې د روح په مړۍ پښه اېښې وه، پوره يې نارامه كړې وم.

په همدې خوشبنيو؛ وېرې او انديښنو كې ويده شوی وم.

دشپې مې خوب ليدو؛ دكلي په خوړ كې مو ډېر ستر او خطرناك سيلاب راغلی وي، لكه اوبسان داسې آوښتو، اوبه يې له زيات خړولي تكې تورې ښكارېدې، درباری يې لگېدو غټ غټ دغره شنه كمر يې له خان سره رغړول؛

مرواء ديوه پاڼې له پاسه ورته ولاړه وه سيل يې كولو، غلی غلی د شاه له خوا ورغلم په وليو مې يې لاس وركېښول دلاس ايښودو سره يې تر دې يوه څنگ لږ وليدم خو يې پوره منځ رااړولو ټپل مې وهله، د ټپلو هلو سره سم يې د چيغه په انداز كې ويل: ای ظالمة ولي؟

نور د سيلاب زوروه څپه پرې راواوښتله تر كې تامه يې كړه، زه د همدې پاڼې په څنډه ولاړ وم؛ لاس مې د پيک په شان د سترگو له پاسه نيولی و؛ په خوړ كې مې ښكته د سيلاب غرونه؛ غرونه څپو ته كتل چې مرواء سره ته راوړي كنه. ډېر وخت ووتلو تر سترگو مې نشوه، زړه كې مې راتاوشول شايد د كمر و تر منځ ورغلي وي، ذره ذره به يې كړې وي، هغه و نور را روانيدمه چې ډېر كوز د سيلاب منځ كې يو ډېر ښايسته تخت مې تر سترگو شو، په څنډو يې رنگارنگ اشارې ډېم او فول كېدلو سربېره غنچه غنچه گلونه پرې كټار و؛ لكه كينستی په مزه مزه د سيلاب دغرونه غرونه څپو له پاسه روان و؛ مرواء په ښكلو رنگينو جامو كې بلا سينگار كړې دهغه پخوانيو اصيلو قالينو له پاسه ديو ښكلي خان سره چې سپينې جامې او تور واسكټ يې په تن و، شاته

اړولې تورې مزدای څنې يې په وليو پرتې وې، په کوچ ناسته وه، په ناز که سپينه غاړه يې د زيرپو څنځير پرک وهلو، مخ ته يې دمیز په سر قسم، قسم مېوې په قابونو کې اېنې وې، سېلاب که هر څومره وحشتناک و، څپې، څپې اوښتو يا يې غوړمبار کولو، خود دوی په تخت يې کوم اثر نه لرلو، همغه شان په آرام او په خوند خوند روان و، زه ددې عجيب او غريبې صحنې په تماشه لاهم لاس په تندي ولاړم؛ پام مې نه و، تر پښو لاندې پاڼې مې د سيلاب څپو وهلی و؛ حرکت يې وکړو دجگې چيغې په کولو سره مې راټوپ کړل، خوله بده مرغه بريالی شوم، روان پاڼې د مست سيلاب د وحشي څپو په خوله ورکړم، چيغې مې وهلې هاخوا دې خوا مې منگولې اچولې، يوې څپې به تر انبار انبار خړو ګيلاو لاندې کړم؛ بلې به واپس د اوبو سر ته راجګ کړم؛ ددې تر څنګ يو قسم وحشت ناکو غټو غټو دارو لرونکو بلاو څهرې مې تر سترگو کېدې زما لور ته يې خولې را اچولې؛ ما ته يوازې چيغې راپاتې وې، نور به مې څه کړي وای؟ بلاخېره تر ډېرو غوټو مټو وروسته چې نور له چيغو هم لويدلې وم، ساه مې پاکه ولاړه وه، يوې څپې د اوبو سر ته راپورته کړم، د راپورته کېدو سره سم مې دمرواء دوی په تخت سترګې ولگېدې ترې د تېردو په حال کې وم؛ که څه هم دمرواء سيلاب ته راغورځولو ورسره کړي ظلم له وجې مې د مرستې اميد نه ترې لرلو، خو هغه متل ده چې وايي: بد ساعت سپرې هر څه ته مجبور وي، بد ساعت اخيستی وم؛ په ټول توان مې د مرستې غوښتلو په پار دوی بدريغه چيغې پرې وکړې، چې ددوی راپام شو، تخت يې زما لور ته رانژدې کړو، مرواء او ورسره ځوان دتخت له څنډې جوړه لاسونه د مرستې لپاره راوغځول، ما هم ددوی لور ته منگولې غورځولې، څنګه مو چې دګوتو سرونه سره ولګېدل.

د اطاق ملګري مې فيصل تر مټ ونيولم ټکان يې را کړو په لوړ غوږ يې وېل:

- اکبره! اکبره! جگک شه ولې چيغې وهي؟

چې سترگې مې رالوخې کړې دلييه په چپرکت آرامه پروت وم، نه سيلاب و، نه مرواء  
وه، نه تخت،

په خپلو خولو کې لوند خوشت وم؛ زړه مې لاهم دراباندي تېر ترس له کبله لکه د  
مورک په يوه ذربه غورځېدو.

کلمه مې ووبله راکيناستم؛ فيصل ته مې ووبل:

- منته وروره چې راويني دې کړم، ډېر يو وحشي خواب مې ليدو.

- داسې چيغې دې وکړې چې زما دې نژدې ذره چاودلې وه، د همدې خبرې په کولو  
سره فيصل رانه راوون شو.

دسمال ته مې لاس کړو دمخ او غاړې خولې مې وچې کړې، دخولو وچوالي سره سم  
خو لحظې دليدي خوب په فکر کې ولاړم؛ اخبر کې مسک شوم زړه کې مې وبل: د  
خوب هم عجيب کارونه وي، نور پسي ونه ځرځېدم.

مبايل ته مې لاس ورتېر کړو ساعت مې وکتلو پنځه بجې وې تقريباً سهار و، واپس  
پرې نه وتم؛ کميس مې واغوستلو جگک شوم، له اطاق نه راووتلم د آذانو ځرنگو  
پرونځک و، اودس او لمونځ مې وکړل، واپس مې چپرکت کې وغځېدمه مبايل کې مې  
گوتې وهلې، د اطاق نوکري د کریم وه، غږ يې وکړو، راځي چای تيار دی، چې پرده  
مې پورته کړه؛ دسترخوان په غولي هوار و، ډوډۍ پرې اېښې وه، کریم په گيلاسونو  
کې بوره اچوي، ملگري راځي له دسترخوان هاخوا دې خوا کيني، زه هم ورجگک

شوم، د فیصل تر څنګ کیناستم فهمیم چې د دسترخوان له هاخوا مخامخ راته ناست و،  
وېل یې:

- د شپې دې څنګه چيغې وهلې، خوب اخیستی وم، د وسه مې نه کېدل چې درجګ  
شم، کني تر پښه مې نیولې له دې کړکې مې د لیلیه د تعمیر شاه ته غورځولې.

هلکان په خندا شو، جاوېد پسي زیاته کړه

- خوب کې به خیرالله خان استاذ بیا په کومه ګوښه موبڼه کې را حصار کړې و.

ددې سره د خندا غږ لاجګ شو؛ قاري نصیر خوله ډېر خوځېدو نه ګیلاس هم  
وراړولو.

دهلکانو خولې لاله خندانه وې راټولې چې د دسترخوان له بر کونج نه د اطاق دمشر  
فرهاد په تونده لهجه غږ جګ شو هلکان چپ شول، فرهاد وېل:

- هغه بېګانې عزت مو بس نه دی، چې مدیر صیب را کړو؟ اخیر شرم دی، رښتیا یې  
وېل شغال خانه خو نه ده! پسي اوږده یې کړه...

اخبر کې یې وېل: که دا ځل مې په اطاق کې د چاله خولې ټوکه او داسې خنداګانې  
واورېدې، زه له دې اطاق نه تبدیلی اخلم، تاسو به نه شرمېږئ، د مدیر بېګانې بد رد  
وېل به اثر نه درباندي لري. مګر زه یې نشم برداشت کولی.

د مشر له خبرو وروسته مې په ټیټ آواز فهمیم او جاوید ته صرف دومره و وېل:

- زه به په تدریسی کې ستاسو سره ګورم.

نور خاموشي خوره شوه، چای مای مو و خورلو جگک شوم درشي مې وغوستله تقسیم اوقات مې برابر کړو، روان شوم، کریم غږ وکړو:  
- تراوسه وخت دی صبر لږ وروسته به ولاړ شو.

- تاسو راپسې راختئ؛ په بازار کې مې دیوه هنصنفي دوکان دی زه هلته ځم لږ کار مې دی ورسره.

په همدې بهانه له اطاق نه راووتلم، دلیله تر عمومي دروازه وتلو وروسته مې مرواء ته زنگ وکړو، خو زنگونه یې تېر کړل اڅېر کې یې اوکې کړو د ساړه اوسيلي سره موازي، یو لوېدلی دمرواء دغږ سره کاملً متفاوت غږ راغلو.

- سلام اکبره بڼه یې؟

- شکر بڼه یم، مرواء یې؟

- هو!

- غږ دې څنگه بدل شوی؟

- خدایزده ستونی مې لوېدلی ددې تاثیر به وي.

- بیا ددک دې څنگ دی؟

- شکر دی بڼه دی!

- پرون دې زنگ ووهلو له هغه یو څو خبرو وروسته دې غږ ورک شو، سودا مې شوه څه دې وېل؟

- زړه کې مې ډېرې خبرې وې او دې، خو یوه د سوز چيغه مې مری ته راغله په خوله مې لاس کېښودو همغه مې تربت کړه، نور هر څه ولاړل.

- ولې؟

- د ولې په ځواب دې خپله ښه پوهېږې، مگر دومره درته وایم؛ منم، مدین خیلې نجلۍ به له ما ښکلې وي، ولې څومره مینه چې زه ستا سره لرم، کومه مینه مې چې د راتلونکي لپاره درته ساتلې وه، که د ټولې دنیا نجینې ستا مینه شي، بدیل به یې نشي.

بل خواته ښه معلومه ده، چې زه له ماشومتوبه ستا په تور بدنامه یم، که څه هم زه او ته ښه پوهېږو چې پرته له دې خالي خبرو چې هغه هم له یوې خوا واره سره راستر شو؛ بل خوا زما مور مریضه وه، پلار مې سپینږیری و، د مجبوریتونو له وجې مې نشوای کولی په تاغږ ونکړم، مرسته درنه ونه غواړم.

صرف هغه یوه مچو چې په هغو کې هم زه درسر همغږې نه وم، حتا ډېره خپه شوم تر ډېره وخته وجدان ځورولمه، داسې احساس راته کېدو چې گواکي د پلار د عزت، غیرت او شملې سره مې لوبې وکړې، ځکه تا ته معلوم دی چې ددک مې مخکې له دې مریضې که څه هم سپینږیری و، خو غیرتي سړی و، د خپلې کورنۍ یوه گوله حاله ډوډۍ، لباس او نور ضرورتونه یې ښه په مېرانه راپیدا کول، او همداسې په کلي کې د ښې او بدې، مسجد د مصارفو ورسېدلې ونډه یې په نره پرې کوله، نو طبعاً به مې ددې کار په کېدلو سره دخپل غیرتي پلار په حق کې وجدان کړولمه، خو دا چې ستا خاطر ډېر راباندې گمران و؛ خوله مې پټه و نیوله، له دې هاخوا کومې نامشروع اړیکې نه سره لرو؛ اما د خلکو خولې به څو ک ورښدي کړي؟ چې څه، څه نه وایي؟ او تر

کومې اندازې مونه سره توروي، خو تر پرونه ددې خلکو د خبرو او ستا په نوم د بدنامۍ مې دومره انديښنه نه کوله، مگر ددې نوې کيسې له خبرېدو راپه دې خوا يې ډېر تاثير راباندې کړی.

ددې سربېره له کالونو راپه دې خوا ستاسره د يو ځای والي په خوشيښي پايښه؛ خصوصاً په دې وروستي غمجن دور کې چې له يوې خوا د مور د مرگ او ابد لپاره د بلتانه دروند غم و، بلخوا د پلار مريضې، ځای په ځای کېدل، او همداسې د غربت انتها لورې، تندي، احتياجونه، دخلکو عشرونو، زکاتونو ته کېناسته؛ واقعاً گام په گام زړه چاودونکې صحنې وې، لاهم جريان لري، خوددې ټولو په وړاندې زما د زړه تکيه، لمړې په الله ج وه؛ بيا په راتلونکې کې ستاسره د ژوند د ملگري په حيث له مينې مالامال ښکلې زندگي په خوشيښي وه.

يقين وکړه ددغه ټولو انديښنو سره سره مې يوه ورځ له ياده ونه وتلې له هر لمانځه وروسته مې اول تاته د سر د سلامتيا؛ خوشحالي او صحت دعا کوله بيا د ځان لپاره په ژړاغوني غږ يې پسې زياته کړه، نن به مې ولې بې اختياره سوې چيغې خولې ته نه راځي...

نور خبره ترې ولاړه، آواز يې ورک شو.

بار بار مې غږ پرې وکړو:

- بلې؛ بلې غږ مې آوري؟

يوازې د تېرې ورځې په څېر د څښو پښ سره موازي د سترې ستمار او زنديو سلگيو آواز مې تر غوږه شو؛ سم دم ميايل پسې راقطعه شو.

بيا مې زنگک پسي وکړو، شبکې خواب را کړو؛ خاموش و.

مسيح پاڼه مې را خلاصه کړه، د سلام په پيلولو سره مې ورته وليکل:

- څنگه چې تاويلي؛ همداسې مې د خپل راتلونکي ژوند مينه، د زړه سکن راز او نياز گڼلې اما هغه د اختر په ورځ دې چې د يوې مچو په مقابل کې کوم تربخ عکسل عمل راسره وکړو، دومره دې ووېرولم چې تر مياشتو مياشتو مې د خپل زړه دربار آورېدو. له همغې ورځې په دې باور شوم چې ته مينه نه راسره لرې، زه هسې خطا وتلی وم.

مگر اوس خو نو تر ورځ او بيه تېرې دي، ددې خلکو سره غږېدلې يو کيدی شي راتلونکې جمعې ته دعا سره وکړي.

نور تاته هم ښه بخت او راتلونکي کې ښه ژوند غواړم.

په همدې خبره مې ليکنې ته د پای ټکی کېښود، مسيح مې ور واستلو،

البته له يادولو دې پاتې نه وي. چې مرواء هېڅ د مکتب دروازه نه وه ليدلې، او نه هلته دنجينو مکتب و، پرته له دې چې په ماشومتوب يې مسجد کې له ملا نه (الف او ب) سپاره ويلې وه، او را وروسته يې له ددک نه قرانکریم زده کړې و؛ نور يې هېڅ زده کړې نه وې کړې؛ بس هسې خداي ج ډېر ښه استعداد ورکړې و؛ يعنې که ووايم چې د دولسم د فارغينو له اکثريتو يې روان ليک او لوست کولو، دروغ به مې نه وي ويلې.

خو په هر حال د مسيح له وراستولو وروسته مې ساعت ته وکتل، صرف خو دقيقې پس درس شروع کېدو ته پاتې وې، که څه هم د مرواء سره د خبرو په محال قدم، قدم

کې تر ډېره راغلی وم، ولې لاهم څه لاره پاتې و، حرکت مې گړندي کړو. کافي وخت مې صنف ته ځان ورسو، دوه ساعته درس مو ووېلو؛ دریم ساعت خالي و، راوتلم مرواء ته دلېرلي مسیج ځواب ته مې سودا وه، له دوهم منزل نه رابښکته شوم زینو کې د رابښکته کېدو په حال مې ماییل راویستلو صفحه مې وکتله کوم مسیج نه و، راغلی، واپس مې جیب ته کړو، لیلیه ته ولاړم، لیلیه کې مې بیا وکتلو لاهم کوم مسیج نه و، له ډوډۍ خوړلو اودس او لمونځ کولو وروسته مې بیا وکتل څه مې ونه لیدل، بلاخېره هر ساعت، یونیم ساعت وروسته مې کتلو، تر دې چې د شپې یولس بجې شوې، مسیج راملوم نه شو، نور مې ماییل دبالښت تر څنگ کېښود ویده شوم. سهار چې راجنگ شوم دمایل په صفحه د نوي مسیج علامې ټوپونه وهل کلیک مې کړو، مرواء ځواب را استولی وو؛ خو دلوستلو وخت یې نه و، لمونځ قضاء کېدو بېخي ناوخته وه، جگ شوم زرزر مې اودس او لمونځ وکړل، خدای ج یې دې قبول کړي فکر او پام مې ټول مسیج کې و، چې څه به یې ویلي وي؟ لنډه دا چې مسیج مې راوسپړلو، زما دسلام په جواب را کولو پسې یې لیکلي و، البته لمړی یې د یوه کم رنگه مسکاه سټیکر لگولی و، وروسته یې پسې لیکلي و:

-زه ماشومه نه یم چې په دې خام دلیل مې دې غلته کړې، بل دا چې هغه ورځ هم ما کوم داسې عکسل عمل نه دی کړی چې تاته یا ستا شخصیت ته مې ذره تاوان اړولی وي، نه مې خپل مور او پلار ته ووېل، نه مې ستا کورنی خبره کړه، صرف له دې وېرې چې سبا تر دې زیات جرات ونکړې د لوړو نفسی خواهشاتو لپاره زړه رابښه نکړې، تمسلي غوسه او غذب مې په څېره خواره کړل؛ د دروغو ژبا تور او تریبې مې وکړې. هغه هم دیوې لحظې لپاره یوازې ستا مخ کې.

خو اصلاً دا خبره نه ده، ستا چې په میاشتو، میاشتو رنگ الوتی یا دې زړه درېدو، سترگې دې نشوای پورته کولی دخپلې بې شرمانه حملې او کړنې تر اثر لاندې دې راغلی وې د شرمه دې سترگې نشوای راپورته کولی، کني له هغې ورځې راوړوسته ان زما د مورکې تر مرگه ما ستا سترگو کې زما د مینې شفاف او تاز انځور لیدلو اما بدبختانه دې وروستيو کې چې په مور کوم طوفانونه راغلل، نه یوازې دا چې جسمي؛ روحي، مالي ذریه یې کړه، دکلي کور، سیالانو دوست او دښمن په وړاندې یې حیثیت رانه لوټ کړو. بلکه ستا له دیدگاه یې هم دومره کم اصله بې ارزښته کړم چې راتلونکې کې دژوند دملگرې په حیث راباندې شرمېرې له ماشومتوب نه تر دې دمه په ټوله مینه او هیلو مو خاورې اړوې لار جلا کوي، خو زما دې بیا هم دنور ټولو دردونو سرېره ددې ستر امتحان په وړاندې هم صبر خدای ج ته وي.

مسیح همدومره وه، که څه هم داسې واقعات یې وپلي و، لکه زما زړه چې ویني، خو بیا هم ما هڅه کوله درد الفاظ ورته راپیدا کړم؛ تر مانېامه مې ذهن ښه پرې سترې کړو، ولې له بدمرغه بیا هم منطقي یا تر یوې اندازې قناعت بخش الفاظ ذهن ته رانه غلغل؛ بلخوا ددې فکر هم ډېر تېز و، په وړاندې یې ښه فولادي دلیل ته اړتیا وه؛ همدا وجې وې چې ناکام شوم بلاخبره ببخي مې په مسیح ورته کولو خاشه واچوله، خو شپې ورځې تېرې شوې، دې هم بیا ځان پوه نکړو، نه یې مسیح وکړونه یې زنگ ووهلو.

زه هم حیران بریان وم، نه پوهېدم چې په څه کې به مې خیر وي، د مور صفتونو ته په کتو مدین خپلی نجلی ته مې هم زړه کېدو، هم مې ساړه کېدل، خو په هر صورت.

راځی دلته به بیا یو قدم وړاندې لاړ شمه لنډه به ووايم بلاخېره د پنج شنبې ورځ راوسېده، مازدیگر و، د دریشی په منځلو اخته وم، گړنگار شو، موبایل ته مې زنگ راغلو زر مې لاس په څنگ کې پرته خیرنه زېر پېرانی وچ کړو، موبایل مې راویستلو، زنگ مې مور وهلی و؛ داو کې سره سم مې سلام ورواچوله لمړنیو پوښتنو، موبښتنو وروسته یې وېل:

- زویه! مامادې راورسېدو، خاله خو مې دې پرې نښوه تیاره دا یوه هفتنه همدلته ده، سبا پخیر موزره دی چې مدین خیلو ته ولاړ شو، دعا کوه.

- صحیح ده مورې، خدای ج دې خیر درپېښ کړي، کالي مینځم اوبه مې یخېږي بیا مو حوال اخلم ماما او خاله ته مې سلام وایه.

- وعلیکوم سلام؛ څار زمانا زویه زویه! کاشکې څوک درتلی دغه خیر کالي به دې رالېږي و، پاک به مو درلېږي و.

- نه مورې د یخنکال غاړه مې لږ خیرنه شوې وه، اسانه پاکېږي.

- بیا زویه! څه خدای ج دې مل شه!

مبایل قطع شو؛ دخوشحالی تر څنگ د حیرانتیا او وېرې کچه مې هم ساعت په ساعت زیاتې ده. خلاصه شپه راغله دشپې هم همداسې کله به خوشحاله وم د نوځوانی او مستی جوش و، دواډه غږ لکه په ترې فصل باران بلاخوندور لگېدو، کله به اندېښنو په مخه کړم، هسې نه مور مې پرې غلظه شوې وي، په داسې چا واورم، هاد مشرانو خبره: چې پرتوگ په غاړه راوړم.

په همدې چورتو فکرو کې تر دوه بجو بستره کې اړخ په اړخ او بنستم خوب نه راتلو پس له دوه بجو ویده شواى وم، سهار داود غږ وکړو:

- جگ شه وخت دې لمانځه دى.

- بنا درجگېرم!

داود ولاړو زه بيا خوب وړى وم، يو وخت مې چې سترگې رازنې کړې آته بجې وې يو دوه هلکان نور هم ویده و، مصویر په غولي کړوپ و، خط يې ليکلو نور هلکان وتلي و؛ دجمعی ورځ وه، چا په چا کار نه لرلو، چرته چکر ته تلل که استراحت يې کولو، دجمعی ورځ به دايم همداسې معاف وه، راکېناستم کمیس مې واغوستلو، په بېرو وېنستو مې لاس تېر کړو؛ نور مې له چکر کت نه پښې راوڅړولې، دمخ او لاس مينځلو په پار تشناب ته روان شوم؛ په عيني روانېدو کې مې دمور شماره هم وراو کې کړه، تر اطاق له وتلو سره سم يې زنگ تېر کړو، دهلبزه کې د دېوال خواته مې قدم ورسره ونيولو، تر څو زنگونو تېرولو وروسته ئې اوکې کړو، مابيل کې يې ډېر غورو، بر، څښو پښ و، څو ځل مې غږ پرې وکړو:

- سلام عليكوم! بلې! بلې! هېلو! له ډېر ځنډ پس مې دمور غږ راغلو وېل يې:

- غږ دې نه اورم زويه! موټر کې يو مرجان کلا ته رارسېدلي يو.

- بنا ځى خداى ج مو مل شه.

تليفون مې ورقطعه کړو، تشناب ته ننوتلم مخ او لاس مې پرې مينځل وېنستو ته مې د نم مساج وړکړو، واپس راووتلم.

خه سر مو خوږوم، ورځ د تېرې شپې غونډې د دوزخ او جنت تر منځ يعني خوشحالی او اندېښنو په فکر کې تېره شوه، ماسنښ مې مور ته بيا زنگ وکړو ميايل يې خاموش و؛ د ماما نمبر مې ونيولو دې هم زنگ تېر نکړو، سم دلاسه مې را پام شو چې هاخوا خو يوازي له سلام نورې مخابراتي شبکې کار نه کوي.

د شپې مې بيا زنگ ورته وکړو؛ زنگ ورته غلو؛ پوه شوم چې شپه يې شوه

سهار اوه بجې مې هم دواړه شمارې داېرې کړې لايې هم زنگ تېر نکړو.

تقريباً نهه بجې وې مور مې زنگ وکړو د اوکې سره سم مې سلام ور واچو، د سلام خواب راکول سره پيوست يې په خوشحاله آواز وويل:

- مبارک دې شه زويه! خداى ج دې بختور کړي داسې نجلۍ مې درته وکړه لکه د کوچو غونډارۍ، خاله دوى دې هم مبارکي وايي.

- خير يوسئ، مننه.

نور مې ورسره اوږده نه کړه څه دشرم احساس راته وشو دخبرو سور او ټال مې ولاړو.

مور مې راغبرگه کړه:

- موټر کې يو چې کور ته ورسېدو بيا به غږېږو، اوس دې غږ هم سم نه آورم.

- ښاخۍ خداى ج مو مل شه.

تلفيون قطعه شو خو ددې کيسې په اورېدو يو عجيب او عريب حالت راباندې راغلو هېڅ داسې الفاظ ذهن ته نه راځي چې راټول يې کړم په مټ يې هغه حالت مې څه

ناڅه درته وښاييم، نه پوهېږم خوشحالي وه؛ خفگان و، لکه خوب چې وينم يا لکه د ټولې دنيا چرس مې چې څکولي وي، دباقر صيب خبره بېخي په پنځم موسم کې گڼېږم، خو خیر د وخت په تېرېدو سره کرار کرار خپل نرمال حالت ته راوگرځېدم، برقونه خراب و، مبايل چارچ خلاص کړو، مازديگر يا دشپې ونه تاوېدم چې د کور سره تماس ونيسم. سهار وختي ښه و، برقونه راغلل مبايل مې چارچ ته کېښود چای مای مو چې وخوړلو، له ليليه راوتلم کورته مې زنگ وکړو، مبايل مدينې پورته کړو، له سلام وروسته يې وېل:

- لالا واده دې مبارک، په دې مبايل کې پيسې خلاصې دي کنی مخکې مې زنگ درته کولو.

- خیر يوسې خورې ژوند! ستا دې هم وربندار مبارک وي، څه غورې دي کور؛ مور چېرته ده؟

- خیر يوسې، کور خیر و خیرت دی مور په وړه کوټه کې ویده ده.

- لکه چې دشپې يې ځان په دريالو (دريا) او آتو ښه له پښو غوڅولی؟

- نه دريال مو بېخي وهلی نه دی، پرون چې دوی راورسېدل زه ورغلم په مرواء مې زېری وکړو، مرواء د برنلې په څنډه ناسته وه، گيلاسونه يې مينځل چيغه يې وکړه لاندي راولوبده، رامنډه مې کړل مور مې خبره کړه واپس ټولو ور منډه کړل برنلې ته مو پورته کړه اوبه مو پرې واچوې سترگې يې راړنې نکړې، ډېر وخت ووتلو جوړه نشوه، بيا مو دا نور همساگان هم پرې خبر کړل سليم کاکا يې مو تر اويستلو مور مې هم ورسره ولاړه د ډنډ کلنيک ته يې يوړه، هلته ډاکترانو ورته وېلي و، چې عاجل يې

کابل کې جمهوریت شیفاخانې ته ورسوئ، سلیم کاکا دمروء تره او بنځه یې کلینیک ته ورته راغونښتي و؛ مور مې وېل: چې راغلل داسې غوړمبدل کنځلې یې ورته کولې موټر ته یې واچوه یوې وږه، اوس احوال نه ترې لرو چې څنگه به شوې وي.

-نځه، نځه، خدای ج دې ښه کړي، بېچاره، ښه مو کړي چې دریال مونه دی وهلی، بد کار دی تر څو نه ده ښه شوې ويې نه وهی.

-نه چېرې زموږ هم داسې زړونه پرې بد دي، د واده په خوشحالی بېخي پوه نشو.

-د دک یې څنگه دی؟

-د بېگه ډوډی او سهار چای موږ ور وړل، ډوډی هم نشي خوړلی، خو ور وړو یې، وخت ناوخت پرې راگرځو څه یې چې پکار وي کمک ورسره کوو؛ بېچاره یو خوله خای نه مریض و؛ بل اوس دمروء غم داسې کړی چې هسې خدای ج ساه پکې چلوي.

-نځه، نځه الله ج یې دې مرسته وکړي، سړی څه ووايي؟

-آمین

-بنا مقصد چې جوړ وئ، پوښتنه مې کوله، هو رښتیا خاله دوی شته که ولاړل؟

-شته بالا خانه کې چای خوري، زه آښیز خانه کې یم.

-چې ورغلې سلام مې ورته وایه، څه نور دې په خدای ج سپارم.

تماس مې ورقطعه كړو، راتاو شوم له پنجرې مې لمر ته غوړولی پتلون او یخنكاك راټول كړل، اطاق ته راغلم، د اطاق ملگري مې لا د واده په موضوع نه و خبر، او ما هم كوشش كولو ترڅو كور ته نه يم تللی پسې مې نه وي راوړې بايد خبر نشي، ځكه هر چا به چې واده وكړو هلكانو به ډېر تاواني كولو ساز به يې پرې راوستلو، يوه ښه درنده مېهماني به يې پرې كوله، ددې سربېره ځينو نازولو به په انفرادي ډول شيرني غوښته سړي به يې له حلالو خلاص كړو. دا خو خیر خبر نه و، مگر د كلي له خوا هم هېڅ، كليوال، دوست، ملگري زنگ راته ونكړو مباركي يې رانه كړه، كه څه هم سترگې مې وې، خو دا ورځ او شپه هم تېر شول د چا زنگ مې ونه ليدو، دريشي مې واغوستله پوهنتون ته ولاړم، واپس چې له پوهنتون نه راغلم مور ته مې زنگ وكړو، دلمرې زنگ سره يې او كې كړو، سلام مې وړ واچولو پسې پيوست مې د كورنۍ د فرد فرد پوښتنه وكړه، مور د خپل صحت او آرامتيا ډاډ راكړو، همداسې ما هم دځان له حال او احوال نه ډاډمنه كړه، بيا مې د مرواء پوښتنه ترې وكړه؛ مور مې فكر كولو چې دی به د مرواء له كيسې بېخي خبر نه وي، د مدينې د پرونيو خبرو په تکرار يې شروع وكړه؛ خبره كې يې وړ ولويدم، غږ مې پرې وكړو:

- پرون مدينې كيسه راته وكړه، اوس خبر ترې لرئ چې څنگه شوه؟

- كاكا او د كاكا ښځه يې سهار خپل كور ته ترې راغلي، مرواء يې خدايزده څه كړې؟ څوك وايي مړه شوې چېرته يې غورځولې، څوك وايي ضعف يې كړې و، په لارو ښه شوې وه، د كلو په كوچيانو يې خرڅه كړې دوى ترې راغلي، څوك څه وايي، څوك څه وايي.

ورغبرگه مې كړه:

- هغه د کوټې خور به يې ورته راغلي وي؟

- نه د هغو نمبر راسره دی، دا اوس مې زنگ ورتنه کړې و، بېخي پرې خبره نه وه، ما هم خبره نکړه؛ ستا د واده مې ورتنه ووبل ډېره خوشحاله شو، وېل يې: چې درغلم له نژدې يې مبارکي کوم، خو اوس دې هم ډېره ډېره درته مبارک وي، خدای ج دې بختوره کړي.

- ولا عجیب دی، دا به يې نوڅه کړې وي؟ کاکا يې رښتیا ډېر بې عقل سپری دی که يې وژلې وي، چېرته يې غورځولې وي، يا يې خرڅه کړې هم وي شک نشته.

- هو مور چې کلینک ته راوغښتلو هم لکه سپی داسې غورمېبدو، هغه بېچاره ضعف وه په هېڅ هم نه خبرېده؛ خوڅه به ووايم خدای ج يې دې جوړه کړي، په مور يې خپله بنادي پورې نه کړه.

- امین، میلماڼه څوک نشته؟

- نه څوک نشته ما خو هغه ورځ درته ووبل که دانجلی مې درته وکړه خلک به له ډېره زوره وچوي، ودې لیدل؟ تر اوسه هېڅوک مبارکی ته نه دي راغلي حتا دا نژدې همسایگان مو هم ځان نه پوهوي.

- ماته هم هېچا زنگ ونکړو!

- بلا دې پسې زوی به يې هلته مې شي چې منی يې راناوې کړم دکور سپورمې مې شي، زور به ولې نه ورکوي؟ دټول کلي ناوې او پېغلي چې راغونډې کړې زما د

اینګور د یوه نوک په بنایست او انسانیت پسې نشي رسېدلی، هغه سواد خویي په خای پرېږده.

- خدایزده څه مې وېل خبره مې هېره شوه، هو رښتیا دا ځل چې ورغلي وئ، څنګه رویش یې درسره وکړو، خفه کړي خو به یې نه وئ؟

- نه داسې قدردانه خلک و؛ دومره خدمتونه مویي بیا وکړل؛ په هر څه کې مویي ډېر لحاظ وکړو، یاد کې مې نه پاتې کېږي، څه یې چې راباندې اینبي کاغذ کې نوشته دي، چې راغلي پخیر بیا به یې وګورې!

- نجلی دې ولیده؟

- نه بېچاره بېخي خبره نشوه له هراته نه وه راغلي، زموږ تر راتلو وروسته به یې پلار زنگ ورتنه کړی وي!

- بنا مورې! مقصد چې ښه وئ، حال مې دې اخیستلو که کوم خدمت نه وي؟ په الله ج دې سپارم!

- خیر یوسي زویه! په دې حال شکر دی، تا دې هم خدای ج جوړ لري، څه خدای ج دې مل شه.

تماس مې ورقطعه کړو؛ دا ورځ او شپه هم تېر شول، مرواء ته مې سودا وه، سهار مې بیا کور ته زنگ وکړو، د مرواء برخلیک لا همغه سې نامعلوم و،

دا ځل مې دوې شپې صبر وکړو اصلاً مایل مې خراب و زنگ نه پرې وهل کېدو، ایله په دریم سهار وتوانیدم دکور سره مې تماس روخ شو، لمړی ګوشي فریښتي پورته

کړه، بیا یې مدینې ته ورکړه؛ له سلام کلام وروسته مې د مور پوښتنه ترې وکړه، وېل یې:

- سر یې خوږېدو بلاخانې ته وختله وېل یې: یو څو دقیقې مې آرام پرېږدئ.

- سر یې ولې خوږېدو؟

- پروږن د مرواء پلار مړ و، کلیوالو تر مینځلو وروسته؛ د مسجد سپاچې ته یوږو، ورور یې (دمرواء کا کا) هم ورته راغلی و، جنازه یې وکړه، سم دلاسه یې خښ کړو، نن سهار وختي یې هغه لېونی وراره راغلی و، د کور ټول کالي او سامانونه یې یوړل، په همدې یې زړه خوړین و، ځکه یې سر خوږېدو.

- اففف په دې خو ولا زما هم سخت زړه درد وکړو، خدای ج دې وښيي، خودې لیوني ته مې بل شان قهر راغلو، اکل یو دری شپې خو به یې صبر کړی و!

- هغه د مرواء چرګانې دې لیدلې وې؟

- هو!

- په هغه وخت کې چې د کاکازوی یې کالي وړل دواړه زمور کړه وې، اوس هم شته!

- بڼا، ښي دي چاته مه وایئ، کني که خبر شو، دا حرامونې په دې پسې هم راځي، هر وخت چې مرواء خدای ج را پید کړه بیا به یې پخپل لاس ورته وسپاری.

- بڼا!

- څه حوال يې نه دی معلوم شوی؟

- خلک هر، هر څه وايي خو صحيح حال يې نه دی معلوم.

- څوک څه نه وايي چې ولې داسې شوه؟

- ډېر وايي ملطین يې څښلي، ځينې وايي عصبي حمله پرې راغلې، ملطین خوي يې نه دي څښلي چې ولوېده زه ورته ولاړه وم، عصبي حمله که پرې راغلې وي، وي به؟ دمور له مرگ راهسې يې ډېره خپه وه.

- بنا خورې! خداى ج يې دې کمک وکړي مور به څه وکړو؟ مور ته مې سلام کوه، زمور چای لکه چې تيار دى، نوکري وال خو چيغې وهي!

- بنا، بنا څه خداى دي مل شه!

- ستاسره!

موبایل مې راقطعه کړو، د مرواء دوى په داسې له پلوه دسر او مال ورکه مې واقعاً طبيعت خراب شو. مور او پلار يې هم په هر صورت وخت پرې تېر و، صعيغه و، مريضان و، مگر د مرواء پيښه او نامعلومه سرنوشت رښتيا زيات خواشينونکې و، هېڅ مې له ذهن نه، نه وتله.

لنډه يې دا چې هر يوه ورځ پس مې يې پوښتنه کوله، ان تر دې چې يوه يونيمه مياشت تېره شوه، لا يې هم درک معلوم نشو؛ د پلار له مرگ نه يې يوه مياشت وروسته مشره خور هم ددک په مرگ او مرواء په کيسه خبره شوې وه، دمور له گفتې مې چې کيسه يې راته کوله:

لكه ليونى راخطاوتلې وه، د كاكاد دروازې مخ كې يې سپرې خاورې په سرباده وې، په چينغو چينغو يې ژړل وېل يې: ظالمه د ددك په مرگ مې دې ولې خبره نكړم؟ او مرواء دې څه كړه؟ مړه ده كه ژوندئ؟ راويې بښه! كاكايې له دوه دريو څپر و هلو سربيره په ډبره قهرجنه غښناكه لهجه صرف دومره ورته ويلې وه:

- رنډى شى وه، چهرته به مرداره وي، خدايزده څه)..... (يې خوړلي و، اوس دې هم مور خير يوسو چې تر جمهوريت شيفاخاني مو ورسوله، شيفاخانه كې تر يو وخته ډاكتران ترې تاو و، په هوش رانغله، وروسته يې

امبولانس كې واچوله دوې ډاكترې ورسره وختلې، خدايزده چهرته يې يوره، دسالم مور) بښې (ته مې وېل:

- راځه چې ځو، ولاله ځان نه شرمېم چې په دې فاحشه پسې منلې وهو، په ډاكترانو يې گرځو، سبا به ددې له رويه په مور آسمان راولوېرې په مخه ترې راغلو.

دهمدې ځواب په وركولو يې د مرواء خور دنبېرو، الكو سره په سلگيو سلگيو، ناميده، د پوچ او سپكو پسې وېلو له خپل وروبو نه رخصت كړې وه.

خو په هر حال چې كيسه اوږده نشي راځم خپلې مخكنى خبرې ته، امتحانو ته كم وخت پاتې و، بلاخېر د څو ورځو په تېردو سره امتحانونه شروع شول، تدرسى ته به په اته بجو ورتللو خو تر څو به استاذ راتلو امتحان به يې اخیستو نهه نيمې، لس بجې به شوې، په همدې ترتيب دريم امتحان و، په اته بجو تدرسى ته ورسېدم استاذ نه و راغلى، واپس راووتلم استاذ ته په انتظار دپوهنتو تر مخ پارک كې دې يوې ناجو تر ونه لاندې په چوكي كيناستم، يوه لاس كې مې دخپل ديمي عادت سره سم سرې

غٽي غٽي تذبج اڙولي، بل لاس مڀ پڪي د ڪلوله ڪري ڇٽر سره د گونڊي په سر اڀسي  
و، خدايزده په کوم فکر کي تللي وم.

تقريباً لس دقيقن به مڀ وتلي وي، چي يوناشناخته ڊنگر جگ بنايستو کي؛ نري  
گيري، غٽو غٽو سترگو تورو بڪلو وينستو لرونکي ځوان مڀ په طرف راروان و، له را  
رسېدو سره سم يي سلام وچو؛ دسلام ځواب ورکولو سره جوخت جگ شوم دستري  
مشي په پار مولاسونه سره ورکړل، له لهجي يي پوه شوم چي وردگ خودي، دپښتانو  
دوديزه دوهم ځلي ښه يي؟ جوړ يي؟ پخير يي؟ مو سره وکړل، پسي پيوست يي  
ووېل:

- خدای ج دې وکړي چې غلط شوی نه وم؛ اکبر يي د..... (کلي؟

- هو وروره همداسي ده، او ته؟

زما دپوښتنې په ځواب يي ځان تېر کړو خپل نوم يي ونه وېل زياته يي کړه:

- باور وکړه دا مڀ څلورمه شپه ده چي مزار کي مسافرانه شپي کوم، او هره ورځ  
پوهنتون ته راحم نه دې شم پيدا کولي، خوشبختانه نن مڀ چي پوښتنه وکړه هغه  
دروازه کي له غونډو هلکانو يوه وېل: هغه تر ونه لاندي چي ناست دي، همغه وردگ  
اکبر دي.

- بنا ډېر ښه کينه په دې چو کي !

هلک مڀ راسته لاس ته په چو کي کېناستو د څه څنگونو په تاوېدو يوبل ته سره  
مخامخ شو. هلک پوښتنه وکړه د درسو سره دې څه حال دي؟

- شکر دی ښه دي !

سړی تعلیم یافته معلومېدو، دمجلس په حیث یې د مزار پوهنتون، استاذانو، دپښتانو او فارسي زبانو تر منځ دتوپيري چلند په اړه یې ښې په ځای څو پوښتنې وکړې.

خو دا چې هلک مې نه پېژندو، هغه د چا خبره دومره پی مې نشوای ورسره پرېښولی، په لنډو، لنډو ځوابیه الفاظو مې یې پوښتنې ورځوابولې.

له خبرو مې پوه شو چې هسې ځان رانه خلاصوي، غواړي لمړی مې وپېژني. بلاخبره وېل یې:

- ښا وروره ! رابه شو اصلي خبرې ته، اما خبره مې شاید ظاهراً ډېر بد رنگ ولري، خو تر اوسه سړی وخت دی پرې غږېدل د دواړو په پایده دي، که همداسې یې پرېږدو تر بدو بتر کېږي، همدا وجه ده چې تر دې ځایه راغلی يم، ستا دپیدا کولو په لټه دادری، څلور شپې هوټلونو کې تېروم، دیو هونښیار باتعلیمه ښکلي ځوان په حیث هیله درنه کوم چې درک مې کړي، دخبرې په مقابل کې مې احساساتي برخورد راسره ونکړي، خیر که اوس نه وي، وروسته له دوه دريو ورځو په هراړخ یې تر ښه فکر کولو په آرام ذهن ځواب راکړه.

- خیرت دی؟

- تقریباً یوه نیمه میاشت مخکې دې چې مدین خېلو کې دکومې نجلۍ سره واده وکړو؛ هغه نجلۍ زما کلیواله ده، دکلیوالی سربېره له کالونو راهسې د دواړو خورا مینه ده، کومه ورځ چې تاسو جوړ جاړي ته ورغلي وئ، دا کور کې نه وه، کني ددې کار مخه یې نیوله، جیب ته یې لاس کړو، یو غټ موبایل یې راویستلو دیوې ډېرې ښایسته

نجلی تصویرونه یې په صفحه راوستل وېل یې: دغه یې تصویرونه دي، که باور دې نه کېږي زنگ به ورته ووهم، خپله ورسره وغږېږه، زه تنها نه بلکې ددې سره په مشوره راغلی یم، له دې سربېر مدین خیلو کې چې له هر چا پوښتنه وکړې زموږ په مینه خبر دي، حتا زموږ او نجلی تر کورنۍ پورې، خو له بدمرغه ان دنيکونو وخت کې مو دکورنیو تر منځ کوم مخالفت رامنځ ته شوی، پلار یې نن همغو ته په کتو دا کار زما او نجلی تر خبرېدو پرته کړی و، کني زه خپله د کندهار پوهنتون ادبیاتو پوهنځی د اخبر کال محصیل یم؛ همدې ته منتظر و، له فراغت وروسته مو د واده کولو اراده لرله.

پسې اوږده یې کړه:

ستاسو هم امتحانونه دي، کوشش کوم ډېر وخت دې ونه نیسم، په اخبر کې به صرف دومره درته ووايم، چې جنگ ته نیم راغلی وزر درته کوم زاری درته کوم زنه دې نیسم زما مینه راپرېږده، هر څومره مصارف دې چې پرې شوي، په سر سترگو ټول درکوم، نور خو نجینې کمې نه دي بیا ستا په شان ځوان لپاره که اختیار راکړې ولاهې په ضرب دیوه هفته کې داسې واده درته وکړم چې زړه دې غوړي، رښتیا دا به هم درته ووايم: خپله یوه خور لرم دقرانکریم حافظه ده، نور به هم انشاءالله تر هېڅ نجلی کمه نه وي، کولی شې څوک راولېږې که خوښه مو شوه، په سر سترگو؛ البته دا په دې معنا هم نه ده چې زه یې د خپلې مینې قرباني کوم، نه

اسغفرالله، په مور د خپل انسانیت له مخې ډېره ځوانه ده، ولې واده کولو ته دهر ځوان هلک او نجلی مخه ده، دا چې مخه یې ده بیا نو دیوې نجلی لپاره ستا غوندې ښایسته او با تعلیمه ځوان پیدا کول هم تلایي چانس دی، باوري یم چې خور به مې هم په تېر

ژوند کې ورسره کړې مينې، اخلاص او صداقت ته په کتو زما پر بکړې ته ليک ووايي.

له دې خبرې وروسته هلک ماته د نوبت راکولو په پار دمه ونيوله؛ خو دا چې يو ناخاپه ددې عجيبې غريبې کيسې په اورېدو زما حال يو خداى ج ليدلو؛ لکه لاس او پښو کې مې چې ساه نه وي، يو قسم ساړه او مړه پرې و، دخبرو کولو تاب خو بېکل نه و راپاتې او بل دا چې ويلی مې ښانو څه به مې وېل؟ خو په هر حال صرف دومره مې ورته ووييل:

-ته له دې عکسو يو دوه زما موبایل ته راولېږه چې همدا نجلۍ ده کنه؟ نور به بيا غږېږو!

- ښا صحيح ده، زاپيا لري؟

- هو!

عکسونه يې راولېږل، بيا يې وېل:

-دموبایل شماره دې راکوي؟

شماره مې ورکړه، په همدې وخت کې مې موبایل ته زنگ راغلو، چې کتل مې پروان و، وېل يې:

-چېرته يې راځه استاذ راغلو نور يې موبایل ورقطعې کړو، له چوکي دجکېدو په حالت کې هلک بيا مخ راوړو وېل يې:

- بښنه غواړم، خپه نشې پوهېرم چې دا وخت ددې خبرې نه و، ځکه ستا امتحانونه دي، خو زما هم کلک مجبوریت و، قسم ده که ځمکه ځای راکوي، بل خوا کېدی شي ستاسو مصارف هم ورځ تر بلې زیات شوای وای، ولې اخېر کې بیا هم درته وایم فکر دې مه بېخایه کوه، خپلو امتحانو ته دې متوجې اوسه خدای ج به هر څه سم کړي ځینې وخت په شر کې دسرې خیر وي. نور دې وخت نه نیسم ورورکه! څه ورشه د امتحان صحنې ته دې، د خدای پامانی په پار یې لاس راته ونیولو؛ لاس مې ورکړو د لاس ورکولو په جریان کې مې ورته ووېل: که زنگ دې کولو پنځلس ورځې وروسته یې وکړه چې زه کور ته ولاړ شم.

- په سترگو!

نور هلک هسې او زه داسې د امتحان صحنې ته روان شوم، دپارک په چمن کې مې چې قدمونه اېښول داسې احساس مې کولو لکه په خټه کې چې روان یم تر ګونډو ګونډو مې پښې پکې ننوځي، وزن مې بېخي زیات راته ښکارېدو، دسترگو تر مخ مې یو قسم هفت رنگ سپرغي تاوېدل، لنډه دا چې د امتحان صحنې ته مې ځان ورسوه، د دسمال له پاسه د اوږدې برنډې په ځنډه کېناستم په کاغذي پارچه کې د خپل نوم او ولد په لیکلو مې پیل وکړو، نور مې ولیکله دارانه هېر شول چې د کوم مضمون امتحان دی، په داسې حال کې چې ټوله شپه مې مطالعه هم کړې وه، بلاخیر ځای مې یې سپین پرېښود، استاذ سوالونه شروع کړل، سوالونه مې نیم او نیمکله واخیستل د استاد د امر سره سم مویې په حلولو شروع وکړه، سر مې بېخي کار نه کولو خدایزده څه شی مې پکې ور ولیکل کوم سوال به مې سم حل کړی وي، کنه؟ دوهم نفر زه وم چې استاد ته مې پارچه ورکړه، لکه پوږي ړنگو بنک د لیلیه په لور راوان شوم، په لارو مې بار

بار زړه کې راتاو شول، کاشکې ځمکه چاودلې وای غوټ پرې ننوتلی وای، خلاصه لیلیه ته ورسېدم؛ تر طعام خوری خو همداسې تېر شوم ډوډی مې زړه ته نه کېده، اما مخکې له دې چې د دریم منزل زینو ته ځان برابر کړم، لمړي منزل کې له مخامخ اطاق نه هلکانو ولیدم، طالب رامنډه کړل تر مټ یې ونیولمه دخپل اطاق په لور یې کې کارمه، چې کتل مې باچا رباب په غېږ کې اېښی و، هلکان ور تاو و، په نوبت یې ټپۍ سره وېلې، طالب ته مې هر څو ووبل:

- خوشې مې کړه مریض یم، خو ویې نه منه باچا ته ور تاو هلکانو ته یې ور وستلم، الهام او میراحمد تر خپل منیڅ ځای راکړو په کې کېناستم، که څه هم ډېر ښه ښار و، باچا خوندور رباب غړولو خو زماله نني خراب طبعت سره یې هېڅ نه خوړل، ولې دوئ زماله زړه څه خبر و؟ مجبور وم یو څه ووايم، په لمړي نوبت کې لاندې ټپۍ خولې ته راغله:

(پرېږده چې خر سیلاب مې یوسي

زه داشنا روغې راستی وهلی یمه)

دوهم نوبت کې:

(څوک مې له حاله خبر نه دي

لکه غنم دزړه په سر چاودلی یمه)

نور مې ترې رامنډه کړل طالبي ډېرې منگولې راپسې واچولې ښه وگير يې نکړم خپل اطاق ته راغلم دچپرکت پرده مې راپسې راتپه کړه اوږد وغځېدم کوشش مې کولو چې ويده شم، که دا عصاب مې لږ آرام شي، خو خوب له کومه شويو ساعت اړخ په اړخ شوم بلاخبره راجنگ شوم موبایل کې مې د صدف تصويرونه راواړل ښه په ځير ځير مې وکتل، رښتيا هم لکه څنگه مې چې مور ويلې و، د ظاهري ښکلا له لحاظه تابه وېل چې د کوم هندي فلم نجلۍ ده.

خو په هر راز موبایل مې واپس دبالښت تر څنگ کېښود؛ د سبا ورځې د امتحان چپتر مې راکش کړو څو لجزې مې يې پانې هاخوا دې خوا واړولې، خو فکر مې نه پرې کېناستلو، هيسته مې د کتابو سر ته ورخطا کړو، لنډه دا چې درې څلور ورځې مې بېخي وضعت خراب و، پس له څلورو ورځو څه ښه شوم کني خاصه خونده مې نه وه، ان تر دې چې سبا ته مو اخيري امتحان و، مازديگر مې مور زنگ ووهلو پسې پيوست مو پوښتنه مېښته وکړه له پوښتنې وروسته يې وېل:

- دا څو شپې مې سر په سر داسې بد خوبونه ليدل، موبایل کې مې پيسې نه وې تا هم زنگ نه ووهلو مې، مې تر سترگو کېدې.

- نه مورې ژوندۍ يم کاشکې مې وای !

- څه دې ووېل؟

- شکر دی ماوېل ښه يم، سبا مو اخير امتحان دی بله ورځ پخیر که ژوند و،

درځم.

- بنا زويه ! پخیر راشې خومره بنه زېری دې وکړو.

- مننه مورې آمین ! څه غورې دي اینګور ته دې کوم زنگ مگ نه دی وهلی؟

- نه زويه ! اوس يې موبایل د څنه کړو، چې ته راغلي پخیر پوښ (جوړه) مواخيسته یو د برابرې بیه موبایل به هم ورته واخلو. په خدا يې پسې زیاته کړه: بیا به غورې ورسره کوي ساعت به دې تېر وي.

همچنان په خدا مې ورغبرګه کړه:

- سمه ده مورې ! نورې څه غورې دي، د مرواء څه معلومات ونه شو !

- نه زويه ! څه وخت مخکې يې مشره خور راغلي وه، هغه کیسه خومې درته وکړه چې د تره په دروازه کې يې ژړل په سر يې خاورې بادولې؟ تره يې ورته وېل: چې په شېفاخانه کې مو همغه شان بې حاله پرېښوده مور ترې راغلو.

- هو ! هغه کیسه دې وکړه نوی څه احوال يې نه دی معلوم شوی؟

- نه، نه خلک دخپلو گېلو غږېږي څوک وايي وژلې يې ده، څوک وايي ژوندی ده څوک څه وايي، څوک څه وايي صحيح حال يې نه دی معلوم.

- بنا مورې مقصد چې ښه وي، که کوم خدمت نه وي، په خداي ج دې سپارم نور به بیا له نژدې غږېږو.

- ستاسره څه زويه ! خداي ج دې مل شه، ښه شو چې غږ مې دې واورېدو، داسې مې درته سودا وه.

تماس موقطعه كړو، له دې نوې د شرمه، درده، او خپگان نه ډكې كيسې نه مې خبره نكړه، ماويل هسې نه سخته و كړي بيا به له نژدې ورسره وغږېږم تصويرونه به هم ورته وښايم چې همدا نجلۍ ده، كنه؟

خلاصه شپه تېره شوه، سباله چاى خوړلو پس د امتحان صحنې ته ولاړم تر امتحان وركولو وروسته واپس ليليه ته راغلم په كاليو ماليو ټولولو مې پېل وكړو، چپتر كتابونه او كتابچې مې د بيك بېخ كې كېښودې له پاسه مې لباسونه پرې وړ واچول، سهار وختي له لمانځه وروسته مې دملگرو سره خداى پاماني وكړه بيك مې اوږې ته راواچو د كابل سه صدچار موټرو اډې ته راغلم دمخې موټر ته وروختلم د ډرپور له چوكۍ نه درى څلور چوكۍ وروسته يو ځوان راته تر خپل څنگ خالي چوكۍ ته په سترگو اشاره وكړه، زه هم ورغلم مننه مې ترې وكړه، ورسره كېناستم، د څو دقيقو په لړ كې موټر ډك شو ډرپور كلي پكې تاو كړه چالاند يې كړو، په شاه كې يوه گيره ورسپنږيري غږ وكړو!

-دعا دخير!

موټر كې ناستو خلكو لاسونه پورته كړل شونډې يې وپسيدې دعا مو وكړه موټر حركت وكړو، د مزار له ښاره چې ووتلو ډرپور ټيپ ته پته وړ واچوله اوس رانه هېر دى خو ديوې ښځينه سندرغاړې په غږ داسې څه سندرې و (او په سالنگك در واوښتمه، دمزار سپينه كفتري يم) نور يې هم څه پسې وېل، خو كه په ټول كې ووايم نظر د مزار او سالنگك تر منځ زموږ سفر ته په كتوبل شان چسپېدله هغه دچا خبره ددنيا غمونه مې يې لري كړل او ډرپور هم داسې پښه وركړې وه، تا به وېل چې الوتله كې سواره يو، كه څه هم ماته يې خوند راكولو خو له شانه څو ځل غږ پرې وشو

- استاذہ! احتیات کوه خیر خو دقیقه دې پس ورسېرو.

استاذ به مسک شو کمنما کې به یې د سر په بنورولو سره د اوکې اشاره ورکړه. مگر نور یې خپل کار کولو همغه سې را الوتولوی او واړه موټر یې لاندې کول. خو په هر صورت هسې نه خسته مو کړم د سفر تر کیسه به راتېر شم، شاوخوا دولس، بجې یې د کابل ښار په شمالي برخه (سرای شمالي) کې برېک ووهلو، رابښکته شو، د کوټسنگي موټرو ته راغلم، په یوه تونس کې راوختلم کوټسنگي ته له رسېدلو سره سم دکمپنۍ موټر ته وختلم کمپنۍ ته تر رسېدو وروسته زمور سیميزې اډې ته ولاړم له لرې مې په صادق استاذ ستر کې ولگېدې، څنگ ته یې ورغلم سلام مې ورواچو چې مخ یې راوړولو هسې دوې گوتې یې راته ونيولې، ډېره بې خونده ستړي مشې یې راسره وکړه؛ خو خیر دومره یې کیسه کې نشوم ځان سره مې ووبل: مشر سړی دی په څه شي به یې طبیعت خراب وي، ورغبرگه مې کړه موټر کې ځای شته؟

- هو یو نفر کم دی ورتاوشه دروازه راخلاصه کړه هغه شاه سېټ ته واوره!

د استاذ د روهمایۍ سره سم د موټر له پوزې راتاو شوم دروازه مې خلاصه کړه چې کتل مې موټر موله کلیوالو ډک و، سلام مې ورواچو په یوه ټیټ اواز مې دسلام ځواب واورېدو بیا مې دروازې ته نژدې کسانو ته دستړي مشې په پار لاس ونيولو، چا ته چې لاس نه رسېدو څپرې مې ورته پورته کړه، خو برعکس د کلیوالو برخورد ډېر بې رنگه وه، یعنی هسې مې مجبور کړل کني دوی شاید هېڅ ستړي مشې نه وای راسره کړې، زړه خو مې له ځای نه خوړپین و، ددې خلکو دې چلند بېخي خراب کړم، او هېڅ پوهېږم هم نه چې دا ولې؟ خو هر څه چې و، مقصد موټر حرکت وکړو په لارو مو کلیوالو خپلو منځونو کې مجلس سره کولو له ماسره تر اخیږه چا بڼگ

ونکړو، ان تر دې چې کلي کې له موټر نه ښکته شو خلکو یو بل ته ساعت کولو) راڅه ماسره ولاړ شه (، پاتې شه شپه مور سره وکړه) ولې ماته غږ څه حتا کتل هم چانه چې ما ساعت ورته کړی وای؛ خلاصه خلک لور په لور تیت شول، زه هم د خپل کور په لور راروان شوم؛ کور ته نارسیده مې د مرواء دوی په دروازه پراته لوی قلمپ سترگې ولگېدې، دې قلمپ مې د زخمي زړه په زخمولا مالگې و دوړولې، د مستو څړیکو وهونکي زړه سره خپل کور ته ننوتلم فریښته همدا د دروازې تر شاه تش (لگن) ته ناسته وه، کالي یې مینځل راجگه شوه، سترې مشي مو وکړه د بیک بند یې ور ونيولو غوښتل یې رانه وایې خلي، غږ مې پرې وکړو:

- پرېږده دروند دی ته یې نشي وړلی، ام دا خلته درسره واخله.

یوه کیلو غوښه، لږ تر کاري مرکاري پکې وه، دا خلته مې یې له لاسه واخیستله تر مخ مې یې منډه کړل په نور کور یې زېږی وکړو؛ د دهلبزه وره کې مدینه هم په مخ راغله تر څو مې له دې سره سترې مشي کوله مور مې هم راوړسېده سلام مې ور واچو سترې مشي مو وکړه پسې اتاق ته ننوتلو ترموز تیار له چایو ډک و، فریښتې گیلان ترې را ډک کړو شیرین داني مې یې تر مخ کېښوده، چې مخامخ دېوال ته مې تام شو، زموږ د محلي دود سره سم، په سپین غټ خامکي جوړ شوي دسمال له پاسه د رنگ رنگ مریو ستن (ځونډې) راځوړند ده، او همداسې د ستنې له پاسه یو څلور پنځه د افغانیو سدیان یو څو پینجایان بند و، یو څنگ او بل څنگ ته یې په تار کې د پیلو لونگو لارونه په داسې حال کې چې د څو، څو لونگو تر منځ یوه؛ یوه غټه، غټه ککوي چاکلیت هم پیل شوې وه، رازنگېدل. له دې مخکې به مې له مشرانو کله ناکله اورېدل چې وېل به یې: پلانکي ته، یا پلانکي پېښې ته مې له درده خندا راغله ماته به یې دا

خبره عجيب ښکاره شوه زړه کې به مې وېل: چې د درده کله چاته خندا ورځي؟ باور وکړئ ددې ستنې په ليدو باندې ما ته هم د زړه د درد خندا راغله، دهغه مشرانو خبره مې نيغه سترگو ته ودرېده، خو په هر حال ځان مې هسې او داسې غلط کړو دچاپو گلاس مې راپورته کړو يو غورپ مې ورکړو، بيا مې مور ته سترگې ور واپولې ومې وېل:

- د مرواء څه حال نه دی معلوم شوی؟

- نه زويه! خدايزده بېچاره دکومو بلاو خوراک شوه؛ له دې خبرې وروسته يې سترگې را ډکې شوې په ژړاغوني آواز يې پسې زياته کړه، دخوارانو داسې بېخ او بوتی ورک شو ډېر مې زړه پرې بد دی، چې سرای (حويلي) ته يې کله کله ور وگورم له يودوه سپينو کاغذونو پرته چې باد يې پکې رغروي، رارغروي نور هېڅ نشته، پردې يې هم ظالمانو ترې خلاصې کړې د اتاقو منځونه يې له کړکيو تور، تور معلومېري د سړي وهم ترې وشي.

- اف سړی څه ووايي مورې! زما خپله ډېر زړه پرې بد دی.

نور مې مور مجلس راپرېښود دخپلو اوښکو په وچولو شوه، ما مې گيلاس را جگ کړو يوبنه غورپ مې بيا ورکړو، د څو لحظو لپار خاموشي خوره شوه خبرې بندې شوې له اخيري غورپ کولو وروسته مې چې گيلاس په ځمکه کېښود مور مې ترموز ته لاس کړو، دگيلاس له پاسه مې لاس کېښود ومې وېل:

- بس دی نور نه څښم!

- داسې ښه چای دی وڅښه چې دمه دې جوړه شي، موټرو به خسته کړی يې؟

- دمه مې جوړه شوه بس دی نه بې شم خښلی !

- بنا زويه ! خوښه دې، د چا موټر کې راغلې له کابله؟

- دصادق استاذ سره راغلم خو نه پوهېږم چې څه کیسه و، په اډه کې مې چې سترې مشي ورسره کوله هسې دوې ګوتې يې راته ونيولې، په پوزو کې وبنګېدو هغه اخلاق يې نه و، موټر ته چې وختلم بادم ګل؛ حاجي روزي خان، پشم ګل، ډاکتر وحيد، معلم صبور، او سور ګل پکې ناست و، دې هم همداسې عمل راسره وکړو، هسې مالا س ورته ونيولو مجبور شول زړه نازړه سترې مشي يې راسره وکړه، له همغه سترې مشي پرته بيا تر دې ځايه يوه هم بنگ راسره ونکړو.

- بلا دې پسې کیسه کې يې مه کېږه زويه ! زما او خویندو سره دې هم دکلي يوه ښځه نه غږېږي، واده دې زور ورکړی ما خو مخکې درته ووبل: چې که دانجلی مې درته وکړه ډېر به وچوي داسې چيټي نجلی مې نه ده درته کړې ته به وايي: چې په ګوتو دې جوړه کړې.

- عجیب دی یو نه، دوه نه ټول کلی، مور خو دچا سره بد هم نه دي کړي دا خلک بيا ولې دومره راباندې نیت بدې دي؟

- اممم ته صبر ښځه به دې ووينې زور به ولې نه ورکوي؟ هغه ورځ مې هم درته ووبل: چې دټول کلي پيغلي او ناوې چې راټولې کړې ستا دښځې په يوه نوک پسې نشي رسېدلی.

- ته وايي: چې همدا خبره ده؟

- نور مونو څه دچا پلار وروژلی؟ خود!

جیب ته مې لاس کړو موبایل مې راویستلو مزار کې له مدين خيلي هلك نه رالېرلي دهغه نجلی (صدف) تصویرونه مې په صفحه راوستل مور ته مې وېل:

- دا پېژنې؟

د مور چې سترگې پرې ولگېدې په خندا شوه؛ جوړه لاسونه يې جگ کړل دگوندو له پاسه يې په شرک ووهل وروسته يې د الااااا په لوړ آواز نارې سره مدينې ته مخ وړ واپرو وېل يې:

- ما خو دومره نه پکې گڼله بې شرمه بيا ځان ور رسولی عکسونه يې پرې اخیستي؛ توبه څه بې حیا زمانه راغله!

مدینه هم را کړه شوه دتصویر په لیدلو سره يې وېل:

- وaaaaا دا خو رښتیا داسې ښه شی ده

مور مې ورغبرگه کړه:

- تاته لکه چې زما خبرې ټوکې ښکارېدې؟ ښه ورته وگوره د کلیوالو بڼه دې ولې زوی نه مري؟

د مور او خور ترمنځ ددې خبرو په آورېدو سره مې داسې احساس کولو لکه د سر وزن مې چې شل منه وي، غږ مې پرې وکړو:

- تاسو اوتې بوتې پرېږدئ کیسې ته غوږ شئ!

مور مې خوشحالو کې سترگې راوړولې ددې هيله وه، چې اوس به د نجلۍ سره د تماس او ليدو كيسه وكړي، خور مې هم په همدې اميد حيا كې نغښتې خامې مسكا سره راڅكه شوه، خلاصه كيسه مې ورته شروع كړله:

- داسې مزار كې د پوهنتون تر مخ پارک كې ناست وم، يو ناشناخته ځوان راغلو...

بلاخبره ټوله كيسه مې ورته وكړه، مور مې تندي ته په ټول فشار شړك وركړو دمخ كاسه يې توره او شنه شوه، خوله يې خلاصه نيولې وه، نور يې خندا او ژړا نه معلومېدل زبون وهلې شوه. خور هاخوا ختلې ختلې له اوبنكو ډكې سترگې حيرانه ناسته وه. څو دقيقې وروسته مې د مور له خولې په ډيم او پول جگك آواز غږ اووتلو وېل يې:

- دسمال مې راكړې چې سر مې وچودو، مدينه جگه شوه له اتاق نه ووتله په منډه واپس راغله له هغه پخوانيو زېږ او سرو مبارك دسمالونه يې يولوى دسمال لاس كې رانيولى و، كلك كلك يې تر سر وړ وپېچلو شاترفه ته يې ور غوټه (گنډه) كړوله دې وروسته مې مور خپلې څنگلې په گونډو تكيه كړې د دواړو لاسو جوړه وړغوي يې په تندي كېښول د ورمېر په راكړولو سره يې سر په لپه كې ونيولو، د درد له زوره يې يونيم په ټيټ غږ زگېږوى كولو. مجلس مو دخاموشۍ جامې واغوستلې، كه څه هم د كيسې مې وروستى څو خبرې پاتې شوې، خو مور ته د اورېدو تاب نه و، وړپاتې وضعيت يې بېخي خراب شو، ماښام و جگك شوم لمونځ مې وكړو لماخستن بيا سره راټول شو، دمور وضعيت لاسنه نه و، په دسمال تړلى سر لكه ميم (م) په ځان راټوله پرته وه، ډبل زميستاني ځادر يې په پښو اچولى و؛ مدينه او فرينسته هم لكه ترېدلې هوسۍ يا لكه يخ يې چې كېږي، په مخونو يې د پوستكي میده سره وېښته بېر بېر ولاړ و، سترگو كې يې د وېرې، غم، او خلكو نه د شرم دريابونو څپې وهلې، نوراني مخونو

يې يوقسم سپېره رنگ خپل کړې و. خاموشه خاموشي وه، لاهم د خبرو کولو، اورېدلو تاوان او حوصيله چا کې نه وه، ډوډۍ موډۍ مو، په پټو خولو سره وخوړله، له يو گيلاس چای څښلو وروسته مې په مدينه غږ وکړو:

-زما کټ کې خو به مو کالي نه وي ټول کړي؟ ويده کېرم!

-نه کالی نشته پکې، ته صبر زه دې بستره درته هواره کړم!

خو لحظې وروسته يې غږ راو کړو:

-راځه!

په جگېدو کې مې په مور غږ وکړو:

-څنگه شو سر دې، که ښه نه وي، زما بيگ کې پراستامول گولی شته يوه وخوره ترې.

غږ يې راته ونکړو خدايزده چې وايې نه ورېدل که ويده و.

دوهم ځل ما هم غږ په ونکړو؛ که ويده وي، چې ويښه نشي ښه ده.

له اطاق نه راووتلم کټ کې مې وغځېدم؛ اگړ چې بلاچورتونه، فکرونه راسره مل و، اما د اوږده سفر، موټرو جسمي او روحي ستړيا مې په انديښنو برلاسي شو، د خو لحظو په تېرېدو سره ويده شواي وم، يو وخت مې چې سترگې رالوڅې کړې سهار و، راجگ شوم اودس او لمونځ مې وکړل، واپس ولاړم کټ کې مې پرېوتم، موبایل کې مې گوتې وهلې څه وخت وروسته فريښتې غږ راو کړو:

- لالا رايحه چاي تيار دي.

پسي ور روان شوم چي كتل مي مور مي مخامخ دېوال ته ناسته وه، تر مخ يي په آوار پلاستيكي سور بخونده دسترخوان خپر، خپر ډوډي هاخوا دېخوا كولسه، مديني گيلاسونو كي بوره اچوله، په ورنژدي كېدلو سره مي سلام ور واچولو پسي پيوسته مي په مور غږ وكړو:

- څنگه دي سر دي؟

- اوس خو شكر ښه دي؛ دروند دي، خو خوږ پري نه.

- څه خدای ج مهربانه دي چې دومره شو نور به هم ښه شي.

په چاي څښلو مو شروع وكړه، تقريباً نيمايي ته مورسولي و، چې مور په بلا مظلونه انداز كي سرې سرې سترگي راوړولي وېل يي:

- داسې خو هم نه كېږي چې كرار كينو، هېڅ نه پوهېږم چې اوس سرې څه ورسره وكړي؟

- ته به بېگانه راهسي په دې فكر كي يي زه دا دولس ورځي له مخه چې خبر شوي يم شپه ورځ همدا فكر كوم، تر ښځه خو تېر، تېر توبه مي ده، اما داسې يوه لاره مي هم پيدا نكړه چې صرف ددې كلي كور له شرم او پېغور نه پرې ووځو.

- الا څومره بي غير ته خبره دي تر خوله راووتله، بل كوم پښتون دي هم ليدلي چې ښځه يي كړي بيا ترې تېر وي؟

- نو ځنگه وکړم ایا دا بې غیرتې نه ده چې په خپلو سترگو مې یې دهغه هلک سره تصویبونه ولیدل شماره یې ورسره و؛ او په خپله خوله یې راته وویل: چې کالونه کېږي له ما سره یې ملګري ده، همدې ته کېنم بنځه یې کړم؟

- ترې تېدلو خبره مه کوه بدنکارې، بې غیرته ښکارې په پښتانو کې تر اوسه داسې نه ده تېره، یوه بله وړه خور یې ده، سبا بله ورځ پېغله کېږي، ددې په ځای هغه درته ترې کوم.

- یره مورې همدا یو شرم مې بس دی، نور مې ددې خلکو نه توبه ده، سبا به د هغې نتجه هم همدا شان راوتلې وي.

- ای زما بې غیرته زویه، لعنت دې زما په شیر) شیدو (شي چې تاته مې درکولې.

- بې غیرته نه یم مورې! ته ولاړې په دومره نجینو کې، نه یې دې پوښتنه وکړه، نه ښه، نه بد، په رنځې سرېښ شوې، زه دې هم لکه ماشوم خطا کړم؛ اوس لا تنبه هم یې چې بله یې درته کوم، پرېږدئ اصلاً دا کورنۍ له سره خرابه ده؛ په دې کیسه یې مور او پلار هم خبر دي، که په دوی کې غیرت وای مخ نیوی به یې کړې و. بلاخېره د مور خبرې ډېرې توندې او ترخې شوې، ما تر ډېره ځان کنټرولولو، احساساتي ځواب مې نه ورکولو، اخیر نشوه زما حوصیلې هم کار پرېښود ښه څه مو سره وکړل، داسې جنګ مو وکړو چې په تېر ټول عمر کې مونه و، کړې البته لفظي جنګ، که څه هم په دې اخیر کې یې یو ډک گیلان راخوشې کړو، خو خیر دا به نه حسابوم. د همدې گیلان ویشتلو سره راجنګ شوم له اطاقه راووتلم، کالي مې لاندې و، د څو لحظو لپاره د وړې کوتې په کړکۍ کې لمر ته ودرېدم، بوره وه پکې چای خوړو، دوچېدو سره سم مې

د مخې لمن او د پرتوگگ گنلده، دا يوه پاڅنه لکه وچه خرمن شخ پخ شول، واپس ورغلم له وره نه مې مدينې ته ور غږ کړل:

- يو جوړ نور پاک کالي مې شته؟

مدينې ساه ونيوله ځکه چې کالي مې سهار بدل کړي و، طبعاً زړه کې به يې گرځېدلي وي چې کالي خو يې سهار بدل کړل اوس يې بيا څنگه غواړي؟ ملامته هم نه وه زمور د جنگ اخيري شيبو، د گيلاس ويشتلو په وخت دا اشپزخانه کې وه، له دې جريان خبره نه شوه.

له ساه نيولو وروسته يې کرار وويل:

- هو شته !

سمدلاسه پسې راجگه شوه په دهلبزه کې يې چې زما لکه د لرگي شخه پخه لمن وليده، خندا ورغله خو تر څوزه پوه نشم زړ يې مخ واړو روانه شوه، پسې شوم د الماری پلې يې راخلاصې کړې وېل يې:

- دا دوه جوړه پاک کالي دې شته دواړه وطو دي، هر کوم چې اغوندي، نور دارانه روانه شوه، زر زر مې دا خيرن ويستل، زېر ناخودي رنگه کالي مې غاړې ته کړل واسکت مې له پاسه پرې ور واغوستلو، په وېستو مينستو مې گوتې ووهلې، برک دسمال مې په اوږه واچولو بهر ته دې وتلو قصد مې وکړو، راروان شوم، د دهلبزه د وره له ډينگک نه مې خپلې رابنکته کړې، د بندکو تر خلاصولو وروسته مې پنبو کړې حاوېلې ته راووتلم، د څو قدمونو په راخيستلو سره د دروازې تر څنگ د مرواء په جرگانو مې سترگې ولگېدې زمور له چرگانو جوډا د دېوال خواته دواړه جوړه لکه

دمور او پلار نه یتیم شوي کوچني ماشومان عاجزې عاجزې دلمر وړانگو ته ولاړې وې، اففف يقين وکړئ په ليدو يې ماو بل زړه ته مې چا خنجر راواچولو بل شان خړيکې يې وکړې، يوه شيبه ورته تم شوم، دمروء د وخت نازونه يې رايباد شول چې تل به يې د برنلې په برسرسر زېر وړکي جام کې رنې اوبه ورته اچولې وې، توده ډوډۍ به يې چې پخه کړه، دوی پسې به يې په عاطفې لهجه آواز وکړو:

- بيو، بيو، بيو، بيو!

دوئ به هم ورمنډه کړل؛ مروء به له گرمې ډوډۍ نه يوه اندازه ميده، ميده کړه همغه شان گرمه گرمه به يې مخ کې ورته واچوه، او...

بلاخيره سترگې مې له اوبشو ورته راډکې شوې، اخير کې مې لاس پورته کړل: (يا الله ج دمروء دمړينې او نورې ټولې بدې آوازې دروغ کړې ددغو مظلومو چرگانو له رويه يې جوړه روغه راپيدا کړې) ددسمال پيڅکه مې راجگه کړه سترگې مې وچې کړې روان شوم، د مسجد تر مخ سپاچي ته تر رسېدو دمخه څو کسه کليوال په مخه راغلل، لمړې خوبه يې کوشش کولو چې لار رانه چپه کړي، ولې چې مجبور به شول، لکه د يوناشناخته مسافر سره، هسې د زړه له پاسه ستړي مشي به يې راسره وکړه، په سپاچه د راتولو مشرانو، ځوانانو، کوچنيانو کليوالو وضعيت هم عين شي، ډېر بې خونده و، حتاهغه نژدې ملگرو مې هم څنگ رانه کولو، که څه هم له يوې خوا مې ډېر زړه بد و، چې دا خلک ولې دومره راباندې نيست بدې دي، ما خوبه ددوئ په وادونو کې آتونه کول، خوشحالی به مې کولې، بلخوا به مې ځان ته ډاډ ورکولو: څه څه کيسه کې يې، يې؟ خدای ج يې دې ذره وچووي، اما په دې خبره پسې پيوست به مې د افسوز هم کولو چې کاشکي نجلۍ) صدف (خو خراب نه وای ختلې، دا خلک

که له دې کیسې خبر شي څومره به چاغ شي، خلاصه د درې څلورو ورځو په تېرېدو سره، دکلیوالو ددې شوم وضعیت له کبله مې د کلي نه نفرت وشو، بل خوا د صدف کیسې بنگ راڅکولي و، هوایي به ګرځېدم، مګر څه به مې کړي و، نه دې جګړه خوښو دحل لاره لرله چې مې مې غړلې وای حرکت مې پرې ورکړې وای، نه یې په تېښته سر ورتللو، لیونی سپیلنی ګرځېدم؛ تر ډېره مې کوشش کولو له کوره نه راوتلم، په کور کې به هم شپه ورځ خپل کت کې رغېدم، چې دټول فامیل عمومي ناستې اطاق ته به ورغلم د مور مې هم عصاب شارت و، په جنګ به ورسره واوښتم، له همدې کبله مې خپل کت غنمت ګڼلو، خو خیر یوه ورځ فکر کړم له مزار نه د راتلو پنځمه ورځ مې وه، طبعت مې دنورو ورځو په پرتله بېخي ډېر خراب و، راجګ شوم باغ ته دتلو په نیت مې حرکت وکړو، په لار کې د فضل دوکان ته ورتاو شوم دوکان کې یې وړکی زوی و، پنځه روپۍ مې ورته ونيولې درې دانې سیګرېت مې ترې واخیستل په داسې حال کې چې تر دې دمه مې سیګرېت په شونډو نه و لګېدلی، صرف اورېدلي مې و دا خلک چې معتادان شوي، دوئ لمړی د شدید څپګان په وخت د عصبي آرامتیا په خاطر نیشه کړې، د خوند په ورکولو سره یې دوام ورکړې بلاخبره معتادان شوي، نو ماوېل: راشه سرپه! که رښتیا وي نن ته هم دا کار وکړه، له نن هاخوا به دوام نه ورکوم، سیګرېت مې د سینې له پاسه د واسکت په پاسني وړکي جیب کې ودرول را روان شوم، باغ ته چې ورسېدم د باغ منځ کې په غځېدلي پوله دپښو په سر کېناستم، سیګریت مې په شونډو کې ونيولو، چې راپام مې شو اوووو له دوکان نه خو دې ګوګرد راواخیستلو؛ دې کار مې لا په عصابو فشار راوړو، ولې دوکان هم لرې و، د وسه مې ونشول چې بیا پسې ورشم، سیګریت مې واپس له شونډو راوخیستلو لاس کې مې نیولی و، زه په نورو فکرو کې تللی وم، یو وخت مې چې پام شو، سیګریت مې

گوتو کې سرویلی و، څه تنباکو مې د گوتو له فاتو ځمکې ته تویې و، د باقې او پلتر  
بې ما پسې ورخطا کړل، لاس مې ترې ټکوهلو.

چې کتل مې څو شیبې وروسته چرسې ثناگی، چې چا به لېونی ثناگی ورته وېل د بر  
طرف له کونجه په باغ راگډ شو، زما همزولی و، خو په ډېرو چرسو ځکولو یې ځان  
داسې کړی و، چې تقریباً زما د پلار په سن ښکارېدو؛ ددې سربېره عقل یې هم جنجان  
یاري نه ورسره کوله نو ځکه به ځینو خلکو لېونی هم ورته وېل، زما حد ته په رانژدې  
کېدو سره، له پنځه، شپږ قدمه لرې یې په جدي انداز غږ وکړو:

- څه وخت راغلی یې؟

- څلور پنځه شپې کېږي!

- ای خدای ج دې خور کړه، ښی لاس یې ورجگ کړو خپله گیره یې په موټي کې  
ونیوله؛ پسې زیاته یې کړه: دغه گير دې د خره په).....(شنه وي، که دې خیر کړی  
و.

نور نو ماته نژدې راوسېدو، تر څو مې پوښتنه ترې کوله، چې ولې څه چل دی؟

زما مخکې په ځمکه پراتو تنباکیو ته یې پام شو خندنک خندنک کېدو د جوړه  
وروځو ښورولو په واسطه یې تنباکیو ته اشارې کولې وېل یې:

- امممم بچېش! سگر ټی خو دې هم وهلی!

- ورك شه غرق شې لېونيه! د چانه خالي سيگریت لوېدلی و، ما راواخستلو میده، میده مې كړو ومې غورځولو، پيوسته مې پسي زياته كړه: څه چل دی لمړی دې ولې ووېل: چې خدای ج دې خوار كړه؛ ولا كه خیر و كړې؟

- د رحيم ددك لور دې چې نكړله رنگه يې دې ولې وربدوله، د ظالم بچیه ته وايې چې اوس به دې له هغو نه بڼایسته ښځه كړې وي؟ بنده يې بوله ولا كه دې خیر ترې كړې و، اېران مې وهلی، تركیه مې وهلې؛ پاکستان مې وهلی، كابل كې خوزوړ شوم، په خدای ج كې مې د ددك د لور جوړه لیدلې وي، قسم ده چې څلور واړه خوراني مې د ادې سره پكې تللی كه مې پرېښې وای، افسوز چې تا داخوانه زوی يې كار نه وای وړ خراب كړی. افسف ډېر بد دې و كړل؛ ستاله لاسه يې مردگاو تره مړی ژوندی ورك كړو، دریمه ورځ يې د ددك زړه پسي وچاود مړ شو، دهغه خون هم ستا په غاړه دی؛ سخت كبر او ظلم دې و كړو، ته غوړ نيسه دغه ځای دې نښه وي، كه همداسې د يوه لږه ورك نشوئ زه به سړی نه وم.

- درومه لېونېرته دا مردارې پښې دې پرې مينځه ما ته مصلح مه كوه!

- زړه مهم دی، پښې خیر كه خیرني وي.

- عصاب مې مه خرابوه، څه وایم!

ددې خبرې په پای كې مخكې له دې چې ښاځي څه ووايي جيب كې مې كړنگار شو، موبایل ته مې زنگ راغلو، چې راومې ایستلو نمبر ناشناخته و، ورسره راجگ شوم مخامخ د ويالي په لور روان شوم خو تر څو مې او كې كوو، قطعه شو، زما سیمکارت اتصالات و، فري كړی مې و، يوازې اتصالات سمکارت ته زنگ ترې تلو، او دا د

روشن سیمکات نمبر و، نغد کردیت مې نه لرل، نه مې شوای کولی چې زنگ ورتنه ووهم، له همدې کبله د بیا زنگ و هلو په انتظار یې د ویالې په خنډه کېناستم، خو لحظې موبایل ته متوجې وم، زنگ راملوم نشولو، چې تر شاه مې ور وکتل ښاګی هم تللی و، خوزه یې په خبرو کې فکر یوړم، که څه هم خبرې یې ترخې وې، ولې دا یوه فایده مې وکړه،

هغه دا چې څنګه یې شروع وکړه پوه شوم چې امممم ددې خلکو مې په واده کولو نیت نه دی بد؛ د مرواء د ورکې او پلار دمړینې لامل یې ما ګڼي، زړه یې پرې بد دی، ځکه یې بد رانه راځي.

ددې سربرېره له واده کولو راپه دېخوا راپېښو بدبختیو، خپګانو ته په کتو شک یې راوچو چې دښاګی خبره رښتیا دا به د مرواء آزار وي؟ په دې وروستیو کې یې چې مزار ته زنگ راوهلې و، بېچاره څومره زاری وکړې، څنګه سلګی یې وکړې، کاشکې مې ورسره منلې وای اوس به زه ولې دومره بدبخته؛ په شرمو شرمېدلی، دټول کلي کور تر پامه بد وم، ددې به ولې داسې مړی او ژوندی ورک و، اخ افسوز څه بد مې وکړل.

په همدې فکر کې ډوب وم چې، ښا اوس نو چا، چا ته قناعت ورکړم چې ما د مرواء سره تر عادي خبرو کولو، هغه هم د ضرورت په اساس، یا یونیم کار دښوای په نیت چې پلار یې سپینږی و، مور یې ناروغه و، دانجلی وه نه به یې شوای کولی ما به ورتنه کولو، نور مې هیڅ خرابې اړیکې نه دي ورسره ساتلې تاسو هسې ګومان کړی.

او يا مرواء چهرته پيدا كړم ترڅو بښنه ترې وغواړم، چې نور مې الله ج له دې د وزخونونه وباسي. قسم ده كه بله خبره وي رښتيا دا ددې آزار دى.

په همدې ترتيب د فکرونو لړۍ دوام دلرلود، چې کړنګار شو ميايل ته مې زنگ راغلو، له جيب نه رايستلو سره سم مې وليدو همغه مخکنى روشن نمبر و؛ د اوکې کېدو سره پيوست مې غږ پرې وکړو:

- سلام عليكوم !

- و عليكوم سلام اكبرجانه، بنه يې !

- الحمد لله بنه يم، خداى ج دې وکړي ته هم بنه اوسې.

- په دې ساعت شکر دى مننه؛ شيريم د مدين خېلو، مزار کې مې چې درسره وليدل.

- امم مهرباني !

- هلته چې دواړه پرې وغږېدو، طبعاً دهغه موضوع په اړه به دې اوس پوره فکر کړې وي، يوه پرېکړه به دې نيولې وي؟

- هو پرېکړه مې نيولې !

- کېدى شي راسره شريکه يې کړې؟

- هو؛ بس ته پوهېږې او مينه دې، تاته دې مبارک وي !

په دې وخت کې فکر کړم همدغه نجلۍ به دشير ترڅنگ ناسته وه، ځکه يو خوف بنځينه غږ مې تر غوره شو چې وېل يې: څار څار خومره بنه هلک دى زړه مې پرې

وسو، نور يې هم خديزده څه وېل خو، غږ يې دشبير خوشحالو کي دارنده غږ ورتت کړو چې وېل يې:

-آه تر خوله دې قربان برادره! باور وکړه چې خبر شوم پوهنتون وايي با تعليمه ځوان يې، اويا سلنه دهمدې اميد سره دروان شوم چې شايد درک مې کړې، درد څپر په مخ رانکړي، او هلته مې چې بيا ستا ځواني وليده پوره ډاډه شوم، کور دې ودان. هو رښتيا هغه کومې وعدې چې ما درسره کړې کلک پرې ولاړ يم؛ تر دې دمه مو چې هر څومره پيسې پرې مصرف شوې وي، غږ وکړه چېرته چې غوړې در وړمه يې، دوهم که غواړې چې ديوې ښې نجلۍ په راپيدا کېدو کې درسره همکار شم، انشاء الله دا کار هم کولی شم، او کوم يې داسې نجلۍ درته پيدا کړم چې له هر اړخ؛ ښايست او شخصيت نه رانولې تر کورنۍ که ذره ستونزه پکې پيدا شوه، ځای دې زه يم؛ دريم مې دخپلې خور په باب درته وېلوي و، په دې وعده هم ټينگ ولاړ يم، کولی شي څوک راولېږي، که مو خوښه شوه په دواړو سترگو.

او له دې هاخوا که کوم خدمت وي، يا بل وخت څه ضرورت و، ډاډه امر کولی شي شير دې دکوچني ورور په حيث تل خدمت کې دی.

-ژوند، څه اوس دې په خدای ج سپارم که اړتيا شوه بيا به گورو.

له همدې سره مې تماس ورقطع کړو، دتماس تر قطعې کېدو وروسته لکه دويالي پوشت چې ښوري يا لکه زلزله چې وي، يو قسم ټال مې وهلو، خواصل هېڅ خبره نه و، بس هسې مې داسې احساس کولو، لنډه دا چې راجنگ شوم، دکور په لور مې حرکت وکړو، سر مې لکه ډول داسې و او لا مې هم دټال وهلو احساس کولو، پوږي

غوندي کور او کين راروان وم په هرو لسو قدمو کې مې يو قدم پټي ته ښوېدو بلاخپره کور ته راورسېدم کور هم هغه پخوانی کور نه و چې سره راغونډ به شوو مجلس ټوکې ټکالې به مو وکړې، و به مو خندل يو بل ته به مو مينه ورکړه؛ بس د ټولو طبيعت خراب و، هر سړي کوشش کولو چې ځانگړي اطاق ته ننوځي ور پسي ورپورې کړي خپلې اندېښنې وکړي.

په همدې تړاو زه هم مستقيماً خپل کټ ته ولاړم په کې وغځېدم شيبه وروسته فريښتي غږ راوکړو:

- لالا! راځه ټکله (چوچي) تياره ده!

- څه شی مو پخ کړي؟

- وريځې او کچالو!

- څه زه مور يم اوس يې نه خورم!

فريښته ولاړه تر دوه بجو پروت وم، پس له دوه بجو راجنگ شوم داودس کولو په نيت لاندې د مهمان خانې د دهلبزه تشناب ته ننوتلم اودس مې وکړو واپس راوختلم چې له اطاق نه مې د مور په ډېر لوړ او تند آواز غږ راوځي بد رد وايي ښکځلې کوي، زړه کې مې ووېل: خدايه! خير کړې بيا څه کيسه ده؛ فکر مې وکړو موبایل کې يې له چا سره جنگ دی گړندي قدمونه مې ور واخستل ترڅو زور ور رسېږم چوف يې کړم، بد کار دی دا چا ته داسې پوچ او سپک وايي؟ چې دهلبزه ته مې لمړی قدم ور دننه کړو، له هاخوا دا په مخه راغله د ډېر قهر نه يې مخ تور او شين و، ماته مخاطب شوه وبل يې:

- بې ننگه؛ بې غیر ته خو وې، اوس دې چرسلاخان هم د ځانه راته جوړ کړو؟

تر څو مې وبل: چې څه چل دی؟

سیگریټ یې راته کش کړل په دې مخ یې وویشتم، د دېوال خوا ته پلاس پروت و، سم دم یې په دې ورترف کړل، څو یې راجگولو ترې همم (منایه) مې کړل، د احوالی منځ ته رسېدلی وم چې سرېږږ شو پلاس مې ددې یوې ډډې سره تېر شو، بڼه و خدای ج ترې بچ کړم راباندې ونه لگېدو، دروازې ته له رسېدو سره سم، څنگه مې چې دستگیر ته لاس ور وړو، تر سر پورې مې یو خطرناک درذ شو خدیزده څه بلایې راپسې راخوشې کړه، دروازه یې وویشته، بڼه و، له دې نه هم خدای ج بچ کړم نور ترې راووتلم.

نیک مرغ سیگریټ دې شي، هغه دوه سیگریټ مې په جیب کې هېر شوي و، دلته زما فکر نه و، په کټ کې مې له جیب نه بڼوېدلي و، د مور مې سترگې پرې لگېدلي وې.

په هر حال چې کیسه گله وډه نشي راځم خپلې مخکنۍ خبرې ته مور مې تر دروازې راپسې وه، نور بڼه وه، وگرځېده زه مستقماً ولاړم مسجد ته د مسجد تر مخ مو یوه چینه ده، اوس هم شته ډېرې بڼې صفا اوبه لري، په دې مې اودس کول شروع کړل، که څه هم اودس مې و، خو بیا هم ما وبل هسې نه په دې منلېو، منلېو کې څه زیان ورته رسېدلی وي (ټټ). لنډه دا چې تر اوداسه او لمانځه وروسته بیا باغ ته روان شوم؛ مجبور وم نور به چېرته تللی وم؟ کلیوال حتا پخواني ملگري هم؛ هغه د چا خبره ټول ټنډه و؛ چې له کوم یو سره مې وخت تېر کړی وای؛ بلاخره په باغ کې وم، وم، ان تر دې چې د مازدیگر او ما بنام لمونځ مې هم دلته وکړو، ناوخته کور ته ولاړم دروازه مې کراره

راخلاصه كړه نرم، نرم ولاړ د ناستي اطاق ته مې تر كړ كې وړ وكتل، مدينه او فرېښته ناستې وې په مجله كې يې د څه شي تصويرونه كتل، مور مې نه ښكارېده بيا هم نرم، نرم راغلم كرار مې د اطاق وړ راخلاص كړو سلام مې واچوو، مدينې سلام عليك كړو، پوښتنه مې ترې وكړه:

مور چېرته ده؟

- سر يې خوږ بږي په وړه كوټه كې ويده ده،

- لكه چې ډېره په قهر وه؟

- هو تر مازديگره يې ژړل ښكځلې يې كولې !

- زه يې خبرې ته پرې نښودم، دا سيگريټ مې سهار لاره كې پيدا كړل؛ راپورته مې كړل ماوېل: كوم سيگريټي ته به يې وركړم؛ څه خبروم چې دومره غم به ترې جوړ بږي، كني همغلته مې پښه پرې اېښوله میده، میده مې كول.

- دا بېچاره څه خبره وه؟ فكر يې وكړو چې ته يې څكوي، مور هم خپه شو.

- نه بې غمه اوسئ زه چې دلته د هر قسم هلكانو سره گډځېدم عملي نشوم؛ پوهنتون كې نه عملي كېږم هلته ټول باتعليمه هونښيان هلكان دي له دې شيانو نه ډېره بد وړي، پسې زياته مې كړه وركه دا كيسې پرېږدئ وږي يم څه شي مو پخ كړي كنه؟

- د توپ (غرمې) وريځې او كچالو پاتې دي، كه هغه نخوړې، په مسكا يې ووېل: هگي هم شته خو د فرېښتې د چرگې دي خرڅوي يې !

- دانه په څو ده؟

مدينې فرينبتي ته مخ وړ واړو غږ يې پرې وکړو:

- په څو روپۍ دې بيه کړې؟

- دانه په شل روپۍ !

په داسې حال کې چې دهگۍ عامه بيه پنځه ابلا شپږ روپۍ وه؛ د فرينبتي شلورويپو لمړی وځنډولو بيا مې وويل:

- صحيح ده؛ څه ورشه د څلوېښتو روپو په منډه راپڅې کړه هسې نه چې مور راشي بيا ويشتل شروع کړي، هر څه پاتې شي، مدينه ولاړه هگۍ يې راپڅې کړې، د ډوډۍ خوړلو سره يو ځای مې چای هم غوړپولو، ډوډۍ مې زر زر و خوړله گوتې مې د دسترخوان صافي کولو په څېرې پاک کړې دعا مې وکړه، نور راجگ شوم خپل کټ ته مې راغلم.

فکر کړم زماله تللو وروسته مې مور راغلي وه؛ خویندو مې کيسه ورته کړې وه، چې سيگریت يې لار کې پيدا کړي و، دی يې نه ځکوي، ځکه سهار چې د چای خوړلو لپاره راغلم که څه هم په بسم الله؛ بسم الله اطاق ته ورننوتلم ددې سرپيره منډې ته مې هم ځان تيار کړی و، کرار کرار وروان وم له مور نه دې خوا ته دسترخوان په ځنډه کېناستم په چای څښلو مې پيل وکړو خو ښه و تردې دمه يې هېڅ غږ ونکړو او نه ما جرئت وکړی شوی چې غږ پرې وکړم، يا يې د سر دخوړو پوښتنه ترې وکړم مخکې يې تيار له چايو ډک گيلاس اېښی و، وېرېدم؛ دکندهاريانو خبره ماوېل هسې نه چې رااېله يې کړي، خلاصه چای مې وڅښلو نرم جگ شوم له اطاق نه راووتلم واپس خپل کټ ته راغلم، څه کيسه اوږدوم مقصد له دې وروسته موهم دکور اوضا گونگه

وه، صرف د ډوډی خوړلو لپاره به یوه دسترخوان ته راټولېدو؛ او د اړتیا په اساس به مو یوه نیمه خبره سره کوله دې وضعیت تر ډېره دوام وکړو د نورو ټولو سر دردیو علاوه د کور دې وضعیت، بې اتفاقی یوله بل نه لرې والي سخت جگر خون کړم؛ دکلیوالو ورځ تر بلې خراب وضعیت ته په کتوله کوره بهر وتلو ته مې هم زړه نه کېدو، ان تر دې چې د پوهنتون رخصتي پوره شوه، سبا مې دتللو ورځ وه، داسې خوشحاله وم لکه جنت ته چې ځم، کني نور کله به پوهنتون ته تلل راباندې بوج و، اما دا ځلې زړه تنگی شوم، خو په هر صورت پس له ډېرو شپو ورځو مرورتیا وروسته لماخوستن مې په مور غږ وکړو:

-مورې! زما روخصتي خلاصه شوه، سبا پخیر ځم؛ د صدف په حساب چورت مه وهه زه یې جوړوم، تر دې دمه چې څه شوي، هغه شوي، له دې هاخوا که جنگ ورسره وکړې، که عرضه پرې وکړې، که هر څه وکړې فایده نه لري، پرته له تاوان نه؛ لا به خلک راکې وغږېږي، لا په شرمو پسې شرمېږو؛ دانجلی خو مې نور له سره نه ده پکار، پاتې شوه هغه بله وره خور یې هغه هم په درد نخوري، په اول قدم کې خوبه اوس لس کاله دې ته انتظار یو تر څو پېغله شي، بیا چې پېغله شي خدايزده دا څه بلا وخبږي د صدف خور ده. هغه متل به دې اورېدلی وي (که سل خویونه نور کړې، یو خوبه دې مور کړې؟) مقصد ته له سره کار مه ورسره لره زه ورسره پوهېږم.

دوهمه خبره دا درته کوم، چې مور او تاسو اشتبا کړې وه، ددې کلیوالو مو په واده نیت نه دی بد، دوئ فکر کوي چې مرواء په ما مینه وه، په دروغو مې د واده کولو په بهانه ډېر بد کارونه ورسره کړي، دبل چا سره له واده کولو مې هم ایستلې وه، خو کله چې ما بل ځای واده وکړو دې ته بله لاره نه وه پاتې زهر یې وخورل، بیا یې کاکاله ډېر

قهر او خلکو د شرمه خدايزده چرته تر کي تامه کړه، دري شپې وروسته يې د زيات غم له وجې د پلار زړه پسې وچاودو؛ ددې د مرگ لامل هم ما گڼي ځکه خلک راته غوسه دي، نفرت رانه کوي !

- خلک لېونیان دي چې څه يې ليدلي نه وي له خپلو گېلو و غېرېږي، تور لگوي، په مټين هلک او نجلی يوه ورځ، نه يوه ورځ سرې پوهېږي، خو ما په مرواء تر ننه داسې څه شک نه دی اخیستی، بيا که رښتيا مټينه وای وېلي به يې و، که تاته يې نشوای وېلي ماته به يې وېلي و؛ که له ما هم شرمېدله دې نجينو ته به يې وېلي و، زړه کې مې وېل: (چې بېچاره ماته ډېرې زارې وکړې، خوبس خدای ج ووېلم) (د مور خبرو مې دوام لرلو پسې زياته يې کړه مرواء ته زما هم زړه کېدو خلک چې نن په مرواء دا تور لگوي، زه قسم کوم چې د يوه په خور او لور کې د مرواء حيا؛ دینداري، انسانیت نشته، ددوئ خولې دې خدای ج په خاورو پټې کړي، مخکې مې ووېل چې زما هم ډېره خوښېدله، صرف په دې خاطر مې زړه ورته ونه نيولو چې تاسو دواړه له ماشومتوبه لکه خور او ورور داسې راستر شوي، ډېر په دې شان يو ځای راستر شوي، هلکان او نجینې مې ليدلې چې په يوه کور کې لوی شوي وي، له لويديو وروسته يې دکورنۍ له خوا نکاح و تړل شي، پس له نکاح بيا هغه هلک او نجلی ته په يوه بستره کې پر بوتل هغه شان ښه نه ښکاري څنگه چې ښايي، ځکه ددوئ په مينه کې د خور او ورور د مينې رنگ گڼ وي،) ددې سره مې زړه کې وېل: ورک دې دا ديوي نيمې روپۍ دليل شه؛ هغه، هغه هلکان او نجینې دي چې نصبي ريشه سره ولري، مور خو صرف گونډيان يو کاشکې دې راته کړې وای، خو ته هم خدای ج ووېلي زه دې هم خطا ايستلم دغه دي په شنه آسمان دې غرق کړو)

اما په خوله مې څه ونه وپل، دموور خبرې مې پسې اوږدې شوې وپل يې: مرواء د خدای ج پخیر روغ او جوړه راپیدا کړې، ددې خلکو آرمان خو به هرو مرو وروپوره کړم او په دې هم يقيني شوم چې تر مرواء ښه نجلۍ به په ټوله دنيا پیدانکړم؛ (زړه کې مې بیا راوگرځېدل چې کاشکې دا عقل دې مخکې درسره وای) خو په هر حال مور مې پسې زیاته کړه، ددنیا په نجینو کې مې په دې یوه نجلۍ مینه راغله هغه دومره خطا وختله نور مې دناشناخته نجینو نه توبه ده؛ که سر تر پایه دسرو زرو هم وي، خواته به یې ورونه گورم!

- هو مورې! همداسې ده، ستا خبره مرواء دې خدای ج پخیر راپیدا کړې دا ځل به حتماً ددې خلکو په خاطر دا کار کوو، بده ده، دسرې له ځان نه کرکه وشي چې ټول کلی څنگ ترې کوي، خو خیر ډېر چورت مه وه؛ خپل کور، ژوند، اولورانو ته دې متوجې اوسه انشاءالله د وخت په تېرېدو به د کلیوالو اړیکې هم د پخوا په څېر راسره ښې شي، ما پوه کول خو داسې ده چې یو نه دی؛ دوه نه دي، ټول کلی رانه په څنگ دی، کوم یوه نه سرې قناعت ورکړې؟ او بل دا چې فعلاً ډېر غوسه دي، د خبرې کولو موقع را کول څه؛ حتا خواته مې نه راگوري، مگر بیا هم وایم انشاءالله د وخت په تېرېدو به هر څه سم شي، ولې تاسو مو فکرونه خپل ژوند ته راوگرځوئ، ډېر هاخوا او دپخوا چورتونه مه وهی، زه زنگ درته کوم حال مو اخلم؛ او بل مې هم خدايزده چې څه درته وپل خبر مې هېره شو؛ خو خیر تاسو دا ډوډۍ راواخلی تر هغه کوندي راياد شي.

مدینه او فریښته جگې شوې، شیبه وروسته یې د لاس مینځلو اوبه راوړې، تر لاس مینځلو وروسته یې دسترخوان راخوړ کړو، قابونه یې پرې کېښول، سابه یې پنخ کړې

و، فکر کړم وچه ريشکه وه، يوه، يوه پخه کړې هگۍ يې هم له پاسه پرې وراچولې وه، ډوډۍ مو وخوړله چې ساعت ته مې وکتل ناوخته وه، پاڅېدم لمونځ مې وکړو نور د مور او خوندو نه په اجازه اخیستلو سره خپلې د خوب بستري ته ولاړم ترڅو سبا د سفر لپاره دم راسته وم، لنډه دا چې شپه تېره شوه، سهار وختي مې خدای ج پاماني وکړه، بيک مې اوږې ته کړو، له کوره راووتلم که څه هم د کليوالو موټر مو هم و، خو څنگه چې دوی څنگ رانه کولو ماته يې هم خوند نه را کولو چې ورسره وخبښم تر کابله ټوله سواري بد، بد راته وگوري، مستقيماً ولاړم د ولسوالۍ له عمومي سرک نه په ناشناخته موټر کې وختلم، کابل ته تر رسېدو وروسته، دخير خانې کوتل سر کې د سه صدو چار موټرو اوډې ته ولاړم، اول نمبر موټر کې وختلم نيم ساعت پس موټر حرکت وکړو تر چهار کارو چې تېر شو، هغه دتېر کال سفر دمرواء رنځوښۍ را ياد شوې چې دې ساحه کې مې خوړلې په مروا گۍ پسې مې زړه درد وکړو سترگې مې راډکې شوې لاس مې ورجگ کړو دگوتو په څټ مې اوښکې وچې کړې سم دم هغه ټپې هم ذهن ته راغله:

(څوک چې په خپله په ځان وکړي،

نه دې گيلې کړي نه دې اوښکې تويوينه)

خلاصه تر سالنگک واوښتلو، خنجان مينجان مو هم لاندې کړل ان تر پلخمري مې يې د صحنې، صحنې انځورونه سترگو کې تاوېدل، خو په هر حال ترڅو کيسه اوږده نشي دلار کيسه پرېږدم؛ په لنډو کې به ووايم چې د شپې اوه بجې وې ليليه ته ورسېدم د ملگرو سره مې ستري مشې وکړه، طعام خانې ته ولاړم ډوډۍ مې وخوړله واپس راغلم اطاق کې مې ملگرو سر چای وڅښلو، څه هاخوا دې خوا کيسې مو سره وکړې،

له دې وروسته مې د تېر په څېر عادي ژوند پيل كړو سهار به پوهنتون ته تللم، دشپې به ليله كې وم، وخت ناوخت مې د مرواء د پوښتنې سربېره د كور احوال اخیستلو زنگ مې ورته كولو؛ تقريباً دوې مياشتې به مې وتلې وې يوه ورځ مې مور راته وپل:

- دكلي خلك د صدف په كيسه خبر شوي، داسې خوشحاله دي، رښتيا زويه! همغه ستا خبره ده، چېرته چې دوه درې نفره نران يا ښځې سره غونډل شي په خدا او ټوكو وايي: همداسې ښه دي دا د رحيم ددك او لور آزار بې دی!

كه څه هم سخت زړه مې بد شو، خو مور ته مې د تسليت په پار وويل:

- بلا دې پسې مه پسې گرځه خلك څه، څه نه وايي، خپل ژوند كوي چې كاسه كې يې رالېږي، غلبيل كې يې دې راولېږي چې تر موږ راونه رسېږي.

فكر كړم دشبكې ستونزه وه تر دې خبر وروسته دمور موبایل پرته له خداي ج پاماني ورقطعه شو، زه هم په لاروم له تدرسي نه ليلبه ته راروان وم؛ نور پسې ونه گرځېدم موبایل مې جيب ته كړو، ليله ته راغلم، دتېر په څېر شپې ورځ تېرېدې ان تر دې چې دا سمستر هم خلاص شو امتحانونه شروع شول، دتېر كال برعكس دهر امتحان په تېردو دروختي په رانژدې كېدو مې زړه تنگېدو، دكليوالو وضعيت او صدف په كيسه خبرېدو ته يې په كتو كلي ته مې بلکل زړه نه كېدو له همدې كبله يوه ورځ چې دوه امتحانونه لا پاتې و، ښار ته ولاړم، ديو كندهاري ډاکتر دواخانې ته ورغلم ډاکتر كور هم همدلته مزار كې و، له دې مخكې هم چې دواه به مې پكار شوه ورتللم به، يوازې دا دواخانه يې نه وه؛ دواخانې لپاسه (حيات كلينيك) هم دې ده و، ډاکتر ته مې ور ياده كړه:

- ډاکټر صيب! په دې دواخانه يا کلينک کې دې کوم کارمند ته ضرورت نشته، که وي زه غواړم کار درسره وکړم؟

- نه کارمندان پوره دي، ته څه کار کولی شې؟

- هر څه چې وي دشپې کار وي، که دورځې کولی يې شم، نيگاوني، يا بل هر کار چې وي؛ ددې سربيره دکمپيوټر ساينس پوهنځی محصل يم په انگلسي او کمپيوټر هم تر يوې اندازې پوهېږم، ددې دواخانې او دې ته ورته کارونه کولی شم.

- کمپيوټر دې لږ زده دی که ډېر؟

- پنځه پروگرامه مې زده دی

- بيا ماشاءالله دکوم ځای يې؟

- دوردگويم!

- ډېر بڼه، کارمندانو ته خو ضرورت نه لرم، ولې که همداسې کار راسره کوي د دواخانې کارونه زده کوي راځه درې وخته ډوډی او که دشپې ځای نه لري پاس کلينک کې ځانگړی وطاق هم درکوم، تيار فرش او صرف لري، ديوه ډاکټر اطاق دی هغه ترې ولاړم.

ما هم له خدای ج همدومره يوه سرپنا غوښته ورسره او کې مې کړه، اما دامې ورته ووبل: چې دوه امتحانونه پاتې دي، چې دا خلاص شول دوې ورځې وروسته راځم، او پسرلی کله چې بيا درسونه شروع شول پس له نيمې ورځې راځم.

دا يې هم راسره ومنله؛ درى ورځې وروسته رخصتي شوه هلکان کورنو ته روان شول  
دليله ساتونکي قلف په گوته کې ګډولو په ليليه کې په پاتې هلکانو يې نارې وهلي:

-زود، زود، زود برابري دروازه ره قلف مې کڼم.

ماهم بيک غاړه کې راوچولو کلنيک ته راغلم، ډاکتر مې اطاق راته تسليم کړو، بيک  
مې پکې کېښود، نور ورښکته شوم، دواخانه کې مې کار ورسره شروع کړو؛ لمړی  
خو دا کېږده؛ دا راکړه دشپو ورځو په تېرېدو سره دسړي عتماد راباندې زيات شو  
ډېری وخت به دواخانه کې تنها وم، دی به بل ځای تللی و، که څه هم راته ويلې يې نه  
و، خو ډاکتر دې خیر يوسي هره پنجشنبه يې ۱۵۰۰ افغانی دحمام، وېښتو جوړولو؛  
موبايل کارت لپاره راکولې؛ ښې وې ډوډۍ او اطاق مې مفت و، دا ۱۰۰۰ افغانی زما  
دحمام او ځينو نورو اوليه ضرورتونو لپاره بس وې؛ په ۵۰۰ روپيو مې يو د کمپيوتر او  
انګلسي کورس ونيولو پس د مازديگر له څلور بجو به ورتللم؛ مور ته مې هم همدا  
کورسونه د سړ ژمي نه ورتلو بهانه کړې و، لڼپه دا چې د ډاکتر سره مې ددې ژمي  
علاوه ټول اوږې هم کار وکړو، پس له پسرليه به نيمه ورځ پوهنتون کې وم، نيمه ورځ  
مې دواخانه کې کار کولو، او تر څنگ مې يې همغه کورسونه هم تقیبول، په دې  
وروستيو کې يې ډاکتر د موټر کلۍ هم راکړې وه، تر پوهنتون او دواخانې به پکې تللم  
راتلم، يوه ورځ چې د جمعې ورځ وه، پوهنتون او دواخانه دواړه رخصت و، له حمام  
نه راووتلم يو دوې هګۍ يو څو رومي بانجان، يوه دنانوايي ډوډۍ مې په لار کې راسره  
راوخيستل د اطاق په لور راروان شوم، که څه هم کلنيک کې ډوډۍ وه، خو هسې نن  
مې د هګيو شوق وکړو، اطاق ته د رارسېدو سره سم چې لامې دلاس خلته په غولي نه  
وه، اېښې، موبايل ته مې زنگ راغلو؛ راومې ايستلو چې کتل مې نمبر ناشناخته و،

لمړې مې خلته هاخوا کونج کې دگاز تر څنگ کېسوده؛ واپس راتاو شوم دبسترې له پاسه لوړ کېناستم موبایل مې اوکې کړو، داوکې سره سم مې غږ پرې وکړو:

-سلامونه !

له مقابل لوري لمړې څښو پښ راتلو وروسته په نرم ښځينه آواز ووبل شول:

-وعليکوم سلام اکبر جانه ښه يې؟

فکر مې وکړو حتما له دوستانو مو څوک دي، ځواب مې ورکړو:

-الحمدالله ښه يم، تاسو ښه يې کور خیرت دی؟

-شکر دی ښه يو !

-وښه ولاکه مې پېژندلې يې؟

-اففف له کومې خبرې چې وپرېدم همغه دې وکړه.

-په مطلب دې پوه نشوم؟

-مياشتې کېرې هر ورځ موبایل راجگ کړم غواړم زنگ درته وکړم اما د پورتنۍ

پوښتنې له وېرې يې دې واپس کېردم.

-ته څه وايې؟ صحيح وغږېره !

-نوم مې درته اخلم، خو ته او خدای (ج) ته او رسول (ص) ستا دې په خپله ځوانۍ او

خپله مردانه گۍ قسم وي، که به مې رتې !



- لازه دې نه دی یخ غواړې نورې ملنډې هم راباندې ووهې، تر دې زیات خلک راوځنډوي؟

- نه؛ نه؛ خدای ج دې نکړي، دا خو خبرې مې واوره.

ددې خبرې سره مې خړپ موبایل وړقطعه کړو، جگ شوم په هگیو پخولو مې شروع وکړه؛ د همدې هگیو پخولو په جریان کې یې پرله پسې خو زنگونه نور هم ووهل، پرې اوکې مې نکړل؛ فکر مې د صدف خبرو کې و، هگیو هم څه بیخ رانه ونيولو، سوی بوی یې ولگېد، خو خیر هر کاره (مې دگاز له سره رښکته کړه په خوړلو مې یې شروع وکړه، سر سر مې یې ترې راټولولو، په دې وخت کې د صدف زنگونه هم بند شول، تر څو مې ډوډی خوړله چاییر هم واپشېدو چای مې وراچولو د دم تراخیستلو مې یې؛ ډوډی، درې گولې ډوډی نوره هم وخوړه له دې وروسته مې دسترخوان او هر کاره ټول کړل چای مې راوچولو، نیم گلاس یا څه زیات به مې څښلی و، چې گړنگ شو موبایل ته مې مسیج راغلو، لاس مې وراوږد کړو د بستري له سره مې موبایل راواخستلو، چې کتل مې مسیج هم د صدف له نمبر نه رااستول شوی و؛ د راسپړلو سره سم مې یې په لوستلو شروع وکړه، لا مې پوره نه ولوستی چې گړنگ شو بل مسیج یې راواستولو د لمړي تر لوستلو وروسته مې د دوهم په لوستلو شروع وکړه، دا مې هم پوره نه ولوستی چې بل یې راواستولو خلاصه پرله پسې یې اوه مسیجونه راواستول؛ په مسیجو کې د لیک ترتیب او په خپل ځای د لغاتو استعمال ته په کتو یې، نجلی په لوړه کچه با تعلیمه معلومه، مدین خیلو کې د نجینو لیسه وه، بل ددې پلار سر معلم و؛ زړه کې مې وپل: د دولسم شهادت نامه خو به یې طبعاً اخیستې وي، که څه هم د لیک له دیدگاه یې تحصیل لوړ ښکارېدو، خو په هر راز.

راخم د مسپچونو محتوا ته، په لمړيو دريو كې خويي صرف زارئ كړې وې، په خپلو بدو عتراف او بښنې يې غوښتې وه، ددې سربېره يې هيله كړې وه، چې موباييل مه را قطع كوه؛ په وروستيو نورو څلور مسپچو كې يې سر تر پايه تقريباً يوه موضوع را استولې و، خو فكر كړم ليك يې زيات و، يوه مسپچ يې صرفيت نه لرلو ځكه يې د څلورو مسپچو په واسطه را استولې وه، چې ددې هم لمړي كړښې تر ډېره په زاريو او بښنه غوښتلو راخرخېدې، خو په هر حال ټول ټال يې دسلام په پيل سره داسې يو څه ليكلي و:

- ستا غوسه او خپگان په ځای دي، ته ملامت نه يې منم زما له لاسه دعالم د خدا شوې، طبعاً ډېرې اندېښنې، بې ځایې پرېشاني او ...

به درباندي تېر وي، ماته به دې هم ډېر آزار كړي وي؟ همداسې كورنۍ به دې ډېر آزار كړي وي؟ چې دا دې په سزا يې هم ورسېدم ملا يې بوتېه راته ماته كړه بدبختانه شير مې له لاسه وركړو؛ خو په والله بالله صمت الله كه زه خبره وم، تاته زما دكوزدې گل زما په غايب كې مور او پلار مې در كړي و، منم تاته زما له خوا دا ټولې بدبختي در جوړې شوې، ولي زه دومره بې احساسه دلکوشه نه يم، دا هر څه زما له ارادې پرته او يوازې تاته نه بلکې ما ته يې هم ډېرې سردردی جوړې كړې.

خو په هر راز؛ هسې نه ليك مې ډېر زيات شي پرې خسته دې كړم، مستقيماً راخم دې خبرې ته كوم چې شير هم كيسه درته كړې وه، له كالونو راپه دې خوا مې دشير سره مينه وه، يو بل ته بې انتها گران و، خو كه ووايم شايد درته دمنلو نه وي چې ته دې دمه مولا س يو دبل په لاس نه دی لگېدلی، ملگرتيا مو يوازې په لفظي خبرو ولاړه وه، هغه هم د ادب په دايره كې، دانه وایم چې زه ښه نجلۍ وم دځان ساتنه مې كوله، نه بلکې

شبير خپله ډېر دينداره پاڪ نفسه انسان و، حتما به چې كوم قدم له چاوكاټ نه بهر كېښود ده به مې په كلکه مخالفت كولو، په تول ددې ټول عمر دملگرتيا كې مو د ادب له دايرې وتل او زياتې هغه عكسونه اخيستل و؛ چې شبير مزار ته دروېل هغه هم د ډېرې اړتيا په اساس پرته له هغه عكسو ممكن ستا باوري كول هم آسانه نه وای. خدای ج مې په سردی نور مو ډېره سپېڅلې ملگرتيا كړې؛ خو دا هم په هر حال فكر كړم كېسه بيا رانه اوږده شو، ترځينو خبرو به تېره شم رابه شم دې ځای ته كله چې شبير ستاسره مزار كې وليدل، ستا نه له راتلو وروسته كندهار ته ولاړو په وروستي ځل يې زنگ هم له كندهار درته و كړلو، زما شماره يې په گروپي ډول وصل كړې وه، ستاسو ترمنځ خبرې ما آورېدلې، باور و كړه هغه خبرې ته مې دې تر يېگاه ژپلي چې ورته وېل دې: تاته دې مبارك وي، واقعاً ددې خبرې كول سخت دي، ديو ځوان لپاره هغه هم بيا زموږ او تاسو پښتانو په ټولنه كې، سخت مې زړه در باندي و در دېدو؛ مور او پلار ته مې آزار، آزار په خوله راتلو، خو افسوز.

راځم مخكنی خبرې ته دشبير پنځه مياشتې درسونه پاتې و، دده له فراغت وروسته مو دكوژدې كولو تصميم لرلو، كله يې چې درسونه خلاص شول د واړه خونښو؛ هيلو او اميدونو سره دكور په لور راروان و؛ له بدمرغه مرگي لار ورته نيولې وه، دغزني ساحه كې يې موټر ترافكي پېښه كړې و، دشبير په شمول ټولې سوارۍ ساه پكې له لاسه وركړې وه، انا الله وانا عليه راجعون.

ددې سترې غمېزې سربېر له همغې ورځې راهسې چې تا ووېل: تاته دې مبارك وي گام په گام يوه تر بله ژورې كندې دي له يوې خېژم په بله كې لوېږم، منم هر څه له

خدای ج دي، ولې ګناه مې ستا آزار ګڼم، که بښنه راته ونکړې، او داسې بښنه چې د ټول عمر لپار دې د خدمت کولو ویاړ راونه بښې، ممکن همدا کړاونه مې ووژني.

هوو رښتیا دافکر هم ونکړې چې ځان را باندي ټپ کوي، نه؛ نه؛ که وغواړم په یوه ورځ کې د ځان لپاره د ژوند ملګری پیدا کوم؛ هغه هم بښه د مینې وږی تری مې، بښه ښکلی په مالیاتو سنبال او زما واره شرطونه مننونکی، ولې نه زه لکه بعضې نورې نجونې نه غواړم چې صرف په څهره هلک یا نارینه باندي خپل محرمات مات کړم، ولو که په ظاهر هر څو ښکلی یا مالدار وي، البته دا غرور زما په مزاج کې دی، له دې کبله مې په خورا ځوانانو خیاله نه راځي، او نه یې په خپل بدن تسلط حق ګڼم، کني زموږ کلي کې د شیبیر په پرته ظاهرأ ډېر ښکلي ځوانان ګرځي، خوشییر ما دخپلې پاکې، هوبښیاری، انسانیت او په ټول کې دخپلې دروني مردانه ګی له مخې پکې انتخاب کړی و، خو افسوزز، او نن هم چې تاته په ځان رسولو دومره ټینګار کوم؛ هرو مرو دې څنګ ته درتلل غواړم، نه یوازې دا چې ستانه بښنه غواړم، بلکې د شیبیر په شان دې د مینې وږې، تریې او ملګرتیا ته لیواله یمه، د شیبیر تر نه روزي کېدو وروسته، یوازنی انتخاب مې یې؛ که ته راته دا چانس رانکړې پرته له دې چې د کوم بل ځوان نوم واخلم، ټول عمر به یوازې تېر کړم، خو نه دا خبر به خامخا درباندي منم.

هو رښتیا کېدی شي دا سوال هم درته پیدا شوای وي، چې که تاته رښتیا په خوی او خواص یا دروني مردانګی لرونکي ځوانان اولیت لري؟ شیبیر خودې کلیوال و، هر څه یې در معلوم و، دا به ومنم چې نموړی به دې د خپلې ځانګړتیا له رویه انتخاب کړی وي، مګر زما د څهرې نه لیدلو سربېره، د خوی او خواصو سره هم نااشنایې، بیا دې په کوم دلیل دومره کلک باور راباندي وکړو؟

سوال دې په ځای دی، ولې لکه څنگه مې چې مخکې د شیبیر د بشکلو ځانگړتیاو یادونه وکړه؛ همداسې دروغ، لاپسې یا د چاپه غیبت او توصف یې هم بلکل وخت نه ضایه کولو عادت یې نه و، له همدې کبله د پېری خلک یې د نیکو اخلاقو، ناستې ولاړې نه مشر و، خپله الگو یې څرځولی و، دده په قدم به یې قدم اېښودو.

مگر یوازینی کس ته وې چې شیبیر دې له انسانیت او سترې حوصلې نه مشر شوای و، تل به یې چې زنگ ووهلو ستا یادونه او توصف به یې کولو، خصوصاً دغه اخیری جمله به یې دې د پوره په خواشني سره یادوله چې وهل دې: تاته دې مبارک وي.

همدا د شیبیر له خولې ستا توصفونه او شیبیر غوندې پراخه فکر لرونکی انسان له ځان نه مشر کول، طبعاً سړی په دې یقین کوي چې د ځمکې په سر له خال خال انسانانو نه یاست، له همدې کبله مې قاطع پرېکړه کړې چې ستا په وړاندې به مې تر هغو په سرو سترگو د عذر او زاریو لمن خوره کړې وي ترڅو ستا د ترحم تر سیوري لاندې نه يم راغلې؛ یا مې ددې آرمان قرباني شوې نه يم، گورت مې نه وي راسره وړی.

مسېچونه همدومره و، اخیر کې یې د وېرې تر څنگ د خوشبني پنځه سټکرونه هم پسې لگولي و.

د مسېچونو تر لوستلو وروسته مې د ځواب وراستولو یا نور څه وېلونه ډډه وکړه، زړه کې مې وېل اول خودې شاید کوم بل فساد زړه کې وي، بیا که هېڅ فساد هم نه وي، زه دومره بېغیرته درته بنسکارېم چې په خپلو سترگو مې دې عاشق وليدلو؛ په خپله خوله دې هم راته ووېل: چې کالونه کالونه مې ملگري ورسره کړې، اوس به په دې ټولو سترگې پټوم او تابه خپل عزت او ناموس جوړوم؟)

موبايل مې واپس د بستري له پاسه کېښود، گلاس مې راپوته کړو چې غورپ مې ترې وکړو د عادي اوبو په شان يخ کرخ شواى و، په چير مې لاس کېښود، دا هم د کوما په حال کې و، دڅښلو نه و.

جگ شوم خيرن گيلاسونه مې سره د ظرفشوي په هر کاره کې واچول د دهلهزه په دست شوي کې مې يې په مينځلو شروع وکړه؛ واپس چې اطاق ته راغلم د آذان غږ مې واورېدو، ساعت ته مې سترگې ورجگې کړې څلورنيمې بجې وې د مازديگر دلمانځه وخت و، خو دقيقې وروسته مې اطاق قلف کړو مسجد ته روان شوم، په لارو مې په جيب کې کړنگار شو موبايل ته مې زنگ راغلو، راومې ايستلو چې کتل مې بيا صدف وه، واپس مې ورقطعې کړو، مسجد کې وم چې بل زنگ ئې ووهلو خوښه و، موبايل مې مخکې له مخکې لږزه کې کړى و.

خه سر مو خوږوم په هر نيم ساعت کې يې يو زنگ ووهلو يا يې مسېچ کولو، زنگ خو مې نه اوکې کولو؛ په مسېچ کې کله په يو زنگ غږ او زارى کله په بل، کله به يې د موبايل د اوکې کولو هيله کړې و، خلاصه دالړى شپو، شپو هفتو، هفتو ته وغځېده؛ بلاخبره تنگ يې کړم؛ دواخانه کې له ډاکټر او کلنيک کې له نورو کارمندانو هم شرمېدم، دم په دم به مې جيب کې موبايل لږ زېدو بېر بېر يې کول، دشرم تر څنگ وېرېدلې ترڅو هسې نه چې نور شکونه او بدگمانى وکړي.

لنډه دا چې شماره مې يې تورليست ته واچوله زنگ او مسيچونه مې يې وړېند کړل. له دې سر دردى مې ځان خلاص کړو، د مخکې په شان آرام فکر مې دې دواخانې د کارونو تر څنگ خپلو کورسونو په تقبولو پيل وکړو، خو دا چې دټېر ژمي سره سره د

اوږي په رخصتۍ کې هم کور ته نه وم تللی؛ پس له امتحانو ددې ژمي په رارسېدو مې مور وېل:

- نور که ته نه راځې زه درځم؟

اگر چې زړه مې نه کېدو که د کلیوالوله مانه بد راتلل برعکس مایې هم په وړاندې حساسیت پیدا کړی و، هېڅ مې نه خوښېدل چې مخ یې په مخ راولږي

خو مور مې مجبور کړم چې ورشم، که څه هم په موبایل مې یې ورځ کې درې څلور کرته احوال اخیستلو تر څنګ مې ئې دمرواء پوښتنه هم ترې کوله، ولې په دې یې بسنه ونکړه، له ډاکتر نه مې تر پسرلیه اجازه وغوښتله د ډاکتر هم لاس راباندې سپک و، زړه یې نه کېدو چې ترې ولاړ شم وېل یې:

- مه څه وردګو کې جنگونه دي، خوږ به شې.

اما د مور خبره مې چې ورسره شریکه کړه نور یې غږ ونه کړو، جیب ته یې لاس کړو پنځه زره افغانۍ یې راته ونيولې وېل یې:

- امم دا دې کرایه کړه !

- خیر یوسې پیسې لرم !

سړي په جدي انداز ووېل:

- واخله !

پیسې مې ترې راواخیستې خدای پمانې مو سره وکړه ترې راروان شوم.

سهار وختي دمزار نه دکابل په لور موټر کې راوختلم، تر ټولې ورځې منزل وروسته قضا مازیگر کور ته راوړسېدم، مور او خويندې مې ډېر راته خوشحاله شول همداسې زه یې هم په لیدو خوشحاله شوم اما رنگونه یې داسې خراب و، د سبب پوښتنه مې یې ترې وکړه:

- ولې مورنگونه داسې الوتي خیرت خو به وي؟

- هو شکر خیر و خیرت دی،

کومه ستونزه یې راپه څو ته نکړه خو فکر کړم دکلیوالو د بد برخورد، پس پسک، خبرو، دصدف په کیسه خبرېدو له وجې څو بدل رنگونه یې الوتي و، ما هم په همدې تراو ډاډه کیرنه ورکړه:

- د چا کیسه کې نشئ خپل خوشحال ژوند کوئ، خلک چې هر څه وایي وایي یې دې، مور او تاسو هېڅ بد یا دشرم کار نه دی کړی، صدف مور وکړه؛ چې پوه شو بې لارې ده واپس مو ورپرېښوده، دا بې غیرتي نه ده بلکې غیرت مو کړی، ځکه زمور کور فاحش خانه نه ده، چې فاحشي ورته راټولې کړو؛ او همداسې د مرواء دوی سره مو کوم بد کړي؟

مدینه مسکې شوه وېل یې:

- مورې! لالا رښتیا وایي مور هم دا دومره وخت له فکر کولو پرته ځانونه د خدای ج په وړاندې ښکار او د خلکو په وړاندې ملامت ښکل د زړه وینې مو ورسره خوړلې، بلا مو پسې.

که شه هم مور مې مدینې ته په خوله څه ونه وېل، ولې د تندي له ورین والي يې معلومه چې خبرو مې خوند ورکړو.

خو په هر حال راحم دې ځای ته شپه تېره شوه، سهار له چای خوړلو وروسته بهر ووتلم، لمړې د مسجد تر سپاچې ولاړم، چې دا سپاچه د ټول کلي مرکزیت و، لوی او واړه به پکې راټولېدل، په سپاچه له څو لحظو تم کېدو وروسته باغ ته روان شوم؛ په زړه مې تورې لړې راخوړې شوې، د کور نه په راوتلو پېښمانه شوم، په وړاندې مې دخلکو چلند نظر تېر کال ته بېخي ترینګلی و؛ هغه وخت لانه و، یونیم به چې مجبور شو، زړه نازړه به يې دوې ګوتې راته نیولې، دا ځل نه یوازې دا چې هېچا سترې مشي راسره ونکړه؛ بلکه خپلو منځونو کې به يې خندل ټوکې يې وهلې، نتیجه کې يې د صدف د پېغور پیام په ښکاره بڼه تر ما رارسولو، زړه کې مې وېل: افرین مې په مور او خویندو، ددې یهودو منځ کې به يې ولې رنگونه نه وي الوتې)

باغ کې هم له څو دقیقو وخت ایستلو وروسته واپس کور ته راغلم، له دې پس دوه هفتو کې هم یو ځل له کوره نه وتلم، ژمی مې په همدې شان تېر کړو، پسرلی غزني ته ولاړم د کور تر ټوله سودا راپوره کولو وروسته مې مور او خویندو ته په لاندې کلماتو ډاډګیرنه ورکړه:

- فقط تر راتلونکي منی صبر وکړئ چې زما دا یو اخیرنی کال دې پوهنتون هم خلاص شي، تر هغه پورې د هېچا کیسه کې مه کېږئ، منی که ددې یهودو چلند په همدا شان و، هرو مرو مو غمه خورم داسې ځای ته مو بوځم چې...

خبره مي دهمدي خوشييني په نقطه كې گونگه پرې بنوده، نور مي څه ونه وبل، سبا مي بيك اوږه كې واچوو، خداي پاماني مي و كړه د پوهنتون په لور روان شوم، پوهنتون كې تر اوليه كارونو كولو دري څلور ورځي وروسته بيا ډاكتر ته ورغلم، ډاكتر مي په ليدو ډېر خوشحاله شو، كه څه هم ډوډي مي خوړلې وه، اماده، پرته له دې چې ما وپوښتي، هوپل ته يې زنگ ووهلو، شيبه وروسته يوه هلك په هغه پلاستيكي يك بار مصرف كاسه گكو كې يو خوارك پلو راوړو، ما هم په بسم الله سره شروع پرې وكړه، خوموروم تر نيمايي مي چې وخوړله نوره نه كېده، واپس مي د كاسه گكو سر پوښ پرې ورنسكور كړو، جگ شوم بهر مي د يوه كانتر تر څنگ كېښوده تر څو سپايان يا پشكې يې وخوري، دواخانې ته په راگرځېدو مي له ترموز نه چاي راواچولو ددې تر څنگ وروسته مي له ډاكتر نه د اطاق د كليو پوښتنه وكړه؛ دمېز روق يې كښ كړو كلي يې راته ونيولې، دا مي را واخيستلې اطاق ته وختلم د بيك تر اېښودو، واپس دواخانه ته راښكته شوم، په كار مي پيل وكړو؛ ډاكتر نوې راوړې دواوې راته معرفي كړې، شيبه وروسته يې وبل:

-زه يوې جنازې ته ځم، ته كولى شې دواخانه وكړې، كه خسته يې بيا ممتاز راغواړم؟ ممتاز يې دزوى نوم و.

چاچ مي وركړو:

-نه، نه زه شته يم بېغمه ورځه !

ډاكتر مي روخت كړو.

فکر کړم کیسه بیا رانه اوږده شوه، وبنسئ، دا ورې، ورې پېښې او خبرې دې وي، رايي راساً به دا خبره وکړم چې دا اوږې مې هم د تېر کال په شان نیمه ورځ پوهنتون کې نیمه ورځ د دواخانې په کولو سره تېر کړو، او همداسې په څنگ کې مې یې یو کورس هم ورسره تقیبولو، د شپې له خوا به مې تر لسو، یولسو بجو د پوهنتون د ورځنیو درسو سره پخوا کې د کورس درسونه زده کول، کارخانګې به مې رسولې.

البته دیوې خبرې باید یادونه وکړم، ما به فېسبوک او انټرنټي نور افشونونه ډېر نه کارول ترڅو له درسونو پرې ونه وځم هسې په هفته کې به مې که یو ځل ډیټا کلېک کړه، په فېسبوک یا کوم بل افشن کې به مې څو دقیقې تېرې کړې؛ په همدې اساس فکر کړم دمېزان اخېرې شپې ورځې وې، نه پوهېږم چې د څه په خاطر ملي روختي وه، دلما سبښین له لمانځه وروسته مې کمیس په کوټ بند راځوړند کړو، هوا ګرمه وه، یوازې پرتوګ او زېر پېراني مې ځان کې وه، بستري ته مې څنگ ووهلو، ډیټا مې روشن کړه ګوګل کې مې په څه معلوماتو پسې سرچ وکړو؛ د معلوماتو تر راپید کېدو مخې کړنګ شو، واټساف ته مې یو مسیج راغلو؛ راومې سپړلو نوم یې نه و، واټساف نمبر ناشناخت و، لیکلي یې و:

- سلامونه او نیكې هیلې، الله ج دې وکړي اکبر جان اوسې اشتباه مې نه وي کړې؟

په ځواب کې مې ورته ولیکل:

- وعلیکوم سلام مننه؟

نه اشتباه دې نه ده کړه؛ هو اکبر یم؛ خو په بښني سره ته مې هم ونه پېژندې؟

- چېرته یې؟

- مزار کې يم، خو خپل اسم مبارک دې راته ونه وبلو؟

- کور ته دې څه وخت ځي؟

- نوم دې نه وايي؟

- په قهر شوې؟

- نه په قهر نه يم، خو اکل دومره بايد سړی پوه شي چې د چاسره تماس کې يم؟

- صحيح ده، نوم درته وايم، ولې ستا دې په خپله ځوانی يا دهغه چا په سر قسم وي، چې تر ټولو ډېر درته گران وي، که به مې بلاک کوي، واپساف مې دې د موبایل د شمارې له مخې ډېر په خواری پيدا کړو، صدف يم !

قسم را اچولو ته په کتويې، که څه هم ځان مې دومره راته مهم نه و، خو مور مې او ترڅنګ يې خويندې مې راباندې گرانې وي، بلاک مې نکړه ولې د ځواب له ورکولو نه مې يې ډډه وکړه.

دڅو دقيقو په تېرېدو سره يې بل مسېج وکړو؛ خلاصه تر څو آنلاین وم، څلور و، که پنځه لوی لوی متن لرونکي مسېجونه يې نور هم وکړل، ولې محتوا يې همغه پخوانيو دسيمکارت مسېجونو ته ورته په بېل بېل ډول عذر، زاريو، قناعت آور او رضاء کوونکو خبرو راخرخېده، که څه هم ټول مې ولوستل، ولې په ځواب ورکولو مې يې بيا هم خوله پټه کړه، گوگل ته راغلم داړتيا معلومات مې ترې کاپي کړل، نور مې انټرنيت آفلاين کړو؛ دې کيسه ته د فعالاً لپار همدلته د پای ټکی اېږدم.

را گهرم خپلې مخکنۍ خبرې ته ترڅو هېر شوي مونه وي تکرار وایم لکه څنگه مې چې مخکې ووبل: دا اوړی مې هم د تېر کال په شان نیمه ورځ پوهنتون کې نیمه ورځ د دواخانې په کولو سره تېر کړو.

ان تر دې چې منی د امتحانو له ورکولو څخه څه وخت وروسته نتایج اعلان شول، د پنځه اتیاه فیصدی په ترلاسه کولو سره بریالی شوی وم، ایششش پس له وختونه هغه وه خوشحالی، کور ته مې زنگ ووهلو په مور او خويندو مې زېری وکړو هغه هم ډېرې خوشحاله شوې، مور مې د خپل عادت سره سم له ډېرې خوشحالی په ژپاه شوه (زړه کې مې په ډېر افسوز سره راتاو شول: کاشکې مرواگی هم وای اوس به څومره خوشحاله شوې وه) خو په هر حال د همصنفيانو او ملگرو سره مې خدای پامانی وکړې همداسې ټول محل، خدای پامانی، خدای پامانی خنداگانې او ژارگانې وې؛ تقریباً دولس نیمې بجې وې دواخانې ته راغلم په ډاکتر مې زېری وکړو واقعاً ډاکتر هم ډېر خوشحاله شو وبل یې:

- زېری دې هرو مرو در کوم.

تر ډوډی خوړلو وروسته مې بیا تر تیاره ماښامه دواخانه کې کار وکړو، ماښام مې ډاکتر ته ووبل:

- ډاکتر صیب! زه سهار وختي پخیرم، شاید بیا دې ونه وینم، غواړم خدای ج پاماني همدا اوس درسره وکړم.

ډاکتر د ټوکې په انداز راغبرگه کړه:

- څه شی کړې سړیه! مه څه هاخوا جنگونه زیات دي سبا به مې یې؟

په مسکاه مې ځواب ورکړو:

- توکل په خدای ج !

بيا يې وېل:

- راشه بله وکړه !

- څه؟

- داموږ ته مخامخ شاهين عالي تحصيلاتو موسسه په عالي کچه، د ماستري زده کړې ورکوي، سندی يې هم ټولې دنيا ته دباور وړ دی، رائييس يې زما ملگری دی، لمړی خو دې بېله فيسه پرې شاملوم، ولې بيا هم که کم او نوم څه يې غوښتل زه يې ورکوم.

- مننه ډاکتر صيب؛ نه اوس خو نشم کولی، پسرلی پخیر که ژوند و، تماس در سره نیسم که ممکن و، راځم.

- بنا سمه ده، پسرلی هم کېدلی شي.

نور د ډاکتر سره غېږ په غېږ شوم خدای پاماني مو وکړه ترې راروان شوم دوه درې قدمه مې لانه واخيستي چې له شاه نه يې غږ وکړو:

- آآآآ ته صبر، صبر اوس دې نژدې زېری رانه هېر و.

مېز کې يې د پیسو د دخل روق راکش کړو، پیسې يې ترې راټولولې کړې چې شمار يې کړې، دیرلس زره اوه سوه (۱۳۷۰۰) افغانی شوې لمړی يې لس زره ترې رابېلې

کړې وېل يې:

- دا دې زېرې؛ ښه خوښه پرې کېږي اما يو برابر موبایل به پرې واخلي، پسې زياته يې کړه: داسې يو ناخپه دې د تلو خبره وکړه کني ما وېل چې زه به سم زېرې درکوم.

مننه مې ترې وکړه

بيا يې په لاس کې له پاتې ۳۷۰۰ پيسو نه دوه زره راته ونيولې وېل يې:

- دا دې کرايه !

که څه هم هر څو مې ورته ووييل: پيسې لرم، جيب ته مې لاس کړو درې زره روپۍ مې ورته راوايستلې، خوده يې په جدي انداز د راکولو ټينگار وکړو، ددې پيسو ترې اخيستلو وروسته يې په لاس کې له پاتې ۱۷۰۰ پيسو ۷۰۰ نورې راته ونيولې وېل يې:

- په دې به په لارو ډوډۍ خوري، ددې پيسو ترې راخيستلو وروسته يې وروستۍ يو زرگونۍ راته ونيولو زياته يې کړه:

- په دې به دکور لپاره، له کابل نه لږ ترکاري مرکاري درسره واخلي !

په داسې حال کې چې ښۍ لاس يې زما لاس کې و، د چپ لاس په واسطه يې داوږې له پاسه و ټپولمه کړل يې:

- څه نور مې په خدای ج سپارلی يې !

همچنان ځوابيه مننه مې ترې وکړه اطاق ته راروان شوم شپه مې اطاق کې وکړه سهار وختي پاڅېدم تر اودس او لمونځ کولو وروسته دسه صدو چهار موټرو اوډې ته راغلم يو موټر چې له اوډې نه راوتلی و، د عمومي سرک په څنډه ولاړ و، کلنډر يې تکټونه

لاس کې نیولي و، نارې یې وهلې کابل کابل؛ دوه نفر کم است، چې په مایې سترگې ولگېدې وېل یې:

- کابل میری بیایې بچه کا کا حرکت است؟

ورغلم مو ترته له ختلو سره سم کلنډر د ډرپور تر شاه چوکې ته اشاره وکړه په فارسي یې وېل:

- دا چوکې هم خالي ده؛ خو کرایه یې د شاته چوکیو په پرتله سل افغانی زیاته ده؛ همدلته کېناستم، تقریباً د لس، دولس دقیقو په تېرېدو سره سوارې پوره شوه، د ډرپور دو بلو مطابق په دسته جمعي ډول مو د دعا په کولو سره حرکت وکړو ټولوه ورځ په سفر تېره شوه ما بنام کور ته را ورسېدم د مور او خویندو په روغ او جوړ لیدلو مې خوشحاله شوم، همداسې دوی زما په لیدو خوښ شول، د مجلس په جریان کې مې د مرواء پوښتنه وکړه، مور مې وېل:

- نه د بیچاره تر اوسه هېڅ احوال نه دی معلوم، بېگناه مې په خوب لیده چې مړه وي، حوېلی کې په برنډه یې چارپایې کې اېښې وي، زه ورغلمه کفن مې یې له مخ نه واړولو، مسکې شونډې، ورین تندی لکه ویده ماشوم چې ملایکې خندوي، سپوږمې غونډې څلېده غونډه منډه پرته وه.

- توکل په خدای ج مورې! په خوب کې مړې، ژوندی دی؛ الله ج ته هېڅ دي کېدی شي یوه ورځ یې همداسې جوړه روغه او خوشحاله در وويني،

- ویی وی کاشکې زویه! داسې مې یادېږي، نور یې ستونی را ډک شو په ژړا شوه خبرې ترې ولاړې په خپلو اوښکو وچولو شوه.

ما مدینې ته مخ ورواړو د څو محرم کورنیو خبرو کولو وروسته مې ورسره د کلیوالو دچلند پوښتنه ترې وکړه، راغبرکه یې کړه:

- همغه شان دي، مور له کورنه بهر نه وځو او نه څوک راغلي.

د مدینې په وړاندې مې مایوسانه خاموشي اختیار کړه غبر مې ونکړو؛ یوه لحظه وروسته فریښتې غبر راوکړو:

- لالا حمام کې مې اوبه درته اېښې، یخېري ورشه حمام دې وکړه.

ورجگ شوم حمام مې وکړو، جامې مې بدلې کړې، لماخوستن له ډوډۍ خوړلو وروسته مې مور راته وپل:

- زویه! تلفون کې مې نه درته وپل چې مسافر یې جگر خون کېږي، څو ورځې مخکې چې غزني کې هغه ستر چاونده وشوه، بېدو زموږ د دوکانو مخکې شوې وه، درې واړه دوکانونه مویې ښکې کړي و، کاکادې ورغلو وپل یې: ببخي یې د خاورو سره خاورې کړې و، د دوگانو په ځای پرته له کوټ کوټ خاورو نور هېڅ نه معلومېدل، البته له یادولو دې پاتې نه وي نمورې کاکامې له مور بېل و، نور مویو دبل په کار کې کار نه لرو صرف دا دوکانونه مو شریک و، خو په هر حال خدایي شي د مور په خبرو مې سخت خپه شوم، چون زموږ ټول عاید همدا دوکانونه و، میاشت په میاشت به مویې کرایه اخستله له اقتصادي اړخه مو ژوند ښه خوندر پرې روان و.

ولې مور ته مې دتسلیت په بڼه ور وگرځوله:

-خير مورې! مه خپه كېره فعلاً خو دومره څه لرو چې ويې خورو وروسته هم الله ج مهربانه دى، دغه دي اوس خوزه هم فارغ شوم، پسرلى پخیر كوشش كوم چې يوه دنده راپيدا كړم، يوه مړى (گوله) حلاله ډوډى لاس ته ترې راوړم.

-بنا خير يوسې زويه! زړه مې دې راتكیه كړو، زړه (بوډى) شوم كه خدايزده څه بلا؟ اوس مې هغه پخوانى غټ زړه نشته، راهسې چې خبره شوې يم، شپه ورځ همدا اندېښنه كوم.

-نه، نه مورې! الله ج روزي رسان دى اوس به يې وخته له بلې خواراته حواله كړې وي، اندېښنه مه كوه.

دې مجلس ته مو په همدې خبره د پاى ټكى كېښود، د ويده كېدو لپاره مې خپل كټ ته ولاړم تر څو چې خوب راتلو موبایل مې راواخيستلو ډيټا مې كليك كړه د انټرنيت سره انلاين شوم؛ فېسبوک افشن مې راوسپړلو تر څو فېسبوک عيارېدو چې كړنگ، كړنگ و اتساف ته پرله پسې د دوه ليكلو پيامونو سربرېر تر لسو زيات صفتي پيامونه راغلل، چې كتل مې صدف وه، په دسته جمعې ډول د ټولو مسېجو هدف يې دهمغه مخكنيو مسېجو په مطلب او زما په قانع كولو راخرخېدو؛ خو يو تر بل ډېر د عاطفې رنگ و زيات والي، ژبې فصاحت او بلاغت، ښو ادبياتو كارولو، له وجې هېڅ داسې نه ښكار بدل چې ددې ټولو مسېجو مقصد دې يو وي يا د يوه خبره پكې شوې وي.

بلاخپره ټول مسېجونه مې ولوستل و امې ورېدل، اما برعكس په ځواب مې يې د تېر په څېر خاشه واچوله، له واتساف نه راووتلم د فېسبوک په صفحه مې يو دوه كرته گوته ښكته، پورته كش كړه، نور خوب راغلو انټرنيت مې افلاين كړو ويده شوم.

دسهار په رارسېدو مې پخپلو عادي چارو لاس پورې کړو؛ لنډه دا چې ژمی د تېر ژمي په څېر ښه شو، دکليوالو وضعیت همغه شان بې خونده و، ټول ژمي کې نه پوهېږم چې درى که څلور ځله بهر ووتلم هغه هم د زياتې اړتيا په اساس.

بناً دپسرلي په راسېدو چې د اشرف غني د واکمنۍ لمرې دوره وه، جنگونو زور واخيستلو، اکثره وخت به مو کلی د طالبانو او دولتي ځواکونو د جگړې تر منځ راتلو مرمی دحزان دپانو په شان آورېدلې، هوانونه دکورنو منځ کې لگېدل، ددې سربره د شپې به امريکايانو چاپې وهلې، دروازي يې په بمونو آلوزولې خلک يې له کورونو ايستل، وهل ډبول يې، په چا به يې چې دطالب شک شو، له ځان سره يې وړل، لنډه دا چې دخلکو تر زغم او حوصيله خبره لوړه شوه، دچا چې وس کېدو د پېر پېر يې، ژوند کولو له مېنې، شنو باغونو، فصلونو، مالونو هر څه تېر شول کرار کرار يوازي دسر ساتنې په پار دخپلو څړيو څړو کيو سره امن ځايونو ته دکليوالو په حيث روان شول، اصل امن ځای ټول وطن کې نه وو، خو بيا هم ځينې ځايونه نظر ځينې نور ته بڼه و، په ټول کې ښارونو کې څه دسکن ساه اخيستل کېده، اگر چې ښارونو کې که جنگ نه وو، ولې ډېرې درندې، درندې چاودنې پکې کېدلې، روزانه لسگونه انسانانو خپل ژوند په داسې شان له لاسه پکې ورکولو چې خپلې نصيبي به يې لانه پېژندل، لاس به يې په يوه و؛ پښې په بله، حتا ډېر داسې شول چې کورنۍ ته يې يوه کيلو غوښه هم په لاس ورنغله د بېم د درد سره ذره ذره شول، ولې بيا هم ښارونه نسبت کليو بانډو ته بڼه گڼل کېدل.

په همدې حساب مورخونو هسې هم له کلي او کليوالو نه زړه توري او په توره تېسته و، له دې زرينې بهانې نه په استفاد ټوله زندگي مو تر شاه کره، څرې څړو کي مورابار

کړل کابل ته راغلو، کوټه سنگي کې مو د کلا واحد کوڅه کې وړاندې په یوه فرعي پس کوڅه کې د ۵۰۰۰ افغانی په مقابل کې یو کور په کرایه ونیولو، سر له سباد یوې دندې پید کولو په لټه کې شوم، هرې دولتي ادارې او شخصي شرکتونو ته مې سیویگاني ورسولې، امتحانونه مې ورکړل، مگر بدبختانه په نوموړو ادارو کې به د امتحان دتایجو سربېره سیوي، میوي هر څه ورک شول، لڼډه دا چې میاشتي میاشتي مې په دې منډو تړو، تېرې کړې؛ کومې پیسې مو چې لرلې څه د کور کرایې یوړې څه مو وخورې، نور نو د بېخړڅی سرهم مخ شوو، تر لرې لرې ساحو به پلي تلم راتلم، اما دوخت په تېردو د دندې له پیدا کېد بلکل نامیده شوم؛ دنده پیدا کول زما غوندې بې پیسو او بې واسطې افرادو له سو په ډېر لوړ کار و، حتا نور ورپسې په ګرځېدو یې هم ځان بې عقل راته ښکارېدو، له دندې، مندې بېخي تېر شوم هېڅ مې ځان باسوداه نه ګڼلو، وچ دشنو مزدوریو له طریقه دیوې مړې ډوډۍ پیدا کېدو په لټه شوم، په لمړي قدم کې چې کراچی مو تیاره لرله ددې لپاره مې په نجار د) ۸۰۰ (افغانیو په مقابل کې یو تخت جوړ کړو؛ له دې وروسته مار کېت ته لارم په) ۲۵۰۰ (افغانی مې درې منه اوږه) سیر (واخیستله) ۱۰۰۰ (افغانی مې په تله، پاویو، چارکیو..... ورکړې سبا مې نر غوندې کار شروع کړو، لاسي کرچۍ وه، په ټول بازار کې مې هاخوا دې خوا ګرځوله تر مازدیګره مې د) ۳۲۰ (افغانیو خرڅه کړله چې حساب مې ورته وکړو سل، یوسل شل مزدوري راته پکې پاتې کېدله، نور نو ماښام و، یونیم متر فراشوتې تیکه مې واخیسته دامې پرې کش کړه، کراچی مې یو سرای ته ننه ایستله تر سهاره یې په ساتلو شل روپۍ کرایه اخیستله، سرای لوی و، وړاندې تر یوه رپکۍ لاندې مې ودروله، شپه تېره شوله، سبا مو چې کتل سخت باران و، دکار ورځ خوبلکل نه و، ټوله ورځ بڼه په شرنګک و اوړېدل، په دې بل سبا هم همداسې خلاصه پوره درې ورځې یې

دوام و کړو، په څلورمه ورځ نو اسمان شین و، ښکلې تازه هوا وه، زه هم ډېر په طبیعت د خپلې کراچۍ او مزدورۍ په لور ور روان شوم، کراچۍ ته چې ورسېدم، پرې خور پراشوت یو قسم بمبوخ (پورته) ولاړ وو، لکه څه ژوندي شی؛ پشکه، مشکه چې ور ننوتلي وي، چهارچاپر ترې تاو شوم کوم سوری یا دپشکې دورننوتلو لاره نه پکې ښکارېده، بلاخېر پرې اخته شوم ترې تاو تسمه مې خلاصه کړه، چې پراشوت مې تر پورته کړو، بوووووو تک شین باغ ترې جوړ و، په قدرت دې خدای ج په تول ددې دريو ورځو کې په هر پلي اوږه کم او زیات یوه، یوه لوپشت شین بلگ (ډنډر) ولاړ و، چې بېخ ته به مې یې لاس ور وړو، چيشته پيشته شوی و، لکه څه شی درته وښیم؟ خو ورکه وه یې بلایې دې په مثال شي، رانم خپلې خبرې ته، نور بلکل ددې نه وه، چې سړی یې وباسي خرڅه یې کړي، هاخوا یو مازدا موټر ولاړ و، ورغلم ددې دشاله تیر سره مې گراچۍ ورځالي کړه، سرای ډېر غټ وو؛ ساتونکي ته نه ښکارېدم؛ مخته ډېرې نورې کراچۍ او موټر ولاړ و؛ خلاصه اوږه خو په اوږه پسې ولاړه، په خالي کراچۍ مې ها پراشوت هوار کړو پرې راروان شوم، په دروازه کې مې شل روپۍ ساتونکي ته کرایه ورکړه، له سرای نه راووتلم، دتور وینو ډک دکور په لوري راروان شوم، کور ته دداخلېدو سره سم مې مور غږ راباندې وکړو:

-زویه! څنگه واپس راغلي، سهار خو دومره ورخطاوي په نیمه شپه دې پراته غوښته چې کار ته ځم ناوخته کېږي؟ مور ته مې هسې یوه بهانه وکړه، په اصلي کیسه مې له مور او خویندو هم شرمېدم، بل خوا مې وپل: زړه ښځه ده، زړه یې بدېږي، ددې سربېره چا ته کیسه ونکړي، شرم دی.

لنډه دا چې خو ورځې بيا بېکاره شوم، خوددې بېکارۍ په لږ کې هم کور کې کرار نه وم غزېدلې، بلکې ټوله ورځ به بازار کې گڼځېدم تر څو دخپل وس مطابق يو کار او کسب پيدا کړم، خوله بدمرغه ډېر وخت ووتلو لامې هم پيدانکړو په همدې وختونو کې يوه ورځ مازيگرو، له ښاره راغلم ډېر سترې هم وم، دکوټه سنگي تر هوايي پل راتېر شوم؛ دلته دايم گڼه گڼه وي، هڅه مې کوله چې کلا واحد کوڅې ته ځان سيڅ کړم، په همدې گڼه گڼه کې مې له چپ لوري چا دنوم په اخيستلو غږ وکړو، چې سترگې مې ورواړوې، يو سپينزيری کاکايي دکرچۍ تر څنگ ولاړ دی لاس ښوروي، ورتاو شوم؛ دا هغه څوک و، چې څه وخت مخکې مې دکراچۍ لپاره دتخت جوړولو مشوره ورسره کړې وه، نجاري يې راته ښودلی و، د ورسېدو سره سم مو سترې مشې وکړه پسي پيوست کاکا پوښتنه وکړه:

- نه ښکارېږي، څنگه دې وکړل، هغه تخت دې جوړ کړو کنه، کوم کار او بار دې شروع نکړو؟

ومي خندل ورغبرگه مې کړه:

- رښتيا درته ووايم که دروغ؟

- دروغ ولې وايي؟ رښتيا ووايه !

داوږې کيسه مې ورته شروع کړه، دکيسې په اورېدو سړي ډېر وخنډل، په عين حال کې يې سخت زړه هم بد شو.

بيا يې ووېل:

- راشه یو بل کار دروښایم مخکې ما کولو ښه مزدوري پکې پاتې کېدله، خو لږ سرگرداني يې زیاته وه، زه سپینزیری یم، رسیده گي مې پسې ونشوی کولای، ببخي يې ستړی کړم، ته يې ښه کولی شې.

- کوم کار؟

- د ښار مراد خانو ساچې په قصاب کوڅه کې د پسونو سروڼه، او پښې (کله پاچه) پاکوي بیا يې د عمده فروشی په حساب خرڅوي، دانه په اويا، اتيا، افغانی درته لوېږي، د ورځې یو لیس پنځلس راوړه، دلته په دوه سوه، یوسلو اتيا، یونیم سل افغانی ښه صحیح وځي، ما ډېر وخت دا کار کړی، ښه مزدوري پکې پاتې کېږي، افسوز چې زه سپینزیری نه وای.

- کومه يې ولا دا کار مې خوښ شو، هر ځای يې چې وينم خلک ترې ورتاو وي، ښه خرڅېږي ته يې لږ سم آدرس راکړه !

آدرس يې راکړو پسې زیاته يې کړه: له مازیگره، مازیگره يې راوړه، چې سهار له سره ښه کار کېږي، که سهار پسې ولاړ شي تر دولسو بجو نشي رارسېدلی، رابندان وي.

- سمده، نور ستړی وم له کاکا مې خدای پاماني واخيستله ترې روان شوم،

مشوره مې يې واقعاً خوښه شوه، یو دوې چارې، یوه هغه ستره مجمه او همداسې څه نور وسایل ورته پکار بدل، اټکل یو دری، څلور زره روپۍ پرې لگېدلې، چې کور ته ولاړم، له مور نه مې پوښتنه وکړه، ۱۸۰۰ افغانی ورسره وې، دا ۸۰۰ مې ور پرېښوې ۱۰۰۰ مې دا ترې واخيستلې دری زره (۳۰۰۰) روپۍ مې سبا ډېر په سختی زر له یو نه؛ زر له بل او زر له بل نه، خلاصه وروسته له دوه ورځو مې یو پنځه زره روپۍ ورته

برابري كړې، په دريم سبا پسې روان شم، قصاب كوڅه مې پيدا كړه، يو ځاى ته ورغلم چې همدا دپسو سرونه پكې پاكېدل (تورېدل) دلته يې له ۱۵۰ پنځلسو كم نه خرڅول، او څومره به دې چې زيات اخېستل ارزانه يې حسابول، حساب مې ورته وكړو، يو سر د څلورو پښو سره په ۹۰ افغانۍ تمامېدو، دوكاندار ته مې وويل:

- زما لمړې ځل دى چې دا كار شروع كوم، نن يو پنځه دانې راكړه، له يوې خوا ورسره نابنده يم؛ بل خوا تر څو كوپه سنگي ته رسېږم كار شروع كوم، درى بجې كېږي، دښې خو نه خرڅېږي؟

دوكاندر راغبرگه كړه:

- كه تر پنځه لسو يو هم كم اخلي تر ۱۵۰ يې كم نه حسابوم.

خو چوڼې چوڼې، ايله مې ۱۱۰ (افغانيو ته پرې راوستل، نور مې نو يو پنځه دانې ترې واخيستل، په پلاستيكي بوجى) گونې (كې يې راته واچول، راپه شاه مې كړل.

كه څه هم اول خو مې زړه وه، چې تر سينما پامېر دكوپه سنگي تر ملي بسو يې په شاه راوړم؛ تر گوپه سنگيه به مې د ځان سره پنځه روپۍ كرايه پرې ولرې، خو نشوه ډېر درانه وه، دپلخستي سره مې تصميم بدل شو، له همغه لنډ چوك نه دكوپسنگي په واړه موټر يوه سراجه كې وختلم، سرونه مې ډاله كې وړ واچول، سواري پوره شوه حركت مو وكړو؛ پاو باندي د ولس بجې وې چې كوپه سنگي ته ورسېدل، تر څو مې كړچى مراچى او نور وسايل برابره ول، دوې بجې شوې، په دوه بجو مې دامنيتي پستي چپ لاس ته په دې گڼه گونډه كې دسرك په څنډه كړچى ودروله، لكه څنگه چې هر كار په لومړيو كې ستونزې لري، همداسې زما هم د دكاندارانو او نورو كړچى والو سره د

ځای هغه او دغه په سر لمړی لږ، لږ لانجې رامنځ ته شوې خو خیر کله به مې د دوی سره دعوی و هلې، کله به مې دمشر یانو سره چنې وهلې، کار مې شروع کړو؛ پنځلس، شل دقیقې به لا نه وې وتلې چې یوه پاخه سن ولا نښه راغله و بل یې:

- دا په څو دي؟

لمړی مې په دوه نیم سوه ورته و وبل، بلاخبره په پوره دوه سو جوړ شو.

پیسې یې را کړې چې پلاستیک کې مې ورته اچولو زیاته یې کړه:

وښکالي یې پرې غوڅ کړه، زامې یې ترې وباسه داسې یې نه اخلم.

شروع مې پرې وکړه، وښکالو کې خو مې یې چاره وربنده کړه پرې غوڅ مې کړه، اما په زامو مې یې چې هر څو زورونه ووهل ومې نشوی ایستلی لا مې هم زورنه پرې وهل، په عین حال کې و پرېدم هم چې ښځه روانه نشي همداسې یې پرې نږدې.

خو خیر دې یوسي و بل یې:

- لکه چې کار دې نوی شروع کړی؟ دا چل غواړي په بدماشی نه وځي، څه خیر

پرېږده یې، زه به یې کور کې پرې وباسم.

د خاله جاني خبره ملهم غوندې راوگېده.

- هو ولانن مې اوله ورځ ده، نور یې تر زامو ایستلو تېر شوم، پلاستیک کې مې ورته واچولو، خاله مې روخصت کړه، څو دقیقې وروسته یو بل بایسکېل واله را وگرځېدو، د دوه سوه) ۲۰۰) افغانیو په بدل کې مې یو دانه په دې خرڅ کړو؛ دا یې دوه برکت.

لنډه يې دا چې دکم وخت په تېرېدو سره مې دوه نور هم خرڅ کړل، پاتې شو يو دانه، دا هم په ۱۸۰ (او) ۱۹۰ (څو مشتريانو رانه وغوښتلو؛ خو دا چې يو پاتې و، ډاډه وم خرڅېږي، تر) ۲۵۰ (مې چاته نه کمولو، اما خبره زما د فکر برعکس شوه، کرار کرار بازار سوږ شو، دلمړې وړانګې د آسمان لمنو ته شوې، نور نو زما سره هم چايه نکړو، که څه هم په مخکنيو مشتريانو د نه خرڅلاو له وجې پښېمانه وم؛ خو بيا هم د مور مې ورسره جوړه وه، دا مې دهغه لپاره په پلاستيک کې وچولو، کراچۍ مې سرای ته ننه ايستله، د پوره خوشحالی سره دکور په لور روان شوم، له يوې خوانن چې نابنده هم مې؛ پس له نيمې ورځې مې دونيم سوه) ۲۵۰ (روپۍ مزدوري وکړه، يو پاتې دی په دې به دمور دعا واخلم، بل خواله بېکارۍ خلاص شوم، ډېر خوندي کار مې پيدا کړو، دې نيمې ورځې ته په کتو، که سهار له سره شروع شي، اوه، اته سوه مزدوري ښه سمه جوړوي. زما دکور له خوراک او پوشاک رانيولې تر کرایه پورې رسيدګي کوي، نو طبعاً يوازې زه نه، بلکې چې هر څوک وای خوشحاله به و.

په همدې زرينو خيالو کې کور ته ورسېدم، تر دروازه دننه وتلو سره سم راسته لاس اشپزخانې ته ورګرځېدم، دپسه سر او پښې مې داش په سر کېښودل، نور ولاړم دمور سره تر ليدو، وروسته مې فرينبتي ته غږ وکړو:

- سخت سترې او وږې يم، ډوډۍ موډۍ څه شې شته؟

- هو لالا شته راوړم يې!

فرينبتي ډوډۍ راوړه، زر ز مې څو غټې غټې ګولې ترې پورته کړې؛ يو ګلاس چای مې هم پسې وڅښلو، جګ شوم په منډه منډه مې لمانځ وکړو نور مستقيماً بستري ته

ولاړم ويده شوم، فکر کړم دستر يا تاثير و، چې مور مې غږ وکړو لکه پنځه دقيقې چې وتلې وي، ولې چې سترگې مې رالوڅې کړې سهار و، راپورته شوم اودس او لمونځ مې وکړل، پس له لمانځه وختلم بام ته دتلو بزون آنتن خراب و، دامې جوړ کړو، مقصد تر دوه، دريو بجو مې کور کې په هغه او دغه ځان غلت کړو؛ په دريو بجو بيا مخ دبنار په خوا دپسونو سر او پښو پسې روان شوم، بنار ته درسېدو په لمړي قدم کې منلوي ته ولاړم يو ورکې تير مې واخيستلو، نور همداسې دپلخستي په پله ورو وتلم، د مراد خانو، قصاب کوڅې ته مې ځان سيخ کړو، پروني مشتري ته مې ورغلم، دا ځل مې پنځلس سرونه ترې واخيستل، دوه ورته پاتې شول نور دده سره هم نه و، وېل يې:

- دا دوه نو څه کړم؟ دا هم واخه.

دامې هم ترې واخيستل، ټول اولس دانې شول، دهر يوه سره څلور، څلور پښې هم وې، په يوه بوجي (گوني) کې نه ځايدل په دوو کې يې راته ځای په ځای کړل، دا ځل يې نو دکوټسنگي تر استادگه په شاه وړل ناشوني و، د سرک له سر مې يوه ټکسي راوگرځوله، ډالې ته مې يې ورواچول راروان شو، د ماښام دآزانو کړنگو پرونگ وه، چې کوټه سنگي ته راوړسېدو، سرونه مې دسرای مخکې له ټکسي ښکته کړل، چوکيدار ته مې ووبل:

- دې ته گوره.

زه ولاړم کراچي مې له سراي نه راويستله، نيم پراشوټ مې په کراچي کې ترسرو لاندي کړو، پاتې نيم مې له پاسه پرې راواړه و، نور مې تسمه ښه کلکه ترې تاو کړه، کراچي مې روانه کړه، تر ډېرو موټرو کراچيو مې تېره کړه، وړاندي دسرای په بر سره

دیوه غټ موټر په څنگ کې مې ور ودروله، زه دکور په لور ترې راوان شوم، تیاره هم وه، کوڅو کې وېر بدلېم، دمبالو غله، چرسیان، لنډغر ډېر و، یو دم به له یوې خوا درباندي راپورته شول چاقوگان به یې لاسونو کې و، ځان خودې نشوای پرې وژلی مجبور وې چې مایل کومه پیسه میسه دې جیب کې وای ور کړي دې وای.

خو خوشبختانه څه مې ونه لیدل په خیر کورته ورسېدم.

په خاطر ددې چې سترې مونکرم لنډ وایم دا شپه هم تېره شوه، سهار وختي پاڅېدم له لمانځه مخکې مې په مور د پراتې پخولو چيغې گډې کړې؛ تر څو مې اودس او لمونځ کول، لباس کار مې آغوستلو، دپراتې بوی هم ولگېدو، آشپزخانې ته پسې ور روان شوم، چې کتل مې قریب پخه وه، یوه دوې دقیقې نور هم ورته تم شوم ترڅو سمه پخه شوه دا مې نوشیجان کړه، نور را روان شوم مور مې له شانه آواز راپسې وکړو، وېل یې:

-زویه! دځان سره دې ډېر پام کوه دشپې مې داسې گډ وډ خوبونه لیدل، خدای ج دې خیر کړي.

-بېغه اوسه مورې! هېڅ خبره نشته.

خلاصه یو شل، پنځه ویشتم دقیقې وروسته کوټسنگي ته راوړسېدم، سرای ته ننوتلم، سل گوننه موټر او کرچی پکې ولاړې وې، په قات او قوت کې وړاندې تېر شوم دخپلې کرچی د درېدو ځای ته لانه وم رسېدلی تقریباً پنځه لس شل متره رادېخوا ته دیوې بلې کرچی په ټایرو کې مې یو دپسه سر ولیدو، ددې یوې ډډې غوښې یې ترې شکېدلې وې، هابله خوا یې جوړه وه، په لیدلو سره مې یې د سر وینسته نیغ ودرېدل، خو خیر کلمه مې درسته کړه، ورتېر شوم، څومره چې وړاندې ورتلم د کراچيو،

موټرو ټايرونه په وينو سره و، نيم او نيمکله سروونه؛ پښې پکې رغې بدل، کرچې لانه  
 ښکارېده تر وروستي کاشتر موټر چې راتاوېدم، يوه غټه تار تار په وينو او غوښو لېت،  
 پټ لته پرته وه، چې سم ورته خیر شوم ومې پېژندو هغه په سرو نو غوړولې پراشوټ  
 مې و، په سترگو مې توره شپه شوه، نه پوهېږم دهغه صحنې حال مې په کومو الفاظو  
 درته انځور کړم؟ خو په هر صورت د کاشتر له دې بل کونج نه هم ور واوښتم، چې  
 کتل مې ځای شته کراچې نشته، هاخوا دېخوا او، آته پښې او درې څلور کنډو کپړ  
 سرونه پراته دي، يو قسم ضعف ماننده حالت راباندې راغلو ټول وجود مې سست  
 پست شو، ديوې لحظې لپار مې د کاشتر په دې يوه ډډې همداسې په ولاړو د مړوند له  
 پاسه سر تکیه کړو، دصبر دعا) انالله وانا اليه راجعون (مې درې کرته ووېله؛ چې لږ مې  
 په سترگو رارنښا شوه، سر مې راپورته کړو، کرچې پسې مې شا او خوا سترگې  
 وغړولې، تر سترگو مې نشوه، راتاو شوم چې لاس ته د زړې لاری موټر تر گېډه  
 لاندې مې سترگې ور ونيولې، چې گورم يو چاغ لکه خر غټ، خر رنگی سپی ترې  
 لاندې پروت و، خو دپسو پښې يې له مخې يو سريې دلکې سره پراته و؛ زما په ورکتلو  
 وغوړېدو؛ زر ترې راشاته شوم؛ تر څنگ يې ولاړ تر دې بل زاړه موټر لاندې مې  
 وروکتل دوه درې دلته وېده و، سرونه او پښې ور چارپېر و، ددې نه هم راشاته شوم،  
 دکرچې په لټه د ځمکې په سره دوينو په څرښندې پسې مخکې راغلم، د موټرو له قات  
 او قات نه راووتلم، چې کتل مې هاخوا د دېواله سره د کپارونو تر څنگ سر په تالاق  
 چيته چمبوله په داسې حال پرته وه، تابه وېل له آسمانه دې راغورځولې، تر لاسټيو مې  
 ونيوله راسمه مې کړه، يوه ټوټه پراشوټ او هغه تسمه چې ترې تاو کړې مې وه، په پایو  
 مایو پورې يې لوېشت، لوېشت ټوټې زنگېدې، ددېوال څنگ کې څو غټ غټ شنه  
 بوټي ولاړ و، ورغلم دامې راوشکول، دکرچې څنگونه، منگوه مې له وينو او پرې

سر بڼن دغوښو، له ټوپولر لږ پاک کړل، دکبار له پاسه اخبارونه، (کاغذونه) پراته وه؛ یوه کبده مې ترې راوخیستل، په کراچی کې مې واچول، تر څو دروازه کې پیراه دار پوه نشي، کني قسم ده یکه، یکه یې راباندې ټولوي.

خو په هر حال کراچی مې دراروانېدو په نیت تر لاستیو ونیوله، چې ټپله مې کړه، کغ کغ غږ ترې جگ شو، په ځای ددې چې ټایر یې ورغږي، په ځمکه ښوېدو، بیا مې راچپه کړه اوسپنې موسپنې مې یې لږ سره لغت کړې ټایر مې ترې خلاص کړو، د راجکولو سره سم مې بیا تر لاستیو ونیوله را روانه مې کړه، که څه هم ډېره په نه زړه را روانه وه، خو خیر بیا هم ښه شوه، ها کغاری یې ورک شو، یو پنځه متر به راغلی وم چې له شانه یوه سپي راپسې وغږل، سترگې مې ورتاو کړې، یو تور ډنگروکی یې تر مخ و غږل یې، درې څلور نور له اخیږه پسې و، کراچی مې ودروله یوه تېره مې وروار کړه تر څو وگرځي.

مسلمانان! دتېرې وروار بدل نه وه، بلا مې ځان ته وگټله، دهر موټر او کراچی له گېډې درې څلور اووتل، یو غپ او غوپ شو، ټول سرای یې په شور واخیستلو، خو ښه و، ډارن و، ډېر نژدې نه راتلل، له لرې لرې یې غږل منلې رامنډې یې وهلې، وېرېدم چې سرای وان راتېر نشي، په سپیانو مې ځان ناگومانه واچوو، کراچی مې را روانه کړه، دروازې ته چې راوړسېدم، پیره دار په خپله سره پلاستيکي چوکي ناست و، سر یې شاه طرف ته ځوړند کړی و، نصوار یې تف کول، کراچی مې دې خواته دیوې سراچې له پوزې سره د دروازه وان له سترگو پناه ودروله، زه ور تېر شوم، مخ یې راواړو، لایې هم خوله کړو وړ کوله ترخې لارې یې پکې راټولولې، شل روپۍ مې ورته ونیولې دا یې ورواخیستلې، ترې راتاو شوم، ده واپس ورمېر شاه طرف ته کور کړو خوله کې پاتې

نصوار يې تف کول، له همدې موقع په استفاده مې کراچۍ بېغمه راويستله، ښه و، پوه نشو. له دې لانجې خو خدای ج پخیر خلاص کړم، نور مې نو د کلا واحد خامې کوڅې ته سيخه کړه، ګرزه ګرزه، ګرزه ګرزه، خلاصه کورته ورسېدم، تر دروازه د ننه کېدو سره سم، لمړۍ مې چپ لاس ته د آشپزخانې په دور پورې سرېښ دخښتو نغري سره کراچۍ کې بار اخبارونه خالي کړل، وروسته مې کړچۍ د بلاخانې تر زینه لاندې ودروله، خپله راتېر شوم دېرناډې په اوله پایکه کې د قدم اېښودو سره سم، مې مور ددهلبز له وره راووتله، فکر کړم مخکې يې له کړکۍ ليدلی وم، ورخطا غږ يې وکړو،

- الاااا ولي داسې تک تور يې، جنگ دې کړی؟

- نه مور ستړی يم.

- ښا څار، ستړی خیر ودې ډاره کړلمه، پسې زياته يې کړه ولي بېرته (واپس) راغلي؟

- رخصتي وه مارکيتونه بند دي، کار نه وه، دهمدې خبرې په جريان کې له مور نه تېر شوم، دې دهلبز د وره تر څنگ مې بوټ ويستل، لمړۍ دهلبز ته د حمام په راوتلي وره ورننوتلم پښې مې پرېمنځلې واپس اطاق ته راغلم، خوشبختانه په غولي تيار دترموز تر څنگ يوله چايو ډک ګيلاس اېښی و چې مور مې دځان لپاره ډک کړی و، ګيلاس مې راپورته کړو، لمړۍ مې په شونډو لمس کړو، تقريباً يخ و، سوزول يې نه کړل، په سر مې واړوه ټول مې په يوه ساه وڅښلو، لا مې تنده ماته نشوه ګيلاس مې بيا ډک کړو د سرېدو په انتظار يې، دمور په ځای اېښې پوشتی ته مې ولي تکیه کړل دغولي منځ ته راوغځېدم، دغځېدو سره سم مې په وجود يو قسم يخني راغله پوست مې ځيگ

ځيگك شو؛ اول خو مې باق پرې رانه وړو، ولې دڅو شيبو په تېرېدو سره لېزه هم ورسره مل شوه، بلاخېره بڼه سمه لېزانده تبه مې شوه، په همدې لمړي قدم كې يې له دې وغورځولم ترڅو جگك شم يوه كمپله، ممپله راوخلم، په خونېدو پسې مې نارې وكړې، خو لكه څنگك چې دجگېدو توان مې له لاسه وركړو همداسې كاپي اندازه غږ مې هم له خولې نه وتلو، ومې نشوى اورولى، صرف دومره مې وكړل چې په دې يوه اړخ راووبستلم (او) غونډې په خپل ځان راټول پرېوتم، د زگېرويو سره هماهنگك، دخياطى ماشين ته ورته د زامو كړفار مې ختلو.

گومان كړم زگېروى مې يې آورېدلى و، دڅه وخت تر تېرېدو وروسته مې مور ورخطا طاق ته رانوتله، د ننوتلو سره سم يې په وېرېدلي غږ وويل:

- ولي، څه درباندي شوي، اوو وړكيه؟

- تبه مې ده، يخ مې كېرې، يوه گمپله راباندي راوچوه !

- بازار كې به دې ناپاك څه خوړلي وي؟

- نه؛ نه همغه سهار مې چې پراته خوړلى بيا مې هېڅ نه دي خوړلي.

لمړى خو يې كمپله راباندي راوچوله؛ بيا يې وېل:

- ددې څنگك گونډيانو ته به غږ وكړم، كه كوم نارينه يې كور كې وي، چې ډاكتر ته دې بوځي؟

- نه، هغه پرېرېده، ته المارى وگوره يوه ورځ مې مدينې ته دځان دردى گولى راوړې وې، كه پاتې وي، له همغو نه يوه راكړه، كه ښه نشوم بيا به گورو.

تر خو مي مور روانبدله مديني برنابي ته له وروتلي خلاصي كر كي غر و كرو؟

-وي وي ولي؟

-سرې تبه مي ده، ها ورځ مي چې گولي درته راوړي وي له هغه نه كومه يوه پاتي ده كنه؟

-هو شته، پسي منلېه يې كرل، دسترگو په رپ كې يې گولي را ورسولي، لږزه څه كوي، تا به وبل چې برق نيولي يم، اوس نر څوك دى چې د گوليو خوړلو لپاره راسم شي، خو خيږد مور او مديني په مرسته راپورته شوم گولي مي خولي ته كړه، نيم گلاس چاي مي هم پسي وڅښلو، واپس پرېوتلم، په مدينه مي غر و كرو:

-ښه مي پټ كړه يو بل څه هم راباندې راواچوه، بله كمپله يې هم راباندې راواچوله، زما عادت نه دى هېڅ وخت كمپله كې سر نه پټوم، ساه مي پكې حصار پري، دلته نو داسې يخ اخیستی وم چې سر مي هم په كمپلو كې ننه ايستلو، مور مي د بالښت تر څنگ ناسته وه، شيبه په شيبه به مي يې تر كمپل لاندې لاس په تندي را اېښودو، كه څه هم ډاډ مي وركولو چې انشاءالله ښه كېرم عادي تبه ده اوس به مي خوشې كړي، خوبيا هم مور ده نو، يو وخت و، چې تر كمپله لاندې مي يې دسلگيو غر واورېدو، كمپله مي داسې كړه چې كتل مي پلوي يې سترگو ته نيولى اوبنكې پاكوي، غر مي پرې و كرو:

-ولي ژاړې څه سرطان خونه يم؛ دا دي وجود مي كرار كرار را گرم شو؛ رانښتيا هم څه ښه شوى وم؛ خو څه مي ددې لپاره ځان بيدار ونيولو؛ راجنگ شوم بالښت مي

دېوال ته ودرولو، تکیه مې ورته وکړه، دچای مخکنی ډک کړی گلاس مې راپورته کړو، مور مې وبل:

- صبر گرم جای درته واچوم؛

- همداسې صحیح دی!

- وږی نه یې، څه شی خورې؟

- څه شی مو پخ کړي؟

- سههار فرېنتې وېل: بېگانی شوله پاتې ده، نور یې لکه چې څه شی نه دي پخ کړي، له ما سره شل روپی شته، ته که مستې، یا هڅې څه شی خورې چې درته رابې وړم؟

که څه هم وږی وم، خوله یوې خوا مې مور په فارسي نه پوهېدله مور ته لنډه دوکان د یو هزاره و؛ دا بلکل په پښتو نه پوهېدو مخکې هم څو ځل همداسې ترې راغلې وه، هغه شی به دوکان کې و، خو دوی به نه و سره پوه شوي، بل خوا دوکان هم دومره لنډ نه و څه لاره وه؛ زړه مې پرې ونشو، ورغبرگه مې کړه،

- صحیح ده مورې! همدا شوله راوخلی په فرېنېته پسې یې غږ وکړو، شوله یې ترې راوغوښتله، فرېنېته هم په منډه کې راوړسوله کاشوغه مې ورته بنده کړه نیمایي قاب مې نوشیجان کړه، تر څو مې دا خوړله تبه هم په مکمل ډول وشکېده، په بدن مې خوله راماته شوه او تر څنګ مې یې گولی کې د مخدره عنصر د فیصدی په سبب دکاډې خوشحالی احساس هم کولو، خوبیا هم د سرونو درایادېدوله کبله به مې په زړه څرېکه تېره شوه؛ له همدې وجې د پام بدلودو په پار مې موبایل راواخیستلو لمړی مې

يوه سندرہ پلې كړه، له سندرې اورېدو وروسته مې ډېټا كليڪ كړه، فېسبوڪ ته مې سر ورنسكاره كړو، خو په عين حال كې كړنگو پرونگ شو د واټساف سرېره مسېنجر ته هم خو مسېجونه راغلل لمړې مې مسېنجرې پيامونه وكتل، له بېلو بېلو كسانو درې مسېجونه راغلي و، يوه درودې شريف را استولې و، بل صرف سلام كړې و، او همداسې دريم يو طنزي تصوير و، دا مې خای په خای پرېښودل واټساف ته راغلم، دلته هم لمړې مسېج اوږدو ليكنه وه، ديوه ناشناخت نمبر نه را استول شوې وه، پسې ونه كړخېدم دا واټساف صفحه مې ورنښه كړه؛ له دې لاندې د صدف په نمبر شنه رنگ كې دنويو مسېجو علامه ښكارېده؛ په څو مې ووهله كليڪ مې كړه بوووووو شاو خوا دېرش، څلوېښت متني او صفتي پيامونه يې را استولي و، څو شكي مې ورته غوږو ته كړې له نورو تېر شوم، دا وروستي دوه، درې مې پلې كړل، نجلی په چيغو چيغو ژړل او تر څنگ يې وېل: د خدای په لحاظ، د قران په لحاظ او...

هغه د ژبې فصاحت او بلاغت، دښكلو ادبياتو كارول ترې تللي و، لكه په اور ناسته په يوه چيغه وه.

خو په هر صورت بيا مې هم د تېرو څلونو په څېر ځان پرې پوه نكړو.

له واټساف نه را ووتلم په فېسبو كې څو دقيقې ښكته پورته شوم، دلته هم د ساعتري خاص څه نه و، نور له دې هم را ووتلم انټرنېټ مې افلاين كړو.

په لنډو كې به ووايم دا پاتې ورځ او شپه هم تېره شول، سهار له كوره بهر شوم تر څو كوم بل كار راپيدا كړم؛ كه څه هم بيا تبه راباندې راغله اما همغې يوې تبې دومره بې سيكه كړې وم؛ د كور تر منځ كوڅه مو خامه وه، منځ كې يې د كورو له تشنابو راوتلې

اوبه ډنډه وې صرف دواړو څنگو کې يې د دېوال خواو ته نرۍ، نرۍ لار وه، خلک به پرې تېرېدل، زه هم په راسته لاس دې نرۍ لار روان وم، ستونۍ مې وسولې ټوخی راغلو، د ټوخي سره ږنگو بنگ شوم، خوښه و، نور ځان مې بچ کړو؛ صرف دا يوه پښه مې له نرۍ لارې هاخوا مردارو ابو ته ورولوېده، بوټ مې په چکرولیت پت شو، د کوڅې هغه طرف په نرۍ لار دوې مکتبې نجینې روانې وې، په خندا شوې، چې ور ومې کتل مخونه يې واپول روانې شوې، د دېوال په درځ کې مې په کاغذ سترگې ولگېدې دا مې راوخیستلو بوټ مې لږ لږ پرې پاک کړو، واپس روان شوم په عین حال کې لاهم ښه شدید ټوخی راتللو خو د لوېدو له وېرې مې په ستونۍ کې حصار کېرې و، له ډېر فشاره مې نفس پاک حصار و، تر یو ځایه چې راغلم د دېوال تر څنگ یوه د برق وسپنيزه ډبله پایه ولاړه و، غېر مې ترې تاو کړه، ځان مې پرې تکیه کړو، ښه د زړه د خلاصه وټوخبدم، دمه مې جوړه شوه، نفس وچلېدو بیا مې حرکت وکړو کوټسنگي ته راوتلم.

لنډه يې دا له دې وروسته مې چې کوم کارونه وکړل که همداسې په جوزیاتو يې درته بیان کړم نو داسې يې وگڼئ چې د کیسې یوازې دا برخه به تر پنځه سوه صفحو واوړي، له همدې کبله نه غواړم خسته مو کړم؛ صرف یو څو ته يې په لنډو کې اشاره کوم نور مستقیماً ځم د کیسې وروستی یعنی هغې برخې ته چې ایا مرواء څه شوه رښتیا مړه وه، که ژوندی؟ او دصدف هڅو کالونه کالونه عذر، زاریو نتیجه ورکړه کنه؟ چې ددې دوو پوښتنو د ځواب سربېره، څه نورې جالبې هم پکې راغلي، راسره اوسئ.

دفعلاً لپاره واپس راگرځم دهمدې برخې پات برخې ته او د بیان شوې هسې په تقیب يې وایم د سرونو له کار او بار وروسته که څه هم ډېر چسپ پسې گرځېدم خو تر ډېر

وخته بې کاره شوم؛ ان تر دې چې اقتصادي وضعیت مو داسې حال ته راغلو، د کور کرایې خو په ځای پرېږده چې راباندې واوښتې، ډوډۍ مو هم نه لرله، نور څه ښه و، په وچو توتو، اب گینه او گره، هغه او دغه چل مو ځان غولولو، خو فريښتې بېخي دلورې زور نه لرو وجود يې ضعیفه و، اکثره وخت به بوڅه راواوښته ضعیف به يې وکړو، د وخت په تېرېدو مې مور د فريښتې دا حالت ونشوای زغملی، سهار وختي يا مازيگر به له کوره بهر ووتله، يو ساعت، نیم ساعت وروسته به يې درې څلور ډوډۍ خلته کې را اچولې وې په دروازه به راننوتله، ښه پوهېدم چې د کوم مسجد مخکې کيني سوال کوي مگر پوښتنه مې نه ترې کوله ترڅو ددې له خولې خو وانه ورم، طبعاً دداسې صحنې په ليدو يوازې زه نه بلکه زما په ځای که بل هر ځوان وای، په هېڅ به نه وښت شوی، همدا مجبويتونه سبب شول، چې په دې وړکي، عاطفي زړه يې د ډېرو غټ زړو، بې رحمه، انسانیت نه تښتو، د محشر د ورځې له سوال او ځوب نه منکر افرادو له جملې يې وگرځولم، نور کار خو هسې نه و، کنې دې حال ته به ولې راتلو؟ چو کونه (پلکې له کارگرانو ډک و يو ته هم کار نه پيدا کېدو.

بله چاره نه وه، لمړې مې په پوښتنه؛ پوښتنه ځان تر رئيس ښامار پورې ورسوم؛ رئيس ښامار د چمن حصوري په ساحه کې هغه کس و، چې له خيرخاني رانيولې تر دارالمان او کمپنی نه تر پولخري، کارته نو پورې يې دخپلو سلگونه کارگرانو په مټ د ښار دهرې برخې معتادانو ته مخدره توکي رسول، ما ته يې هم په کارگرانو کې د ورسره نيولو په لمړي سر کې دهغه وخت د لوچکانو بوټ او لباس راپه تن کړل، چلتار مې ووهلو، سپين پېرې ځنځيري لاس بند يې لاس کې راواچولو نور مې د درې سوه افغانیو ورځنی مزدوری په مقابل کې په کار شروع وکړه، اگر چې دې دريو سو روپيو مو هم تر ټولو ستونزو رسيدگي نشوای کولی، خو ښې وې ورځنی ډوډۍ مو کېدله، اما

دکور کرایه لاهم راباندې آوښته، په داسې حال کې چې غوښتله به یې هم، مگر یوه او بله بهانه به مو ورته کوله.

خو په هر حال د ښامار سره مې څه وخت کار وکړو، دښار په سطحه چې څه لوچک پوچک خدای ج وهلی مخلوق و دلته راټول و، کار یې ورسره کولو د ټولو سره مې وپېژندل له څه وخت کار کولو وروسته دکوم نامعلوم دلیل له مخې د موقت وخت لپاره ښامار خپل کار ودرولو زما په شمول ټول کارمندان یې بېکاره شول، تر څو بیا کار شروع کېدو موږ څو ملګرو یوه څلور کسيزه ډله جوړه کړه، له دې وروسته به مو چې ښار کې کوم نوی کرولا یا سراجه ټیکسي موټر ولیدو دریس به مو کړو، چېرته به چې ګوښه ځای ته ورسېدو په ډرپور به مو چاقوګان او تفانچه راویستل که مقامت به یې وکړو ویشتلو مو، کني پرته له وهلو ډېولو صرف کلی به مو ترې اخیستې موټر مو ترې بولو، دکمپنۍ بازار شاه ته درېګراشن سیمه کې زموږ ددې یوه ملګري په زړه حاویلی کې به مو ټوټه، ټوټه کول، بیا به مو پرزه پرزه په مستریانو خرڅول، یوه ورځ مو دهمزنگ کې یوه نوې سره کرولا کرغې ته دریس کړه، یو بیر سری شین سترګی هلک یې جلب ته ناست و، چهارهي کمبر ته نارسیده، متین د شاه له سیټ نه په سر تفانچه ور کېښوده، د ډرپور سره د مخې سپټ کې ناست مردا چې په شیر شار هم مشور و، چاقو پرې راویستلو، موټر یې د سرک څنډې ته پرې ودرولو، له درولو وروسته متین غږ پرې وکړو:

- که غواړې چې ماغزه دې درباندي باد نکړم فقط پټه خوله له موټر نه ښکته شه.

ډرپور شني شني ډکې سترګې ور واړولې وېل یې:

- خوبښه دې ماغزه مې راباندې بادوې که يې پرېږدې؟ يو وړکي بچي او ميرمن، بوډۍ مور لرم، چې موټر تاسو ته درکړم، زه هغو ته ډوډۍ له کومه کړم؟

ددې خبرې په کولو سره شېر شار له څنگه په چاقو ووهلو تشي کې يې تر اخيره ننوتلو؛ ډرپور دچيغې په کولو سره شير شار ته مخ وړ و او وولو، متين له شانه ډز پرې وکړو په سري يې وويشتلو هلک چوکي کې راړنگ شو، رازق دېوانه لاس ورتېر کړو دروازه يې ورته خلاصه کړه، ډرپور يې ترې وغوځو پسې ور ښکته شو، په جامو کې يې گوتې وربندې کړې دسرک له څنډې يې هم لاندې ورغړولو؛ ما خپل چلتار دسمال راخلاص کړو زرزرمې په چوکي کې ډنډه وينې پرې وچې کړې، تر پښو لاندې پای پاک مې دچوکي له پاسه وچولو جلب ته کېناستم، موټر مې ځای ته راوړسولو، که څه هم ډېر ډرپوران مو تر تبخ تېر کړل، خوددې هلک په وژلو مې سخت زړه بد و، رڼې رڼې شني سترگې او بېر سر مې يې هېڅ له سترگونه وتل، کور ته له راتلو وروسته مې پرېکړه وکړه چې نور به دا کار پرېږدم، چنجان پيسې هم نه وې پکې د څلورو، پنځو لکو، روپيو موټر به مو ټوټه، ټوټه کړو، ايله به مو دېرش يا څلوېښت زره پيسې پرې جوړې کړې، هغه هم تر ډېر وخت ستړياو منډيو ترې وروسته.

اگر چې ما صرف ډرپوري ورته کوله نور د ډرپوانوله وهلو، ويشتلو او همداسې د پرزو خرڅولو نه خلاص وم، فقط اخير کې مې خپل حق پيسې ترې اخيسې، خوبيا هم له دې وروسته يې چې هر څومره زنگونه ووهل ورنغلم، هر سهار به له کوره راوتلم، که څه هم کارونه نه و، خو هسې د وجدان له ملامتيا د ځان ايستلو په پار به تر بېگناه د زرگونه نورو کارگرانو سره په پلکه (دمزدورانو په چوک (ولاړ وم، يوه ورځ چې د

نورو ورځو په څېر د پلکې په ځنډه ولاړوم، هغه د مخدره جاتو د فروش دوخت يو ملگري مې عارف چې په گرهگ مشور و، لوکسه دريشي يې کړې و، وينسته يې اړولي و، عينکې يې د سينې په سر د يخنکاک تيوو (تکمو) کې تېلې وې، بل شان په ستايل کې روان و، غږ مې پرې وکړ:

- گرهگ!

شاوخوا يې وکتل چې سترگې يې راباندې ولږېدې را وگرځېدو، سترې مشي مو وکړه سم دلاسه يې وېل:

- بچېش په دې کارونو يې نشي شل کولی راشه چې پيسو ته دې سيخ کړم

- چېرته؟

- ډرپوري خو دې زده ده کنه؟

- هو ښه ټيټه!

- بس راځه يو چاته د معرفي کړم، ضمانت دې زه کوم، نور يې چې هر ولايت ته ولږلې، تيار بار موټر په لاس در کوي فقط جلب ته کېنه په کابل کې يې ورته وسپاره، صرف درې پېرې دې چې وکړې داسې يې وگڼه چې نور به د کاغذ تشناب په ځای ډالر استعمالوي.

- د څه شي موټر دي؟

- د څه شي موټر؟ د اښار کې چې له چاوديدونکو موادو بار موټر چاودنې کوي داله آسمانه را آوري؟

- وړك شه غرق شي، په هره چاودنه كې دښځو او ماشومانو په شمول ددې ښار  
خومره بې گناه خلك مړه كېږي، هر كار به و كړم دا كار نه كوم.

هلك په مسكا كې راغبرگه كړه:

- په دې وړكې زړه به يې ښه شل كړې، چې د خلكو د مړ كېدو غم درسره دى بيانو  
ودرېره همدلته تر بيگناه وچې شونلې، نور يې په ولي وټپولمه د باى باى په وېلو سره  
بې حرکت رانه وكړو.

ددې خبرې به تقريباً لس ورځې وتلې وې له همدې پلکې مې حرکت وكړو ماښام و،  
كور ته ورسېدمه، د ماخوستن تر ډوډى خوړلو وروسته مې مور راته وېل:

- درته وېلى هم نشم زويه! جگرخون كېږې خو كه نه درته وايم هم نه كېږي، نن د  
كور صاحب راغلى و، ډېر په قهر و، نور خويې چې هر څه ووېل بلا پسې، اخير كې  
يې وېل د راتلونكې جمعې په ورځ رauxم كه كرايه مونه و تياره كړې لور دې درنه  
بيايم.

ددې خبرې اورېدل نه و، سم برق نيولم له ډېر قهر نه مې د سر وينې پښو، او د پښو  
سر ته وختلې، سخت احساساتي شوم، كله به مې وېل د جمعې په ورځ كور كينم چې  
راغلو چاقو به يې خيټه كې وراچوم، كله به مې څه وېل كله څه. بلاخېره تر سهاره دې  
پرېكړې ته ورسېدم چې ميايل مې راويستلو عارف گريگ ته مې زنگ و كړو په لمړي  
سلام عليك پسې پيوست مې ورته ووېل:

- هغه مو تر راولم بچېش فقط ور معرفي مې كړه

په خندا يې وېل:

- ها ورځ خود له ځانه کاکا صالح راته جوړ کړو، دخلکو د مړ کېدو غم درسره و، نن څه وشول؟

- هغه کيسې پرېږده، دا وايه چې چېرته درشم؟

ادرس يې راکړو ګرګ ته تر ورسېدو وروسته د پنجصد فامليو په ساحه کې د سمندر صيب په نوم يوه چاغ سړي ته ورغلو توره کونلې ګيره يې درلوده غټې غټې ګوتمې يې په ګوته وې، دسرک په سړيې د ايلکس موټر سيټ کې ورسره کېناستو، ګرګ د يوه زړور او راز ستونکي ملګري او ښه ډرېور په حيث ورته معرفي کړم، سمندر صيب ووېل:

- په لوګر او ګنر کې راتلونکې جمعې ته دوه موټره بار ګيري لرو، ماته يې مخ راوړولو وېل يې:

- ځوانه! نمبر دې راکړه.

ورغبرګه مې کړه

- سمندر صيب! د جمعې له ورځې مخکې به کوم يو آمده نشي؟

- پرون ملګرو له زابل نه يوه مازده راولېږله، ډرېور يې په لارو کم جراتي وکړه د وردګو دورانې سيمه کې يې پرېښوده، ورشه رايې وله، زه به آغا داود ته زنگ وکړم چې درته ويې سپاري.

- په څو؟

- د دشلو دقیقو لاره ده، څلورنښت زره) ۴۰۰۰۰ (افغانی درکوم.

اففف له دې خوشحالی خلاصه تذکره) پېژند پانه (مې سمندر رانه واخيستله زه مازدا پسې روان شوم د دوراني بازار ته له رسېدو سره سم مې زنگ ورته ووهلو دڅو لفظو له تېرېدو وروسته مې آغا داود يوه سپينه کرولا تر مخ ودروله ورسره وختلم، کوزد اندرو، بادم په ساحه کې له سرک نه وتلې هاخوا خامه کې ولاړه مازدا يې په لاس راکړه.

د هغه غټو ډمټرک مازاگانو نه وه؛ لاندې چاوديدونکي مواد و، په سريې جغل يا چهارمغز ماننده غټ غټ گاتي وراچولي و. لنډه دا چې حرکت مې راوکړو؛ که څه هم ما غټ موټر نه وچلولی لمړی ورسره نابنده وم کرار کرار ورسره بلد شوم گېرونه مې پيدا کړل؛ آغا داود ډېر لرې تر مخ رانه روان و، د ميدان ښار له چوک نه راتېر شوم چې آغا داود زنگ ووهلو وېل يې:

- د کوتل سر کې امنيت ولاړ دی مه پرې راځه، موټر مې د سرک څنډه ته ودرولو زه ترې رابښکته شوم ټايرونه، ميرونه مې ډېول نيم ساعت وروسته يې بيا زنگ وکړو وېل يې:

- راځه ولاړل.

بيا مې حرکت وکړو د چوک ارغندی تلاشی ته په رسېدو مې زړه درب درب کولو خوښه و عسکر بېخي له چوکي راجگ نشو، د سر په ښورولو سره يې د تللو اجازه راکړې، ما هم له موقع نه په استفاده پښه پرې تخته کړه ترې راتېر شوم څه چې راغلم داود اغا بيا زنگ ووهلو وېل يې:

- له چوک ارغندی راتېر شو؟

- هو!

- بېشکه ولا نور بېغمه راځه دې خوا هېڅ ممانعت نشته.

مقصود ما بنام شپږ بجې نکاش ته را ورسېدم دلته پولس ولاړ و، د شپې تر اوه بجو مخکې یې ښار ته غټ موټر نه پرېښول، زه هم پکې ودرېدم، سمندر صیب هم زنگ وکړ و؛ ورته ومې وېل:

- نکاش کې ولاړ یم پولس تر اوه بجو مخکې غټو موټرو ته اجازه نه ورکوي، لښه دا چې په اوه بجو یې موټرو ته اجازه ورکړه له کمپنۍ چې راتېر شوم سمندر ته مې زنگ وکړ و، وېل یې:

- د دېوان بېگي دټانگ سره ددغو، دغو نښو لرونکي دوه نفره درته ولاړ دي، موټر ورته تسلیم کړه؛ څلوېښت زره پیسې او تذکره دې ترې واخلم، نور دې موبایل فعال ساته د پنج شنبې په ورځ یوه بله بار کیري هم تیار پرې، په هغه کې دې بیا نازوم.

همداسې مې وکړل دټانگ سره مې موټر همغه نښو لرونکو کسانو ته تسلیم کړ و، خپلې پیسې او تذکره مې ترې واخیستل، چېرې ناوخته کور ته ورسېدم، مور او خويندو مې د ناوخته راتلولو له وجې چېرې په قهر هم وې، خو خیر ډوډۍ مې وخوړله؛ د چای خوړلو په جریان کې مو حساب وکړ و، دېرش زره ۳۰۰۰۰ د کور کرایه او پنځه ۵۰۰۰ زره روپۍ شو میاشتني د برق بېل شو، لمړې مې دا پنځه دېرش زره افغانۍ مور ته ورکړې بیا راپاتې (۵۰۰۰) افغانۍ مې د کور د خرڅ لپاره ورکړې، دخویندو په شمول مور مې چېرې خوشحاله شول، ولې دخوشحالی تر څنگ بار بار یې د راپیدا کېدو د منبع

پوښتنه هم وکړه؛ ولې ما به يې په خواب خان تېر کړو، ددې مجلس تر پای ته رسېدو وروسته مې لمونځ وکړو، نور بېغمه ویده شوم؛ سهار تقريباً ۹ بجې وې د کوټسنگي گلبار سلمانې کې مې وېښته جوړول، چې يو غرذ شو ډېره درنه چاودنه وشوه، ټول کوټسنگي يې ولړزولو له کړنگار يې ښکارېده چې د ځينو تعميرنو شيشې هم راتويې شوې، په سلمانې کې علاوه ددې چې ځينې وسايل له مېزنه لاندې ولوېدل، تر سرپورې مو په چت کې راڅوړند د گروپ گڼل ټالې وهلې ځونډې يې شرگېدل، له سلمانې بهر خلک ترېدلې، ترېدلې، يو تر بل تېرېدل، ډېريو يې سترگې د باغ بالا طرف ته نيولې وې، د څو دقيقو په تېرېدو سره تلوېزون ته تازه خبر راغلو وېل يې:

- دکارت معامورين په څلور لاري کې ډېره درنده موټر بم چاودنه وشوه، چې زيات تلفات هم له ځان سره لري جزيات به څو دقيقې وروسته در سره شريک کړو.

بلاڅېر د رسنيو کېمرې هم ور ورسېدلې د پېښې سيمه يې په ژوندۍ بڼه ښکاروله؛ افففهغه شان د عرسات ورځ وه، دخلکو نيمه نيمه تنې په ونو کې راڅوړندې وې لکه په قالينو فرش سرک په وينو سور پور و، پولس او روغ خلک اخته و، مړي زخميان او پاشل شوي غوښې، يې ټولولې، لږ دې خوا چې کېمره راغله د يوه وړکي تک سپين ډډ بله ماشوم بې لباسه نيمه تنه پرته وه، تر نامه پورته نه و، صرف دواړه پښې او چهار بند يې پاتې و، تر څنگ يې يو سور ټيکري او زنانه يې کميس ته ورته يوه بله گلداره لته پرته وه، فکر کړم ددې ماشوم مور به وه، تر لته چارپېر پاشلې غوښې به ددې وې، خو په هر حال ددې پېښې په ليدو مې لمړې همدې سلمانې کې خپل يخن ته تف کړل، بيا مې قصد وکړو چې ددې کوټسنگي له هوايي پلنه ځان راخطا کړم، ځان ته خپله سزا ورکړم؛ ولې بيا به مې د مور او خويندو په دې نابلده ځای کړايي کور

کې تنها پاتې کېدو اجازه رانکړه، خو ټوله ورځ لکه په سر وهلی داسې تاو شوم، بېگانه ته چې کور ته ولاړم، دمور او خويندو مې هم چاودنه کې په مړو شو خلک ډېر زړونه بد و، حتا مور خو مې يې لاعاميلينو ته ښېرې هم کولې، زړه کې مې وېل چې ښېرې

مه کوه مورې! ځان به غرق کړې، خو په خوله مې څه ونه وېل، ډوډۍ موډۍ مو چې وخوړله دخوب بستري ته مې ولاړم، خوب له کومه شو دشيپې تر دريو بجو وېنې په ځای کې اوښتم راوښتم په دريو بجو جگ شوم لمړې اودس بيا مې دولس رکعاته د استغفار لمونځ وکړو وروسته مې سر په سجده دقسم په کولو له الله ج سره وعده وکړه چې نور مې که خور څوک په قرض کې بيايي که مور، نه به له چاوديدونکو موادو بار موټر راولم، نه به مخدره توکي وپلورم، نه به دموټرو غلا وکړم؛ نه به بيا دسپانو غوښو ته دپسونو، وزو په نوم قصايې جوړه کړم او همداسې د نورو ټولو کړو بدو کارونو ديداونې علاوه مې وعده ورسره وکړه، چې نه به د بل کوم ناروا کار هڅه وکړم، د همدې وعدي تر کولو وروسته مې دهغه ټولو ملگرو دموبایل شماری وربندې کړې چې د مخدره توکو دپلورلو په وخت کې مې ورسره پېژندلي و، سر له سهاره مې لباس کار راسره وخیستلو د مزدورانو د چوک په لور ولاړم، ډېر وخت صرف تلم راتلم، کار نه و، ان تر دې چې بيا له سختې بې خرڅی سره مخ شوو، حيران وم چې خدايه اوس څه وکړم، شيطان گام په گام دهغه مخکنيو هلکانو سره بيا تماس نيولو ته هڅه ولم، خولا هو الله والله قوت... به مې ووېل بيا به د الله ج په اميد د پلکې په لور روان شوم؛ په داسې حال کې چې نور مې پلکې ته له راتلو هم استفراق راتلل، خود خدای ج مهرباني وه، تر خپل امتحان يې بريالی ويستلم په همدې اساس وخت کې يوه ورځ چې د نور ورځو په څېر د پلکې په ځنډه لباس کار په لاس کې ولاړ وم؛ يو سوزکی موټر مې تر مخ ودرېدو ډرپور يې تر شیشه سره رابهر کړو وېل يې:

- کارگر مې پکار دی؟

مخکې له دې چې مزد او یاد کار نوعیت ورسره معلوم کړم موټر کې ورکېناستم تر څو بل څوک ورسره ونه خېژي.

حرکت مو وکړو په لارو مې پوښتنه ترې وکړه:

- استازه! ودې نه وېل چې کار مو څه دی؟

- راځه و به یې وینې، کار مې دایمي دی، دوه نور کارگر هم لرم، څه چې هغه کوي ته به یې هم کوي.

- څو معاش ورکوي؟

- میاشتان ۸۰۰۰ افغانی ورکوم، پسې زیاته یې کړه یو حمام او سلماڼي لرم البته خپل مې نه دي په کرایه مې نیولي دوه صفا کاران لري هغه رسېدگي نشي کولی ته به یې هم ملگری شي.

زړه کې مې ووېل: دا دحمامو او سلماڼيو کار خو یوازې د خلفگانو یا په وطني اصطلاح د ډمانو کسب دی، کوم کلیوال، شناخته مناخه مې ونه ویني؟ واپس مې فکر وکړو چې سرپه! له دې ښه دی چې مور دې بیا د کوم مسجد مخکې ناسته وي سوال کوي ډوډی پرې راوړي.

همدا و چې سر مې ورته وښورولو گواکي صحیح ده.

سړي بیا ووېل:

- خو کار درنه غواړم ځکه چې دمیاشتي مې په دولس لکه (۱۲۰۰۰۰۰) افغانی نیولی دا خو هم پوره کول غواړي؟

ددې په ځواب کې مې هم د موفقیت سر ورته وښورو.

لنډه دا چې د ښارنو په مرکزي سیمه کې یوه ډېر ستر حمام ته ورننوتلو مخکنی برخه یې سلمانې وه لسو سلمانانو هم محال کار پکې کولو، او دې بل طرف ته یې مردانه آرایشگاه وه، چې په دې کې هم لسو آرایشګرو کار کولو، وړاندې برخه حمامونه و چې ټول ټال ۱۵۰ نمري حمامونه یې لرل، سمدلاسه یې د حمام دکار کونکو ځانګړی لباس، بورسونه، میکروب ضد ډیټول راکړل کار مې شروع کړلو، تر څو بلدې دمه مخکنی دوه صفاه کاران مې تقیبول څه چې دوی کول ما هم همغه کار کولو وروسته له دوه دریو شپو بلد شوم نور مې خپل کار او دکار کولو طریقته زده کړه، کاشیان به مې په ډیټولو مینځل، د تشنابونو په نولو به مې پام کولو تر څو بندې نشي د سلمانانو له پښو نه مو ویښته جرو کول او همداسې نور کارونه زما او هغه دوه نورو صفاه کارانو مسولیت و، هغه دواړه سپینیري هزارګان و، له دې وجې ما به نظر دوی ته ډېر کار کولو؛ څه وخت کار مې چې وکړو بله ورځ یو نوی فرونر مو تر حمام تر مخ دسرک په څنډه ودرېدو، یو ډېر ښکلی جګ ځوان ترې رابښکته شو دحمام له منځ نه تر شیشه مې ورته کتل، هلک بېخي شناخته راته معلومېدو، صد فیصد یقیني وم چې دا ځوان مې چېرته لیدلی خو هر څومره زور مې چې په حافظه راوړو رایاد مې نشوای کړلی، هلک د موټر دروازه بنده کړه دحمام په لور راروان شو، زه هم له مخې چېپ شوم فکر مې وکړو چې دومره شناخته راته ښکاري چېرته به مې لیدلي وي، شاید دی مې هم وپېژني؟ له سلمانانو وړاندې تېر شوم، په دې وخت کې

د آرایشگر و هم پرې پام شو خپلو منځو کې یې زر زر یو بل ته وپل: د حمام ملک راغلو، د حمام مالک راغلو...

هلک چې د حمام تر عمومي دروازه را داخل شو، د حمام مشر چې د دروازې راسته لاس ته به دیسو د دخل مېز ته کېناستلو، ددې ښایسته ځوان هلک په لیدلو سره زر جگ شو له مېز نه دراوتلو په حال کې یې وپل:

- اووو انجینر صیب پخیر راغلي، نور سره غېر په غېر شول ستړي شي یې وکړه، هلک بیا سلمانانو، او آرایشگرانو ته مخ وړ واپولو جوړه لاسونه یې جگ کړل د سر دښورولو په اشاره یې هر یوه ته جلا جلا په جگ غږ وپل: سلام، سلام، سلام... څنگه یاست؟

د سلمانانو او آرایشگر له خوا همچنان په ډېر احترام ځواب ورغبرگ شو، له دې وروسته د حمام د مشر په ځای د دیسو د دخل مېز ته په اېښې چوکې کېناستو د حمام مشر ته یې وپل:

- څه غورې دي رئیس؟

- ولا تر اوسه خو خیرت دی، پسي زیاته یې کړه، د څه اشتیا لرې، چای، مېوه...؟

- ژوند، ژوند کار لرم ځمه، د دفتر صفا کار مې بېچاره مریض و، کار یې راپېښود لاږو اوس تاته راغلم یو ښه تکره صفا کار دې که راکړو ځوانی به دې وي، مسکی شو زیاته یې کړه: ته خو هسې ورځ کې پنځه نیسې پنځه رخصتوې!

د حمام مشر زما همکار هزار کاکا ته د لاس په نیولو اشاره وکړه وپل یې:

- په سترگو بابه در سره بوځه !

هلک خدا کې ورغبرگه کړه:

- بابه قربان شم، زما د دفتر زینې خو دې لیدلې بابه بېچاره کله دومره انرژي لري چې

په هغو کې بنکته پورته شي؟

دا چې دریم صفا کار ملگری مو هم سپینږی و، مشر مو مجبور شو رانارې یې کړې:

- اکبر !

نور به مې نوځه کړي وای؟ ور روان شوم، څو متره لرې د هلک سترگې راباندې

ولگېدې وېل یې:

- آه ریسه ! دا ملگری صحیح دی.

چې ورنژدې شوم، له سلام وراچولو وروسته مې میلمه ته لاس ونيولو سترې مشي مو

وکړه، پس له سترې مشي مو مشر سترگې راوړولې وېل یې:

- د انجینر صیب، د دفتر صفاکار ترې تللی، اوس یې نو څنگه کړو، که خوبه دې وي

ته به ورسره ولاړ شي؟

که څه هم زړه کې ډېر خوشحاله شوم، دلته وېرېدم که کوم شناخت مې وويني ټول

عمر به ډم راته وایي موږ پښتانه خو هسې خلک یو، بلخوا ډېر چټل کار هم وه، حمامو

کې به مردار وینسته باد و، د پوزې او د پوزې موادو ته ورته ټینگه، سرېښناکه مایع به

غوږ غوږ په قاشیانو سرېښ و؛ واقعاً مینخلو یې زور غوښتلو.

اما د مشر په وړاندې مې مایوسانه رنگه ووېل:

- بنا صحیح ده.

- ورشه لباس دې بدل کړه، په حساب پسې به دې خو ورځې ورسته راشې.

روان شوم له لباس خانې مې خپل لباس راوغوستلو واپس راغلم خدای پاماني مو وکړه انجینر مې تر مخ شو مو تر ته وختلو حرکت مو وکړه، دهمدې حرکت په پیل کې یې موبایل راویستلو لږ لږ غږ مې اورېدلو د کومې ښځې سره په گپ شو، وروسته، وروسته یې له خبرو پوه شوم چې خپله ښځه یې ده، خو ما ټوله لار سترگې په ده کې خښې کړې وې ځکه له یوې خوا یې څېره لاهم بېخي آشناراته ښکارېده بل خوا یې د هوښیارې، چالاکه ښکلې دنگې ځوانې، سربېره شاته پرېښو په ویو پرتو ترو وېښتو بل شان خوند ورسره کولو، خو په هر حال تقریباً دنیم ساعت په تېرېدو سره دفتر ته راوسېدو؛ که څه هم ډېر لرې نه و، خو لارښودان و، کني دپنځو دقیقو لار نه و، لنډه دا چې د رسېدو سره سم د دفتر ساتونکي دروازه خلاصه کړه، چې ورننوتلو ډېره یوه ښایسته حاویلي و، ټوله ځمکه یې چمن، چمن گلان او گلدانی وې نرۍ نرۍ په گلدارو مزایکو پوښل شوې لارې پکې تېرې وې په همدې لارو ورتېر شو وړاندې یو وړکی درې پوره تعمیر ته چې ډېره ښه نقشه یې وه، ورننه شو، ددې لاندیني پور ډېره برخه یې یوه سالون نیولې وه، چې په قالینو فرش و، میزونه او کوچونه پکې اېښې و، د مهمان خانې کار یې ترې اخیستلو، هاخوا پاتې نوره څه برخه یې آښپزخانې نیولې وه، دوهم پور یې د بیلو بېلو دندو مخ ته وړونکو کارمندانو شجې وې، دریم پور مکمل خپله دې همدې انجینر دفتر و، دفتر ته درسېدو سره سم زنگ ورتته راغلو موبایل یې اوکې کړو تقریباً پنځه شپږ دقیقې د چا سره ښه په ټو کو ټکالو او خندا

وغرېدو، فکر کړم ښځه يې وه، ځکه اخير کې يې د عياز په نوم ماشوم پوښتنه ترې وکړه، دوخت په تېدو مې وپېژندو عياز خپله د همدې انجينر زوی و.

د زنگ تر قطعه کېدو وروسته يې ما ته مخ راوړولو و بل يې:

- نوم دې څه دی؟

- اکبر!

- اکبر جانه! دفتر خو دې وليدو؟

د سر دښورولو سربېره مې ووېل:

- هو!

- ښاورو که! بس همدلته لاندې باندې به گرځي کوم کاغذ ماغذ، پانې يا بل داسې څه دې چې ليدل ټولوه يې کثافت دانې کې يې اچوه، د جمعې، جمعې په ورځ دې که په دې دهليزولر لراوبه درسره تېرې کړې ډېر به ښه شي، بس ستا مسوليت به همدومره وي.

- سمده!

نور يې وېل:

- ښا چې سمده بيا نو داسې وکړه چې لمړی لاندې منزل کې د منشي شبعې ته ورشه ځان دې ورته معرفي کړه؛ بيا آشپزخاني ته وربښکته شه آشپز ته ووايه چې اول خويو چای در کړي ترڅو دمه دې جوړه شي وروسته به د سامانونو اطاق هم درته وښايي.

همداسې مې وکړل لمړې منشي ته راغلم منشي مې نوم؛ د داخلېدو تاريخ او تذکري له مخې ادرس کتاب ته ورسولو، بيا لاندي منزل کې اشپزخانې ته راغلم اشپز ته مې د ځان تر ورمعرفي کولو وروسته، دسامانونو د اطاق راښودلو ووبل، که څه هم انجينر راته ووبل خو ما اشپز ته د چاي څښلو خبره ونه کړه، ولې اشپز ډېر ښه سپرې و، خپله يې مېز ته اېښې چوکۍ ته په اشاره سره وېل:

ته کېنه يو گلاس چای وڅښه، دمسکا په کولو سره يې پسې زياته کړه: اطاق نه اطاقونه به بيا درته وښایم.

- منته اشتيا يې نه لرم د چای څښلو وخت هم نه دی.

- اوووو د چايو لپاره چا وخت تعين کړی کينه زوروره !

نور ما هم نه او نو ونکړل کېناستم، پوخته ساله، ميانه چاغ اشپز کاکا کمه زېرې رنگه کونډۍ گيره ښوروله ځان سره يې په ټيټ آواز زمزمه کوله چای يې راتيار کړو، له چای خوړلو وروسته مې تر مخ شو د اشپزخانې تر څنگ اطاق ور يې خلاص کړو، اطاق کې د غټ او واړو بورسونو؛ ستلونو، علاوه رنگ رنگ میکروب ضد تعمير مينځلو مايع اېښې وې، اشپز کاکا خندنې شو وېل يې:

- اممم نور دا ته، دا دې سامانونه !

- ښا مننه !

تر دې خبرې وروسته اشپز رانه روان شو، خو قدمه تللی و، بيا مې غږ پسې وکړو:

- کاکا ! دفتر د کارمندانو لپاره ځانگړی لباسکار نه لري؟

- انجينر عياض پيسې دركوي لباس كار به دې خپله ځانته واخلي، دلته چې هر څوك نوي راشي پيسې وركوي، تر هغو دې په همدغو لباس كې څرځه.

- بنا صحيح شو مننه !

اشپز مې ددې جملې په ورغبر ګولو سره دخپلې آشپزخانې په لور رخصت كړو، ما مې راونغرلې دانجينر د خبرې په تقيب لمړۍ مې د يونيم هاخوا دې خوا پراته كاغذو په راټولو شروع وكړه.

كرار كرار مې خپل ټول مسوليت ته غېږه وركړه.

زما علاوه دفتر شپږ خدمت ګاران نور هم لرل، چې دوه خپله همدا آشپز او شاګرد يې و، دريم يوازې د مهمان خانې حفاظت كونكي و، څلورم حويلې كې د چمن او ګلانو پالنه كوله، هغه دوه نور مسلحه ساتونكي و. خو په هر صورت زما كار دومره نه و، هسې به په تعمير كې بنكته پورته كېدمه، صرف د جمعې په ورځ د دهليزونو او زينو مينځل څه ستونزمن و، نور ډېر ښه كار و، انجينر هم ډېر مهربانه او خوږ ژبی ځوان و، اګر چې دفتر ته به ډېر نه راتلوو په هفته كې به يو ايلا كه دوه ځله راغلو خو د راتلو سره به يې ډېره ګڼه ګڼه شوه مېلمانه به ورسره و، كله ناكله به چې تنها راغلو بيا به نو زموږ هم ساعت ورسره تېر شو، بلا جالب مجلس يې كولو، اګر چې هغه به هم ډېری وخت په موبایل كې غږېدو.

د څه وخت په تېرېدو سره زما او اشپز كاكا كلکه ملګري شوه، دايم به مو چې وخت پيدا كړو ديو بل څنگ ته به ورتلو د نور

بنهار سربيره يگان راز به موهم سره کولو، په همدې باب يوه ورځ مې ورته وپل: دا انجينر عجاز مې چې په لمړي ځل وليدو بېخي ډېر شناخته تر نظره راغلو اوس هم چې ورته گورم داسې راته ښکاري لکه له مخکې مې چې چېرته ليدلی وي، اما هېڅ يې په ياد نشم راوړلی؟

آشپز راغبرگه کړه:

- ليدلی به دې وي دا دومره ډېر گرځي، يو ځای په وزارت فوايد عامه کې د معين دنده مخ ته وړي، بل ځای په کوم شخصي پوهنتون کې استاذ دی، دوه يې ساختوماني شرکتونه دي دولتي ستر قرار دادونه ټول دی نيسي، درې يې په شان نو کې حمامونه دي، په کرايه يې ورکړي، شايد نور کارونه به هم مخ ته وړي.

- ای هې دا دومره کارونه په يوازې ځان څه رنگه مدیریت کوي؟

- امممممم دا داسې بلا بیدار سپړی دی، اوس يې هم ښځې له کاره ايستلی کني دومره نور کارونه يې هم مخ ته وړل.

په خندني لهجه مې وويل:

- ښځه يې څنگه له کاره ايستلی؟

- ته يې نه وينې چې گرده ورځ يې موبایل غوږ ته نيولی وي، خاندي ټوکې ټکالي سره کوي؟ اففف بل شان پرې گرانه ده، ته باور وکړه په ټوله ورځ کې درې برخې دخپلې ښځې سره لگيا وي غږېږي، په دې يوه برخه کې يې دا نور ټول کارونه کوي.

- څه وايي؟

- ټوکه مې ونکړه، ته صبر کرار کرار به يې خپله وپېژنې، يو ورکې زوی يې دی، هغه هم ډېر پرې گران دی، اوږده ساه يې واخيستله بيا يې وپل: اففف داسې ښه نوم يې و، له ياده مې ووتلو هووو فياض نه، نه رښتيا عجاج نوم مېري.

ددې خبرې له کولو وروسته له لاندې چاغې وکړو، آشپز کاکا وربښکته شو، زه هم جگ شوم مجلس مو همدلته ړنگ شو.

خو رښتيا هم لکه څنگه چې آشپز کاکا ويلي و، د وخت په تېرېدو مې خپله وليدو ډېر چلاکه او بيدار هلک و دښخې سره د بې انتها مينې پاللو تر څنگه کوم چې آشپز کاکا يې يادونه کړې وه، ټول کارونه يې مديريت کول. ولې دا يې هم په هر حال راحم يوې بلې خبرې ته څنگه چې مخکې مې هم يادونه کړې ما او آشپز کاکا ځينې رازونه سره شريک کړي و، په همدې لړ کې ما دخپل غربت او سختو شپو ورځو حال هم ورسره شريک کړی و، همدا و چې هر ورځ به يې له ورځني کتنغ (پخلي) نه يوه اندازه په وړکي پلاستيکي ستل کې راته ستون کړې و، له مازيکر به يې راکولو ترڅو کور ته يې راسره يوسم، او ددې علاوه هر هفته کې به يوه بوجی له مهمانخانې نه رازياتې شوې د وچې ډوډی ټوټې هم برابرې دې دا به يې هم ماته راکوله ترڅو خرڅه يې کړم، خوله بد مرغه يوه ورځ چې د وچې ډوډی بوجی مې په شاه و، ستل مې لاس کې و، څنگه چې تر دروازه ووتلم کغغغ شوانجينر مې د مخې سره برېک ونيولو موټر يې ودرولو، له شيشې نه يې زما په شاه بوجی ته په سترگو اشاره وکړه وپل يې:

- اکبرجانه: دا څه دي؟

ایششش په داسې حال د انجینر له لیدلو سخت خجالت شوم؛ هغه د چا خبره که چاره دې را اچولې وای شاخکی وینه به نه وه، رانه تللې، خوبله لار نه وه، په غلي غبرگنګړو مې ووبل:

- وچه ډوډی ده.

انجینر مې له خجالته په خراب وضعیت پوه شو زر زړې ووبل:

- بڼا، بڼا ډېر بڼه دې وکړل، ورڅه چې سترې کوي دي، که څه هم انجینر خو ددې شیانو کیسه کې نه و، نه پسي ګرځېدو.

ولې زما وضعت تر ډېره خراب و، فکر مې کولو د انجینر تر نظره به څومره خستوز ورغلی يم؟ یا به انجینر فکر کړې وي چې څومره غل سړی دی پرته زما له اجازې یې وچه ډوډی په شاه کړې وه، نور به څومره شیان وړي؟ خو دا زما فکرونه و، ولې خبره برعکس وه، سبا چې ورغلم آشپز کیسه راته وکړه انجینر زما له راروختولو وروسته دفتر ته ننوتلی و، له آشپز نه یې زما دستل او وچې ډوډی په اړه پوښتنه کړې وه، څنگه چې ما ورته وېلي و، آشپز هم زموږ د غربت او سختو مجبوریتونو ټوله کیسه ورته کړې وه، انجینر دخپل نرم زړه له مخې د آشپز د خبرو په اورېدو ډېر خپه شوی و، په مقابل کې یې آشپز ته ويلي و، هېڅ وخت بې کتغ درنه ولاړ نشي سپورې ډوډی هم ورکوه؛ ولوکه که زموږ میلمانو ته کمې ده هم.

د آشپز له خولې ددې خبرې په خبرېدو خوشحاله شوم د کوم څه له وېرې چې ماد انجینر له دیدګاه ځان کړولو انجینر زما په اړه هغه فکر نه و کړی، خو په عین حال کې مې لاهم د خجالت احساس کولو، زړه کې مې وېل: کاشکې دې سړي په دې حال نه

واي ليدلى، اما اوبه تر ورخ تېرې وې، څه به مې كړي واي؟ واپس مې په خپله صفاكاري پيل وكړو، له دې پېښې درى ورځې تېرې شوې انجينر دفتر ته راغلو څلورمه ورځ تقريباً لس بجې وې په دوهم پوړ كې په خپل كار اخته وم، د دروازې كړپار شو، تر كړ كې مې ور وكتل ساتونكي دروازه خلاصه كړه، دانجينر موټر حاويلې ته رانوتلو وړاندې راغلو سره د يوه وړ كې ماشوم له موټر نه راښكته شول، لاندني پوړ كې دمهمان خانې له محافظت كونكي سره يې د سلام عليك غږ ولگېدو، بيا يې د آشپز سره جوړ پخير شروع كړل، زه نوزر زړه په صفاكارۍ اخته يم دسترگو تر كونجو زينو ته ځورم چې اوس به راجگېږي، اوس به راجگېږي، د سړي وخت ووتلو، چې كتل مې آشپز د زينو له نيمې نه غږ راو كړو وېل يې:

-راشه انجينر دې غوړي !

دښځو خبره زړه مې د پښو تر تلو تېر شو ووېرېدم چې دهغه ورځې ډوډۍ ايستلو څه غم نه وي؟ خو بله چاره نه وه ور روان شوم، انجينر مهمانخانه كې په كوچ ناست و، سلام مې ورواچولو ستړي مشي مو وكړه، بيا مې ماشوم په دوه څو تو نرم تر دې يوه انگي ونيولو لطفې خوش مې ورسره وكړو، د كيناستو سره سم انجينر دمخ په را اړولو سره ووېل:

-اگر ځكه ! تاسې راغلي يم دې خاله نايه څوك مريضان دي، دا دوې هفتې نه ده، راغلي د كور برنابې مو سختې خيړنې شوې، نن دې هغه راته مينځلې واي، بل شان ثوابونه به دې شوي و !

آشپز و خندل، ما ته يې هم داد ثوابونو کلمه څه جالبه ښکاره شوه مسکي شوم، د سرد  
ښورولو سره جوخت مې ووبل:

- ښا صحيح ده !

نيم گلاس چای ئې ځای په ځای پرېښودو جگ شو وبل يې:

- څه نو چې تا ورسوم، بيا مې ميدانې هوايي کې لږ کار دی ناوخته نشي.

بلاڅېره راروان شو، په لارو مې د ماشوم سترگو، پوزې، خولې او همداسې دمخ نور  
جوړښت ته ور پام شو سره ددې چې ماشوم خپله هم ډېر ښکلی و، ولې سترگو،  
پوزې... ته په کتو يې هاخوا د ماشوم له وجود نه يو قسم ډېر مزه دار بهرنی خوند مې  
ترې حس کوو، هېڅ نه پوهېدم چې دې کې څه راز دی، ولې مې دې ماشوم ته کاته  
دعشق رنگينې دنيا ته وړي؟ او په عين حال کې لکه مخکې له مخکې مې چې ډېر  
ليدلی وي، تر پلار نه يې ډېر شناخته راته ښکارېدو، په داسې حال کې چې لمړی ځل  
دی وينم يې، زړه کې مې وېل: انجينر به کوم تعويذ معاويذ کړی وي، څنگ ټول  
داسې شناخته ښکاري؟ همدې فکر کې ډوب وم، چې د کارت پروان ساحه کې  
انجينر جلب ووهلو موټر يې له عمومي سرک نه فرعي سرک ته ويستلو په څه مخکې  
تلو سره ديوې لوئې کوچې خوله کې څلور پنځه پولس ولاړ و، د ډبلې اوسپنې په  
واسطه يې لاره بنده کړې وه، موټر ته يې راوکتل د انجينر سره يې سلام عليک وکړو  
اوسپنه يې جگ کړه تېر شو، د کوچې دواړو خوا ته ډېر ښايسته تعميراتي کورونه و،  
دځينو دروازو مخکې ساتونکي هم ښکارېدل داسې انگېرل کېده چې ټول به دې  
دولتي غټو چارواکو کورنه وي.

خوپه هر حال له خو کورونو چې تېر شو انجینر دیوې فولادي غځې دروازې مخته موټر راتاو کړو او رنگ یې وکړو، سم دلاسه یوه سپینږيري له قده ټیټ بابه دروازه خلاصه کړه، ورننوتلو تر څه وړاندې تېردو وروسته له موټر نه راښکته شو که څه هم حاویلي تر ډېره د دفتر حاویلي ته ورته وه، همغه شان چمنونه، رنگ رنگ گلان او په گلدارو مزایکو فرش نری نری لارې پکې تېرې وې، ولې تعمیر یې د دفتر له تعمیر نه بلا ښکلی و، ببخي نمونه نقشه یې وه؛ ددې سربېره عجیب غریب جذاب ورونه؛ کړکی، پنجرې یې پکې نصب کړې وې، او همداسې رفقونه، منارې، په بېلو بېلو برخو کې مصنوعي جوړ شوي گلان ډېر جالب و.

خو تر څو کیسه اوږده نشي له تشریفاتې خبرو به راتېر او راساً به دې ځای ته راشم انجینر تر تعمیر چارپېره برنډه، بورسونه، تعمیر شوی مایع دابو پیونه راته وښودل، اخبر کې یې تر برنډه لاندې د حوض کونج کې کوټ وچې ډوډی ته لاس ونيولو وبل یې:

- دا ډوډی دې هم که له دې ځای نه درسره ورکه کړه، څومره به ښه شي، که څه هم د انجینر مطلب دا و، چې گواکي درسریو یې سه، لکه د دفتر نه دې چې یوره د ځان لپاره یې دې خرڅه کړه، خو دخپل انسانیت له مخې ترڅو خجالت مې نکړي خبرې ته یې دارنگ وړکړو.

خدایي چې شي زه هم ورته خوشحاله شوم ډېره ډوډی وه، زړه کې مې وبل: شپږ، اوه سوه روپۍ خو کېږي، مگر ده ته مې عادي ووېل:

- ښا سمده

نور مې په خپل کار شروع وکړه برنلې ته مې د ابو پېپ ونيو، انجينر يې خو دقيقې دکور داخيل کې ورک و، پس له خو دقيقو په عجله راووتلو مو تر ته يې وختلو ولاړو.

يو، يونيم ساعت وروسته زما برنلې هم پاکې شوې، پيونه مپونه مې خپل ځای ته ورټول کړل. د وچې ډوډۍ په بوجی کولو مې شروع وکړه، ډوډۍ زياته وه، د بوجی تر ډکولو وروسته مې دغاړې دسمال ورته وغورولودا باقي مې په دې کې راپنډوکی کړله، دهمدې پنډوکی په پيشو غوټه (گنډه) کولو اخته وم، په دې وخت کې مې د سترگوله کونجو تر څنگ په برنلې د يوې ښځې څهره تر سترگو شوه چې زما په لور راروانه و، نور مې سترگې ور پورته نکړې چې زړه يې که ځوانه يې حتا بېخي مې ځان پرې پوه نکړو چې گواکي زه دې وينم، ښځه راغله، راغله زما حد ته په رارسېدو يې جوړه لاس د برنلې په پنجره کېنودل، په سيل مې ودرېده.

مالاهم ځان ناگومانه پرې اچولی و، دخپل پنډوکی په غوټه کولو لگيا ه وم، د پنډوکی تر غوټه کولو وروسته مې بوجی ته شاه ووهله دامې راجگه کړه غوښتل مې چې پنډوکی مې لاس کې راسره واخلم نور همدسې راووځم خو څنگ مې چې پنډوکی ته لاس وربنکته کړو ښځې غږ وکړو:

-اکبر نه يې؟

په حيرانتيا مې سترگې ور پورته کړې چې يوه تک سپينه ډډه بله د سپورمې په شان ښکلې او لکه تازه د واده په تخت ولاړه ناوې، سينگار کړې نجلۍ ولاړه ده، که څه هم ډېر وخت وتلی و، قواري يې څه نا څه تغير کړې و، چاغه شوې وه بل خوا

ښکلايې هم بېخي سرشاري کوله، خو داننگي له پاسه د پرېکړو وینستو په لام مې فوراً وپېژنده چې مرواء ده، ددې سربره هغه ورځ په خوب کې مې چې سپلاب ته وغورځوله د سپلاب منځ کې چې د ښکلي ځوان سره په تخت ناسته وه، عيني شان سينگار کړې وه، او همدغه اوسنی جامې يې په تن و، کټه مټه ښکلا يې پنځوله. او ورسره پيوسته دا خبره هم ذهن ته راغله اوووو هغه ځوان خو همدا انجينر و، چې مرواء سره د سپلاب منځ کې په گڼل پوښ کړي تخت کې ناست و، ځکه شناخته، شناخته راته ښکارېدو.

خو په هر صورت، څنگه مې چې وپېژندله پرته له دې چې د خبرې ځواب يې ورکړم، په شاه کړې بوجې مې واپس ښکته په شاه وښويوله ځمکه ته مې خطا کړه، قدم مې ور واخيست په داسې حال کې چې مرواء مې دگېلې په اندازه جگه د برنلې په څنډه ولاړه وه، د پنجرې له دې خوا يې پښو ته تپت شوم، د تپېدو سره سم مې وويل:

- ما وښه دخداى ج په لحاظ، همدومره غذاب مې بس دى په کوم حال مې چې وينې او څه چې په ما تېر شول يو الله ج وليدل، دا هر څه ستاله آزار پرته نور هيڅ نه دي!

مرواء د يو قدم په اندازه شاته تللو سره په خواشني انداز وويل:

- پورته شه پښو ته مه ټيټېره آسمان به راپرېوځي، کني رښتيا، که څه هم ما به آزار نه کولو خو تر زړه مې غيرې ارادي سوي آهونه درپسې وتل ولې دومره خوار مې هم نه غوښتي لکه وينم دې چې، اما څار دخداى ج تر خدايې.

له دې خبرې وروسته يې دواړه لاسونه جگ کړل يو زېر ځينځير چې غټ لرم غونډې گڼل هم پسې زنگېدوله خپلې غاړې راخلاص کړو پسې زياته يې کړه: اممم دا واخله

ولار شه خرڅ يې كړه، لمړی یوې سلمانی ته ولاړ شه دا ویښتان او گیره دې جوړ کړه، بیا ښه صحیح یو حمام وکړه؛ له هغه وروسته یو دوه جوړه موسمي خپلی او کورنی واخله همداسې تر څو چې پرې کېدل وغیره ضرورتونه دې پوره کړه، نور به بیا غږېږو.

- نه، نه، ځینځیر دې نه اخلم، صرف یو ځل د زړه له خلاصه ښښه راته وکړه، خیر دی؟

په جدي انداز یې راغبرگه کړه

- امممم واخله لمړی دې دا کارونه وکړه، بیا که رښتیا زمانه ښښه غوښتل دومره درته مهم و، سبا راشه.

گوتې مې ورتېرې کړې ځنځیر مې راوخیستلو جیب ته مې واچولو نور ورتیټ شوم د پنډو کي په غوټه خلاصولو مې شروع وکړه؛ زړه مې وډوډی واپس ترې تشه کړم، دسمال ترې راخلاص کړم په اوږه یې واچوم خو مرواء غږ وکړو:

- پرېږده یې څه دسمال هم بل واخله.

ددې خبرې د اورېدو سره مې نرم لاس ترې راټول کړل جگ شوم دجگېدو سره سم مې کرار ووېل:

- دخدای پمان!

- خدای دې مل شه!

دلاسو لړزې، ژبې بندېدو او ځیني نورو بې واکه غېر نرمال حرکاتو ته مې په کتوزیاته یې کړه: سبا حتماً راشه شرمېږه مه خیر هېڅ خبره نه ده.

خدایي چې شي دې خبرې يې اوچت راتیکه کړم سر مې وښورو ګواکي سمه ده، نور ترې راروان شوم له دروازې نه راوتلو کې مې دسترګو تر څنګولو وروکتل مرواء لا هم په خپل ځای حیرانه، بریانه خواشونې راپسې ولاړه وه.

عمومي سرک ته تر راوتلو وروسته دکوټسنگي موټر کې راسور شوم، د مرواء لیدلو مې دعجیبې غریبې کیسې په حیث ذهن اشغال کړې و، دا هم په هر حال هغه کالونه مخکنې لیدلي خوب ته مې ببخی عجیب وم چې کالونه مخکې مې مرواء او خاوند یې انجینر عین شان بنکلي، خوشحاله او همدغو لباسو کې لیدلي و، انجینر مې هم چې لمړی ځل دحمام له منځ نه ولیدو ګټ مټ لکه څنګه مې چې خوب کې لیدې و، سپین کالي تور واسکت شاته پرېښو په ویلو پرتو وینستو څوکي یې واپس د سر طرف ته راتا وې بل شان خوند یې ورسره کولو.

ددې سره جوخت دا هم ذهن ته راغلل اوووو هغه پرون مې د انجینر ماشوم زوی ته په کتو چې حواسو رنگینې هواوې کولې دې کې خو د مرواء رنگ و.

په همدې فکرونو کې ډوب وم چې کلنهر غږ وکړو.

- بیایي بخیر تا شوي.

چې سترګې مې وغږولې کوټسنگي ته رارسېدلې و، رابنکته شوم د مرواء دخبرې مطابق لمړې طلاء فروشی ته ولاړم کله مې چې ځینځیر له جیب نه راویستلو یو قسم مزداره د مرواء د بدن خوشبویي ترې جګه شوه، زرمې په موټي کې راغونډه کړو، دیوې شیبې لپاره مې کلک په انګي ونيولو؛ وروسته مې طلاء فروش ته ورکړو او ه

دېرش زره (۳۷۰۰۰) افغانی يې شولې، که څه هم په خرڅولو مې يې بلکل زړه نه کېدو، خو دغم مجبوري دې شي، خدای ج دې په سپي نه راولي.

خلاصه تر خرڅلاو وروسته يې سلمانې ته ولاړم وېنستان او ګيره مې هغه د محصیلی د دورې غونډې بڼه په طبيعت جوړ کړل او همداسې حمام مې وکړو، لکه څنګه چې مروء ويلي و، له دې وروسته مې دوه او درې جوړه بڼه ښايسته، ښايسته روزې موچې لباسونه راو نيول، چې حساب مې وکړو ټول ټال دولس زره افغانی مې مصرف کړې وې، له باقي پيسو مې درې زره ۳۰۰۰ نورې هم رابېلې کړې يوه نيمه کيلو غوښه، ترکاري، څلور پنځه نوعه تازه موسمي ميوه مې راسره وخیستل دکور په لور روان شوم، ناوخته د مابڼام ساه په ختو وه، کور ته ورسېدم، مور او خويندې مې د خوشحالی تر څنګ زما په پخواني ستايل ګيرې او وېنستان جوړېدو، او همدارنګه د رنگ رنگ لباسونو وغيره سودا رواړلو د پيسو منبع وړښودلو په پار زما خولې ته غوږ په آواز وې، ما هم ډېرې انتظار ته ورنکړې، ولې بيا هم لمړی مې جيب ته لاس کړو پاتې دوه ويشت ۲۲ زره افغانی مې راويستلې دوه ۲ زره مې واپس دخپل جيب خرچ لپاره ترې واخيستلې دا شل ۲۰ زره نورې مې د مور او خويندو تر مخ کېښودې، ومې وېل:

-اممم دا پيسې واخلي لباسونه يې کوئ؟ چکري پرې وهی؟ کومو خواړو ته موزړه کېږي پرې اخلي يی؟ مقصد هر څنګ مو چې طبيعت وي، هغه شان يې مصرف کړی، خاص د همدې لپاره خدای ج را کړې، پاکې صفا حلالې پيسې دي، اينده کې هم هېڅ وولول نه لري، نه مې له چاغلا کړې، نه مې راقرض کړې، نور مه پسي ګرځی.

که څه هم مستقیماً مې ورتنه ونه وېل چې د کومه مې کړې؟ ولې دا چې له مخکې نه مې هېڅ وخت دروغ نه ورتنه وېل، ددې پیسو په حلال والي او له نورو ستونزو په پاکوالي هم باوري شوې، نور ددوئ په تندیو هم د خوښیو د مېتر ستنې یوسلو اتیاو ته جگې شوې، مور مې لاس وربنکته کړو دپیسو راجگولو سره هم محال یې مدینې ته مخ ورواړولو کړل یې:

- سهار مې درته ونه وېل: چې پیسه دار کېږو بېگانه مې مردارۍ په خوب لیدلې؟

ددې خبرې په کولو سره مور ډېر ورتنه و خندل.

خو په هر راز له کورني مور او خویندو سره دمجلس نه به هم راتېر شم لنډو کې به ووايم چې شپه تېره شوه، سهار له چای خوړلو وروسته مې په نویو لباسونو کې تر ټولو ښکلې لباس واغوستلو، په وینستو مینستو مې گوتې ووهلې نور نو د مرواء سره د کړې وعدې له مخې وروان شوم. اګر چې نظر پرونۍ زما پوډري ماننده څهرې او نن ددې د غاړې د ځینځیر خرڅولو په پیسوله ځانه شازاده جوړول او ددې علاوه په پخوانۍ ورسره کړې ناځوانۍ مخې ته په ورتلو ډېر ترې شرمېدل هم. خو څنگه کړې؟

بلاڅېره کارته پروان ته په رسېدو سره ددوئ د کوڅې خوله کې کوڅه ساتونکو عسکرو ودرولم وېل یې:

- چېرته ځې؟

- دانجینر عیاض کور ته ځم!

پولس موبایل راویستلو زنگک یې ورته ووهلو زمانوم او نښې یې ورته ووهلې بیا یې په غوښته ګوشي ماته راکړه، تر سلام عليك وروسته یې ووهل:

- چېرې روان شوی یې؟

ځواب رانه ورک شو، حیران بریان خاموش ولاړ وم، زړه کې مې وپل که ورته ووايم چې مرواء ورغوښتی يم هسې نه بده پرې ولګي، شيبه وروسته چې لا مې هم ځواب نه و ورکړی په له لاسه ورکړو روحیاتو او رانه ځواب ورکي حالت مې پوه شو ویې خندل وپل یې: ګوشي قومندان ته ورکړه، موبایل مې همغه شان په پټه خوله واپس عسکر ته ورکړو، انجینر زما د پرېښولو ورته ووهل، فکر کړم زما په باب او بیا راغوښتلو په اړه مې مرواء ورته ویلي و.

خو چې هر څه و مقصد عسکر و مخه راکړه دروازې ته درسه و سره سم مې د دروازې د زنگک په بټنه ګوته تخته کړه، دروازه ساتونکي بابه دروازه خلاصه کړه، که څه هم څه یې د پرونی لیږني له مخې پېژندلم هم، ولې بیا هم ځان مې ورته معرفي کړو، او د کور داخیل ته دتلو مې ورته ووهل، بابه لینی ګوشي راجګه کړه زنگک یې ووهلو زما دنوم په اخیستلو د ورتلو مې یې ورته ووهل، له هغه خوا ځواب مثبت و، بابه لار راکړه، مخکې له دې چې تعمیر ته ور ورسېږم مرواء د تعمیر له برنلې په زینو کې کړپ، کړپ میده میده حاویلی ته راښکته شوه همدلته سره مخامخ شو د درې څلور متره فاصیلې په لرلو سره مې سلام وراچو په تیت آواز یې د سلام جواب راکړو بیا یې دسترګو په معمولي حرکت چې لاسه د ګلان په سړیو کې چارپیر چهار کونجه چمن کې میز او چوکیو ته اشاره وکړه، ورتاو شوم خو قدم مې نیولودا مې تر مخ کړه چمن کې لکه د وادونو تالار کې دطعام خوری دوه ګرد ګرد مزونه اېښي و، چوکی

ور چارپېرې وې مرواء همدا د مخې مېز کې کېناسته زه وړاندې دوهم مېز ته تېر شوم چې تقريباً يونيم متر ددې مخې له ميز نه هاخوا اېښی و، مخامخ ورته کيناستم، په دې وخت کې فکر کړم انجينر زنگ ورتنه ووهلو، ځکه دې ورتنه وېل هو راوسېدو، دلته راسره ناست دی، نور خدايزده هغو څه ورتنه وېل غږ مې يې نه اورېدو خودا ورتنه مسکه مسکه کېدله.

د تېلفون له قطعه کېدو سره سم يې ما ته مخ را واپولو په توند لهجه يې وويل:

- ما فکر کولو چې تر دې وروسته به ټول کارت پروان ته له شرمه رانشي دلته خولا څه کوي اما داسې ښکاري چې دشرم او حيا په نوم هېڅ نه پېژنې، ايا ته په کومو سترگو له مانه دېښني هيله کوي؟ ستا خو هغه مسلمانانې او ترحم وه چې زما په وړاندې دې کار ترې واخيستلو؛ هسې خداى ج مې مل و، کني تا خو دهغه طوفانو په خوله ورکړم چې تصور يې نکېرې، په داسې حال کې چې زما لمړې خداى ج ته هيله و، بيا تاته، اما تا زما دهيلې برعکس زه د مرگ اخيري سلگي په خوله دې خوارا وېرلم، ددک مې له جگر خون نه دريمه ورځ سکنه وکړه مړ شو، څرې څرکي مو کا کا چور کړل، بلاخېره په دروازه مو قلپ ولوېدو په ضرب دې دوو ورځو کې مو سر، ملک او مل ستاله لاسه ورک شول، او نن بيا په ټوله سپين سترگي سره راغلی يې بښنه غواړي؟

ددې خبرې په کولو سره مې يې تر هر وينسته خولې وېهولې، نور د خبرو کولو تاب راپاتې نشو صرف دومره مې وويل:

- منم همدا وجه ده، چې نن دې په ټوله آجزي پښو ته ټېټېرم بښنه غواړم، خو ستا خبره رښتيا هم زه دومره ظلم کولو سره چې ستا او همداسې خپل ځان په وړاندې مې

و کړو د بښنې لایک نه یم، پرېږده چې حال مې تر دې بدتر شي، په راجگېدو کې مې پسې زیاته کړه: خو دا شکر چې ته مې جوړه روغه او آسوده ولیدی لوی ارمان مې و، نور دخدای ج پامان ولاړم!

ددې خبرې سره دا هم اچت جگه شولار یې و نیوله په یوه ساه یې ووېل:

- نه، نه، نه، ته کینه، ته کینه ولاړ به شي یو ځل غوږ ونیسه!

لاهم خو شیبې ولاړم ددې تر څه نور ټینګار وروسته واپس نرم په خپله چوکۍ کېناستم، مرواء په مسکاه سره زیاته کړه:

- و پرولې مې خو دومره هم نه فکر کړم زیاتې مې و کړو په بښنې سره، که څه هم ډېره دردېدلې وم، ولې داسې حال مې هم نه درباندي لورېدو لکه پرون مې چې دځنگلي په شان بېر سر، ګیره، چټلې زړې جامې او ګازي چپلکې په پښو ولیدې هغه هم په داسې حال کې چې وچې ډوډۍ دې ټولولې، نور به په هغه خبرو دروند کانی کېږدو، ځکه ستا همدومره سزا بس ده، طبعاً چې ته په دې حال یې خاله به هم څه ناڅه په خپله سزا رسېدلې وي، زړه کې مې وېل چې بیچاره خو په مسجدونه کې د ډوډۍ لپار سوال وکړو نور به نو سزا څنګه وي؟ (خو دې ته مې غږ ونکړو. مرواء زیاته کړه: زما لپاره یې په مقابل کې همدومره اجر بس دی چې د ټول اشرف المخلوقات، شریف انسان عیاض یې را کړو قربان دخدای ج تر مهربانۍ.

اما اوس له دې وروستی کیسې هاخوا کومې نیکۍ چې خاله، مدینې، فرینسټې او خصوصاً تاراسره کړې غواړم سترګې پرې پټې نه کړم په عوض کې یې دې لاسنوی وکړم، وایه څه درسره وکړم؟

- یوازې ستا په وړاندې کړي غرور او سهوې په خاطر مې داسې یوه بڼه د زړه له خلاصه بڼه راته وکړه او بس.

په خندا شوه بیا یې ووېل:

- هو رښتیا خاله، مدینه، فریښته بڼې دي، او دملگرې نوم دې څه دی، بڼه ده؟

- الحمدالله بڼه دي.

تکرار یې ووېل:

- ملگرې دې څه نومېږي؟

- ملگرې پسې مه ګرځه، ورکه وه یې.

- څنگه؟

په دې وخت کې مخکې له دې چې ځواب ورکړم یوې چاغې تقریباً دېرش کلنې بڼې چې راورو د نورې وچې مېوې علاوه په یوقاب کې ډېرې بڼې سمبوسې وې، ددې نیک مرغو سره زما ډېره جوړه هم ده، خدایې چې شي ورته خوشحاله شوم، بڼې مو چې تر مخ کېښودو دا ولاړه له آشپزې لباس نه یې پوه شوم چې آشپزه ده، مقصد د چایو په څښلو مو پیل وکړو؛ په دې وخت کې یې بیا راپام شو وېل یې:

- دملگرې خبره دې پرېښوده !

- رښتیا درته ووايم؟

- هو !

کيسه مې ورته شروع کړه دامې ټول ورته ووهل چې عاشق يې مزار ته راغلو عکسونه يې راوړي و بلاخبره ور پرې مې بنوده، وروسته له يوه کال نجلی بيا زنگ راته وکړه و بل يې عاشق مې مړ شو، زه غواړم واپس ستاسره واده وکړم، خو ما خواب ورنکړو، که څه هم ډېرې زارې يې وکړې اوس هم وخت ناوخت مسېجونه کوي ځان نه پرې پوهوم.

په مسکا کې يې راغبرگه کړه

- لېونی شوی نه يې دا څه وايي؟

- که يې نه مني مسېجونه درته وښاييم؟

نور مې ددې خواب ته غوږ ونه نيولو سم دلاسه مې جيب ته لاس کړو موبایل مې راويستلو لمړې مې هغه اوليني لوی لوی متني مسېجونه دصفحه سر ته ورته راوستل موبایل مې ورکړو دمېجو په لوستلو يې پيل وکړو خدايزده تر کوم ځای به يې لوستی و چې سترگې يې راډکې شوې، لاس يې ورجگ کړو اوښکې يې وچې کړې بيا يې په لوستلو پيل وکړو، شيبه ورسته يې وېل:

— ما ته مې يې هغه خپلې خبرې رايااد کړې، مزار ته مې چې زنگ دروهلی وه، ياد دې دي؟

ددې خبر په کولو سره ئې اچت خوله کې لاړې را وچې کړې، خو خير

سترگې مې ښکته واچولې لمړې مې سر وښورولو گواکي هو! زريادا خبره ذهن ته راغله ومې وېل:

- نه بابا تا خو همغه يوه ورځ ووېل او بس دا داسې شله انسان دی ته صبر چې زه يې وټساف ته را استولي صفتي مسېچونه درته وښایم.

زر زر واټساف ته ولاړم د صدف صفحه مې را وسپړله له وروستيو را استولو پنځو

پيامونو مې لمړی پيام پلې کړو،

پکې ژړل يې زاری يې کولې،

بيا مې بل پلې کړو وېلي يې و:

- دخدای ج په لحاظ، د قران په لحاظ غږ مې واوره.

دریم پيام مې پلې کړو:

په دې کې يې هم په چيغو چيغو ژړل همداسې څه عذري الفاظ يې ويلې و.

له دریم وروسته مې په صفحه زر زر له پورته نه ښکته څو ته کش کړه ومې وېل:

- دا سلگونه پيامونه ټول ددې دي ټولو کې يې همدا يوه غوښتنه کړې.

نور مې لاس راټول کړو له واټساف نه راووتلم موبایل مې دمېز له پاسه تر مخ کېښودو.

مرواء يوه لحظه حيران حيران راته وکتل وروسته يې ساه وخیستله لارې يې تېرې کړې

وېل يې:

- هغه پوهنتون دې څنگه کړو، ودې وېلو کنه؟

- هو پوهنتون مې ووېلو اسناد مې يې واخیستل.

- بيا نو ولې دخلکوله کورونو وچه ډوډۍ ټولوي يا يې صفاکاری کوي؟

- بس نصيب دی، کني دپوهنتون علاوه دخپل مسلک مربوط ډپر وخت مې کورسونه ووبل، انگلسي او کمپيتر مې بڼه سم زده کړل، او داسې هم نه ده چې زه دنده پسې نه يم تاوشوی، باور وکړه پښې مې پسې تنهاکې کړې، داسې لويه او کوچنۍ اداره به نه وي، چې ما مې سپوږگاني، نه وي ورسولي يا مې امتحان نه وي ورکړی.

- پوهپرې دا ټول د صدف آزار دی؟ هغه بېچاره سلگونه متني او صفتي پيامونه درته استولي په چيغو چيغو يې پکې ژرلي، ولې تا ظالم بيا هم...

نور يې څه ونه وېل خبره يې په همدې ځای نيمگړې پرېښوده، ما ورغبرگه کړه:

- نه، نه، دا چې ستا خبره نن راغلی يم په ټوله سپين سترگي دې مخ کې ناست يم بښنه غواړم، آزار يوازې ستا دی او که مې ونه بښې کېدی شي يوه ورځ دهر راباندې وخوري. د صدف مدف سره ما کوم ظلم نه دی کړی.

- ايا دا ظلم نه گڼې چې يو انسان دې چاته دومره وژاري عذرونه او زاری دې وکړي هغه دې ځان نه پرې هوپوي؟

- ايا نو ته مناسب گڼې چې زه دې ددې نجلۍ سره واده وکړم په داسې حال کې چې عاشق مې يې په خپلو سترگو وليدو، او خپله نجلۍ هم راته ووبل چې کالونه کالونه مې مينه ورسره کړې، ستره بغيرتي به نه وي؟

-امممم ته چي دومره ننگک يالی يې بيا دې له ما ولې مچو اخیستله ایا داسې دې نه وېل چې دا به دچالور وي، اینده کې به دچا ناموس وي، که نه دا غیرت دې یوازې دځان لپاره خوشېږي؟

اففف خبره نه وه، تا به وېل تناره کې يې غوږه کړم تر ټول وجود مې سور تاو جگ شو، حیران بریان شوم چې څه ووايم زر زرمې بانه رپول څو یو ځواب رازده کړم، خلاصه وخت ووتلو ذهن ته څه رانغلل همداسې مې سترگې پسې کړې.

مرواء بیا ووېل:

-لکه څنگه چې وایې که رښتیا له ما بښنه غوښتل همدومره درته مهم وي؟ نو قسم ده، تر څو دې دا غرور له رگونه نه وي وتلی، که مې بښلی وې، حال دې تر دې بدتر غواړم.

- یعنی صدف سره واده وکړم همداسې وایې؟

- صد فیصد خو په دې شرط، ته یې نمبر راکړه یو ځل زه ورسره غږېږم که اوس هم جدي وه، خبرو کې یې اخلاص و، او لکه څنگه یې چې مسیج کې لیکلي خپل پېغلتوب یې ساتلی و، صرف لفظي مینه یې کړې وه.

که څه هم ډېرې بهانې چوڼې مې وکړې خو مرواء په همدې یوه خبره ټینګار کولو، بلاخبر و مې وېل:

- سمده ولې اوس خو له اقتصادي پلوه هم واده کولو ته نشم آماده کېدلی.

خو دې بهانې مې هم آنتن ورنکړو وېل یې:

- څه د مصارفونو نه يې هم ته خلاص يې مصارف يې زما په غاړه، ددې سربربر عياض ته وایم چې سر له سبا يوه بڼه دنده هم درته پيدا کړي.

مخکې له دې چې زه څه ووايم سم دلاسه يې عياض ته زنگ ووهلو، له لمړي سلام کلام وروسته يې د ټوکې په انداز ورته وپل:

- اففف ته څومره ظالم سړی وختلې؟

موبایل بلندگو و عياض هم په خدا ووبل؟

- څه شوي؟

- ته وگوره اکبر دولس کاله ليسه وپلې، څلور کاله يې پوهنتون وپلې ددې علاوه څومره کورسونه يې ويلې؟ انگلسي او کمپيټر يې زده دي او ته صفا کاري پرې کوي؟  
عياض ور غبرگه کړه:

- دا خو رښتيا هم ظلم دی اما ظالمان خپله تاسو ياست چې تر دې دمه مو حتا دا هم نه و، وپلې چې موږ کليوال يا دېوال په دېوال گوندان يو خو څه بڼه شو چې اوس مو هم ووبل کني ما به تر څو فکر کولو چې اکبر خليفه (ډم) دی ځکه ما خو له حمام نه راوستلو، حمام کې خو ټول...

تر څو يې خبره بشپړوله دواړه په خدا شول خبره يې همدلته نيمگړې پاتې شوه په عين حال کې زه يې هم بڼه خولې کړم خو په هر حال تر يوه بڼه شپه خدا وروسته مرواء ورته ووبل:

- دغه دي اوس خو مو خبر کړې، معلوم شي چې سبا يوه بڼه دنده ورته پيدا کړې.

- حتما انشاء الله که نور نه وي، خپله چوکي خو مې شته چې ورته ويې سپارم ستاله لانجې خان پرې وژغورم.

دلته بيا دواړه په خدا شول همدې خدا خدا کې مرواء ورغبرگه کړه:

- څه خدای ج دې مل شه موبایل بلندگو دی اکبر دې هم غږ آوري.

نور يې تماس ورقطعه کړو ماته يې سترگې راوپولې وېل يې:

- دا دي عياض به سبا پخیر دنده هم درته پیدا کړي، راکړه اوس د صدف نمبر !

نور به مې نو څه ويلې و؟ سر مې ښکته واچولو په موبایل اخته شوم شماره مې ورکړه، بيا يې وېل:

- خپله شماره دې هم راکړه، چې څه کېږي زه بيا زنگ درته وهم.

خپله شماره مې هم ورکړه، تر شماره نيولو وروسته يې وېل:

- مننه، چې خبره مې دې ومنله که دې نه وای منلې منه چې يوه ورځ به دې ددې نجلۍ له آزاره د آسمان ستوري شمارل، ځکه چې دانجلۍ مادرک کړه دا درد ماليدلې، پسې زياته يې کړه له دې وروسته نه يوازې دا چې ما فلا بنسلی يې بلکې دعا به هم درته کوم، څه خدای ج دې پاچا کړه.

- مننه ژوندۍ اوسې همداسې تادې هم الله ج نه خپه کوي چې زما په واره بدو دې سترگې پټې کړې ښنه دې وکړه بيا هم نړۍ مننه درنه کوم. ساعت ته مې وکتل پنځلس پاتې وې يولسو ته پسې زياته مې کړه: که اجازه وي نور زه ځم، شماره خو مې درکړه که څه خدمت و، بيا به زنگ وکړي.

- کینه ډوډی وخوره زموږ آشپزې لکه چې نن د مکرونو تصمیم درلود.

- خیر یوسې سمبوسو ډېره ښه مزه وکړه د ډوډی اشتیا نه لم.

دهمدې خبرې سره راجگگ شوم، نور مې د خدای پاماني ترې راخیستلو سره مرواء په خپله چوکې کې ولاړه پرېښوده راروان شوم، له عمومي سرک نه د کوتسنگي په موټرو کې راوختلم دسیلو په ساحه کې مې موبایل ته زنگ راغلو چې اوکې مې کړو سلام علیک مو وکړو په فارسي یې وېل:

- برادار! از وزارت زراعت زنگ زدما که برای وظیفه گرفتن امتحان داده بودی، تبرکي ایشان میگم کامیاب شودی، سر از روز شنبه بیایی.

منه مې ترې وکړه، په عین حال کې خندا هم راغله، زړه کې مې وېل قسم ده دا بدبختی مې لکه چې رښتیا ټوله دمرواء د آزار له کبله وه، وگوره نن یې چې څنگه ښه وکړه، دې هم زنگ ووهلو، کني دا امتحان مې څه وخت، ورکړی و؟ خو په هر حال فکر مې وکړو چې: د شنبې تر ورځې دوې درې شپې وخت شته که انجینر عیاض په دې دوه دريو شپو کې کومه سمه دنده راته پیدانکړه هرو مرو به همدې ته ورځم.

څه سر مو خوږوم، کوټسنگي ته تر رسېدو وروسته کمپنی ته ولاړم ترڅو واپس راتللم ورځ تېره شوه، ماښام د کلا واحد په خامه چټله کوڅه کې دکور په لور روان وم، چې جیب کې مې د موبایل کړنگار شو، راومې ایستلو له یو ناشناخت هغه هم خارجي غوندي نمبر نه زنگ و، چې اوکې مې کړو مرواء وه، له جوړ پخیر وروسته یې وېل:

- د صدف سره وغږېدم، ويډيويي زنگ مې ورته كړې و، ډېره بڼايسته او هوښياره نجلۍ وه، مسېجونو كې يې چې څه ويلې دي، د زړه له تله يې وپلې وه، ډېرې كيسې مو وكړې بلاخبره ددې مياشتې تر اخيره مې د واده كولو وعده ورسره وكړه.

- نه بابا دومره زړه هم نه، ته صبر بيا زه درته وايم.

- ته اوس كيسې مه پكې لټوه، او مه دې ځان ته په غوره كې كېږه، دا نجلۍ په تانه وه مښه، ته يې له سره ليدلې نه وې، صرف چا دې دښه خوی او باحساسۍ ورته وپلې و، خصوصاً له هغې خبرې دې ډېره متشره شوې وه، چې پرته له كوم شور او شره دې هغه بل هلک ته ويلې و: تاته دې مبارک وي (په عين حال كې په دې خبره يې ډېر زړه هم درباندي سوي و، مقصد د خپل ښكلي احساس له مخې يې انتخاب كړې وې، دا طلايي چانس له لاسه مه وركوه، كني كه په داسې حال يې وليدې لكه هغه ورځ چې ما وليدې صدف خو پرېږده، منه كه شاوگل اناهم زړه درته ښه كړې، ولو كه له اخلاقو دې بېخي...

نور خندا واخستله خبره همدلته نيمگړې ترې پاتې شوه. تر يوه شيبه خندا وروسته يې ځان بيا كابو كړو پسې زياته يې كړه: زما هم صرف په دې نجلۍ زړه وسو مسېجونو يې دې ته لېواله كړم، كني نور...

دلته يې بيا خبره نيمگړې پرې ښوده،

د اوږدې ساه اخيستو په بهانه يې په بشپړولو پسې اوبه وڅښې، آخېر كې يې هغه هم په گواښني انداز فقط دومره وويل: څنگه دې خوښه ده؟

څه به مې وپلې و؟ په غلي غږ مې ورغبرگه كړه:

- بنا صحيح ده، څه نو تو کل په خدای ج !

- آفرین، پس داسې وکړه کله دې چې وخت پیدا کړو یو چکر دېخوا راشه زه یو څو روپۍ درکړم، کور ته یې یوسه تر هغو به مدینه دوی د ځانونو لپاره جامې مامې پرې برابرې کړي.

ددې خبرې په ځواب کې یې غلی شوم.

خو بڼه وه زما ځواب ته ډېره په طمع پاتې نشوه زری یې ووېل:

څه نور دې په خدای ج سپارم بڼه شپه !

- همداسې تاته هم بڼه شپه، خدای ج دې مل شه

موبایل قطع شوه، نور نو کور ته هم رسېدلی وم، دروازه مې ټک ټک کړه، فریښتې رامنډه کړل د دروازې خلاصولو علاوه، خلته مې یې هم له لاس نه وخیستله، په حاویلی کې مې د مور سره ولیدل، د مدینې په آشپزخانه کې کپ او کپو و، لنډه دا چې شپه تېره شوه سهار بیا د دفتر په لور روان شوم، که څه هم ناوخته شوه تقریباً لس بجې وې چې ورسېدم دفتر د مېلمانو ډک و، د مېلمانو تر تلو وروسته د تعمیر مخ کې رحمت گل د تاق بورې کچې پرې راخیستې وه، د ګلانوسرې یې اصلاح کولې، زه هسې ورته ولاړ وم مجلس مو کولو، چې انجینر راووتلو خندل یې، اګر چې تل به همداسې خنده رویه و، خو دلته یې په ما تاثیر وکړو وشرمېدم داسې راته ښکاره شوه، لکه زما ستایلي سر او ګیرې جوړولو؛ نویو پاکو جامو، بوتونو یعنی یو دم له ځکې نه اسمان ته ختلو چې خندا وروستلې وي، خو په هر حال ستړي مشي مو وکړه؛ په ستړي مشي پسې پیوست یې وېل:

- پرون دې کلیوالې د پوهنتون خبره وکړه ټوکې یې وهلې که رښتیا وایې؟

- هوو انجنیر صیب! د مزار پوهنتون کمپیوتر ساینس له څانگې فارغ یم.

- ظالمه! نو ته خو بیا پوره سپری یې ولې دې مخکې نه وېل؟

- سر مې کور کړو په خوله مې څه ونه وېل، ولې زړه کې مې وېل: چې په همدې درس وېلو وغولېدم، دا دومره وخت په دنده پیدا کولو پسې بې کاره شوم؛ کني چې لمړې مې په دې مزدوریو شروع کړې وی، منه که داسې شپې ورځې راباندې راغلي وای. انجنیر زیاته کړه، په کمپیوټري پروگرامونو کې څو علمي پوښتنې وکړې.

دا مې هم ورځواب کړې، ددې ځواب په ورکول سره مې یې وېل:

- اووو سپر په ته خو نابغه وختلې تر لاس یې ونیولم دموتیر په لور یې ورسره روان کړم، کړل یې:

- ایا پوهېږې چې زه مې په رسمي دنده کې ستا په شان یوه مرستیال ته څومره اړتیا لرم؟ اما ته ناځوانه هېڅ ځان نه پوهوې.

بیا مې هم په مسکا سره تېره کړه نور مې غږ ونکړو اصل پوهېدم هم نه چې ټوکې وهي که رښتیا وایې، خو خلاصه موتیر ته وختلو تر دروازه چې څنگه بهر شو، عمومي سرک ته د ورگډېدو سره سم یې موبایل ته زنگ راغلو تر اوکې وروسته په لمړیو خبرو یې پوه شوم چې زنگ مرواء وهلی؛ که څه هم غږ مې یې نه اورېدلو خو فکر کړم مرواء پوښتنه ترې وکړه چې څېرته یې، یا چېرته ځې؟ ځکه دده له ځواب نه داسې ښکارېده په ټوکیز رنگ کې یې ورته وېل:

- امر دې په ځای کوم اکبر راسره دی د وزارت طرف ته روان یو.

نه پوهېږم چې هغه په ځواب کې څه ورته وویل: خو دواړو ښه وخنډل، همدې خندا خندا کې یې تماس سره قطع شو،

شویه وروسته اوس مې هېر دي چې کیسه د څه نه رایاده شوه، خو انجینر په روغتون کې د مرواء د مندلو کیسه راوچوله پسې زیاته یې کړه درې ورځې وروسته په هوش راغله ولې حافظې یې لاهم کار نه کولونه یې شوای ویلی چې دکوم ځای یم، دچا لور یم، روغتون ته چا راوستلې یم، پنځمه ورځ له روغتون نه دخارجېدو په محال چې لایې هم پایواز نه وپیداشوی، کور ته مو راوستله مور مې دې الله ج وښیې ډېره مهربانه ښځه وه، دخپلې لور په شان پالنه یې ترې وکړه، ددې د اړتیا وړ خواږه یې ورته تهیه کړل، ښکلې، ښکلې جامې یې ورته واخیستلې، علاوه له دې د روغتون نه د خارجېدو په محال د ډاکترانو د توصیه سره سم، هره هفته به مو روغتون ته وروستله، دوا به یې ورته تبدیلوله، پس له شپږ میاشتې مسلسلې تداوی وروسته یې حافظې کار وکړو، سم دلاسه یې په ژړا اوزاریو پیل وکړو په یوه ساه یې وېل، مامې پلار ته ورسوئ، مامې پلار ته ورسوئ هغه سخت ناروغ دی بل هېڅوک د خدمت نه لري، سره ددې چې نه پوهېده دلته چا راوستلې یم، ولې یې راوستلې یم؟ څومره وخت مې وتلی

صرف په همدې یوه خبره پلار ته په رسېدو یې ټینګار کولو، مازیګر و، مور مې سهار ته د وروستلو وعده ورسره وکړه، ددې سربېره پوښتنه یې ترې وکړه:

- په دوستانو کې دې دچا شماره ياد کې نشته ترڅو زنگ ورتنه وکړو، چې دپلار پوښتنه دې ترې وکړې؟

که څه هم څو ځل يې يوه شماره ووبله، خو غلطه به وه، ايله لماخوستن و توانيده چې صحيح يې را ياد کړه، شماره يې د مشرې خور وه، کوټې ته يې زنگ ووهلو، خور ئې دمرواء دغږ په اورېدو له ډېرې خوشحالي په ژړا شوه، بلاخبر مرواء ته يې وويل: تر هغو همدغلته اوسه سبا زه درځم، همدا و چې سبا ماښام يې دکابل ښار له دلويديځ برخې کمپنۍ نه، زنگ وکړو، پسې ورغلم خاوند يې هم ورسره و کورته مې راوستل، دمرواء سره يې وليدل له مرواء نه دښې پالنې له وجې يې زموږ نه هم مننه وکړه، دسهار په رارسېدو سره مرواء له دوئ هم زر تر زره پلار ته ئې ددې په ورسولو غوښتنه او ټينگار کولو، بلاخبره خور يې اړ کړه ترڅو دپلار دمړينې يې ورتنه وويل، او پسې زياته يې کړه چې له مور سره به کوټې ته ځي، دا چې ددې خبرې له کبله دمرواء وضعیت بيا ډېر خراب شو، اجازه مو ورنکړه ترڅو نن ولاړ شي دبلې شپې لپاره مو هم راپاتې کړل، دوهمې شپې په لماخوستن دمرواء خور زما مور ته دخپلې او خصوصاً مرواء د بې کسۍ کيسه کړې وه، دا چې مور مې ډېره مهربانه او په زړه نازک ښځه وه، بيا هم وايم الله ج دې جنتونه ورکړي، ښې سلگۍ يې ورتنه کړې وې، خلاصه همدلته يې زما دمور د غوښتنې له مخې زما او مرواء د واده موافقه هم کړې وه، کله چې زه او مرواء خبر پرېو خدايزده چې دمرواء احساس به څنگه و؟ ولي خدايي چې شي زه ډېر خوشحاله شوم، په جريان ددې شپږو مياشتو کې اګر چې لاهم سخته ناروغه وه حافظې يې په فعاليت پيل نه و کړې خو بيا هم دښاپېرزادې څهرې، بانسانيته ناستې پاستې، سربېره په باطن کې مې يې درياب، درياب مينه درک کړې و، دهمدې پرېکړې د شپې تر تېردو وروسته سبا تقريبا يولس بجې وې له، شرکت نه کور ته راغلم

موټر مې حوبلې كې ودرولو، يوه اطاق، بل او بل ته مې سر وړلرې كړو هېڅوك هم نه و، اشپزخانه كې كړپو كړوپ و، په وړه كې وړ ودرېدم چې كتل مې مرواء په سلاټ جوړولو لگيا و، د مور پوښتنه مې ترې وكړه وېل يې:

- هغه مې د خور سر پارك ته وتلې.

- بنا څه ښه يې كړي، دهمدې آرامې فضاء نه په استفاده مې پسې زياته كړه: رښتيا بېگه يې چې زما او ستا په باب كومه موفقه كړې ترې راضع يې؟

څو شيبې يې ځواب ته غوړ په آواز وم، اما هېڅ غږ يې ونكړو بيا مې ووېل:

گوره ته نجلۍ يې په نجينو كې هم بيا هغه مظلومه بې وسه او بې كسه نجلۍ كه خوښه دې نه وي، يوه ذره هم چاته اجازه نه وركوم چې جبراً خپله اراده درباندي تحمیل كړي، ان تر دې چې كه له ماسره واده كولو ته دې زړه نه وي، لكه تېرې شپږ مياشتې د تل لپاره دخور په صفت راسره اوسې هم د سر توري سترگې مې يې، ولو كه بل چېرته دې خوشحالي ويني هم همداسې؟

نجلۍ اوبسكلني سترگې راواړولې په پرې، پرې غږ يې ووېل:

خوزه يو عيب لرم دا كه درنه پټه ومه طبعاً په وړاندي به دې ټول عمر ځان وجداً خجالت ملامت او يوه بده ميرمن احساسوم.

او كه وروسته د نكاح درته وايم ممكن ته ووايي: چې ولې دې تر مخ نه وېل، هغه داسې دى چې ايا پوهېږې ولې د داسې شديدې عصبي حملې ښكار شوم؟ دا ځكه چې زمور يو گونډې هلك و، كه څه هم ځوانۍ كې دومره ښايسته نه و، ولې له ښو

اخلاقو، عادتونو، ځانگړتياو يې سربېره له مور سره د كړو همكاريو له مخې مې خورا مينه ورسره لرله، په ټوله هيله مې غوښتل چې همدا هلك مې د ژوند ملگري شي، ان تردې چې په ډېرو مظلومو الفاظو مې وړانديز هم ورته وكړو، ولې هغه ونه منلو د بلې نجلۍ سره يې واده وكړو، ددې پېښې دهمغه اول ځل خبرېدو سره نور په ځان نه يم پوه شوې مگر دغه دي چې پس له شپږو مياشتو خپل نورمال حالت ته راوگرځېدم، مقصد عاشقي يې گڼې، گناه يې گڼې همدومره يو كار رانه شوى.

په خدا مې ورغبرگه كړه:

- اووووو ظالمې ودې وپرولم ماوېل څه كفر دې كړى، د وړانديزونو كول او رد خو كه گناه وي زه هم منه كه جنت په سترگو ووينم، خوښه وه، چې دا كيسه دې خپله وكړه كه له كومې بلې خوا خبر شواى واى ډېرو شكونو ته به يې وړى وم.

ددې خبرې سره يې شين چراغ راكړو يعنې مسكۍ شوه واپس يې په خپل سلاتې تهيه كولو لگيا شوه، نور زه هم دخپل اطاق په لور ترې راروان شوم.

الته دا كيسه مې له دې خاطرته و كړه چې زما په خوشبختۍ كې مستقماً ستالاس دى، كني زه بېچاره چيرته او دا دجنت فردوس دحورو ميرمه مرواء چيرته؟ ستالاس ځكه دى، هغه ورځ مې چې د برنلو مينځلو لپاره راسره بوتلې كله چې مرواء ليدلى وې ماته يې زنگ وكړو وېل يې:

دا صفا كار دې چې راوستلى هغه زمور گونلې هلك دى چې زما وړانديز يې رد كړى و، ما له دېخوا ټوكتا ورته ووېل:

- ته او خداى ج نو د تا سترگې وې كنه؟ چې په دې پسې دې شپږ مياشتې حافظه...

نور وزارت ته اورسېدو دانجينر كيسه د همدې حافظې په لفظ پاتې شوه له موټر نه بښکته شو، که څه هم په دفتر کې يې چې ووېل، مافکر وکړو ټوکه يې راسره وکړه، ولي وزارت ته په راسېدو سره يې رښتيا هم دخپل ځان سره يعني معين د مرستيا په چپت زما په دنده گمارنه پيل وکړو، د وزير سربرېر د وزارت په لوی او واړو مامورينو يې ډېر ناز چلېدو ټولو ډېر درناوی ورته لرلو، همدا وجه وه چې په تول د دريو ورځو کې يې ټول کارونه راته خلاص کړل رسماً يې په (۴۲۰۰۰) دوه څلوېښت زره افغانی معاش سره خپل مرستيال وگمارلم، ددې علاوه د وزارت په فاميلو کې کوم چې د وزارت لوړ رتبه مامورين پکې اوسېدل يو درې اتاقه کور راته تسليم کړو، دريمه ورځ مې د کلا واحد له کوڅې خپل څپرې څړو کې ورتول کړل ورغلو، او همداسې په دنده مې پيل وکړو، پنځه ويشت ورځې وروسته دمروء د فشار او مالي ملاتړ په مټ مو د فاميليو په تالار کې يو متوسط د واده محفل ونيولو صدف موراناوې کړله، که څه هم نور مو ژوند بېخي عالي شوه د کلا واحد خامې د مردارو ابو ډکې کوڅې او زاړه خاورين کور کې ژوند او غربتونه ته په کتو، داسې احساس مو کولو لکه دوزخي چې په دوزخ کې گناه و توغي جنت ته راشي، ولي بيا هم يو دروند درد مې زړه کې ډېره و، پټ پټ يې رنځولم لا څوروي مې، هغه دا چې که څه هم صدف په ښکلاء کې له موره يوه وه او همداسې ښه بادبه، هوښياره، باتعليمه، مينه ناکه نجلۍ وه، ولي صرف هغه عاشق ته په کتو يې چې ان تر مزاره راپسې راغلو، دموبايل شماره او تصويرونه يې ورسره و، لکه څنگه چې ښايي يا لکه څومره چې دا ښکلې وه، هغه شان رجع مې نه ورته کېده، ځان يو قسم بې غيرته راته ښکارېدو، اگر چې خپل پېغلوب يې ساتلی و، اما بيا هم زړه کې به مې وېل: رغړولې رارغړولې مچوگنې خوبه يې ښې ډېرې ورنه اخيستې وي، ددې سره سم به له مروء نه ما اخيستې مچو رايباد شوه او په څنگ کې به

مې يې هغه حديث شريف نيغ سترگو ته ودرېدو چې حضرت محمد (ص) فرمايلي:  
که مو دنورو خلکو د بنځو حيا ته زيان ورسولو، دخپلو بنځې عزت به مو دنوروله خوا  
لوټ يا خپلې بنځې به مو بې حيا شي.

(پای)

ليکوال محمد نعيم وردگ

Download From: [www.aghalibrary.com](http://www.aghalibrary.com)